
இன்னுமொரு இதழைக்‌ கர்த்தரின்‌ துணையோடு நிறைவு 
செய்து உங்கள்‌ முன்‌ படைத்திருக்கிறேன்‌. சமீபத்தில்‌ 
ஒரு வாசகர்‌ கடிதம்‌ எழுதியிருந்தார்‌. பத்திரிகையின்‌ 
அக்கங்களை வாசித்து தான்‌ அவற்றை எப்படிப்‌ 
புரிந்துகொண்டிருக்கிறேன்‌ என்று விளக்கியிருந்தார்‌. 
தனக்குப்‌ புரிபடாத விஷயங்களுக்கு மேலும்‌ 
விளக்கங்களைக்‌ கேட்டிருந்தார்‌. நம்முடைய வாசகர்கள்‌ 
சிந்தித்து வாசிக்கிறவர்களாக இருக்கிறார்கள்‌ என்பது 
அறிந்து மகிழ்கிறேன்‌. சிந்தனைக்கு என்றோ வாழ்த்துக்கள்‌ 
சொல்லி வழிஅனுப்பிவிட்டிருக்கும்‌ சமுதாயத்தில்‌ 
சிந்திக்கிரவர்களை சந்திக்கிறபோது நான்‌ மகிழ்கிறேன்‌. 


இந்த இதழில்‌ அல்பர்ட்‌ என்‌. மார்டினின்‌ தேவபயம்‌ 
பற்றிய தொடர்‌ கட்டுரை வந்திருக்கிறது. அத்தோடு டேவிட்‌ 
மெரெக்கின்‌ பத்தி வைராக்கியம்‌ பற்றிய ஆக்கமும்‌ 
வந்திருக்கிறது. இதெல்லாம்‌ இன்றைய கிறிஸ்தவ 
சமுதாயத்திற்கு அவசியம்‌ தேவையான ஆவிக்குரிய 
அம்சங்கள்‌; நாம்‌ அதிகம்‌ காணமுழியாதிருக்கும்‌ ஆவிக்குரிய 
இரத்தினக்‌ கற்கள்‌. புடவைக்‌ கடைகளின்‌ கண்ணாடி 
அறைகளுக்குப்‌ பின்னால்‌ அழகு ததும்ப அலங்காரத்துக்கு 
வைக்கப்பட்டிருக்கும்‌ செலுலாயிட்‌ பொம்மைகளைப்‌ 
போலத்தான்‌ இன்றைய கிறிஸ்தவம்‌ இருப்பதாக நான்‌ 
காண்கிறேன்‌. தேவபயம்‌ என்பதற்கு அர்த்தமே தெரியாத 
போலிக்கிறிஸ்தவம்‌ இது. இதுதான்‌ கிறிஸ்தவம்‌ என்று 
சமுதாயத்தை நம்ப வைப்பதற்காக கச்சை கட்டிக்கொண்டு 
போராடிக்கொண்டிருக்கிரதாகத்தான்‌ இன்றைய 
ஊழியங்களையும்‌, சபைகளையும்‌ நாம்‌ காண்கிறோம்‌. 
அதைவிட உண்மையாக வாழ்வது எத்தனையோ மேல்‌. 
உண்மை பேசுகிறேன்‌ என்று மற்றவர்களை நம்ப 
வைப்பதற்கு தலைகீழாக நிற்பதைவிட உண்மையைப்‌ 
பேசுவது நல்லதல்லவா. உண்மைக்கு விளம்பரம்‌ ஏன்‌? 


மார்டின்‌ லூத்தர்‌ போலிக்கத்தோலிக்க மதத்திற்கெதிராக 
போர்க்கொடி உயர்த்தி அதற்கெதிரான 95 குறிப்புகளை 
விட்டன்பேர்க்‌ கோட்டைக்‌ கதவில்‌ பதித்த நிகழ்வின்‌ 

500ம்‌ நினைவு ஆண்டு இது. அன்று உதித்த திருச்சபை 
சீர்திருத்தம்‌ பெருங்காரியங்களை ஐரோப்பாவிலும்‌ அதற்குப்‌ 
புறத்திலும்‌ இத்தனை வருடங்களுக்குள்‌ செய்திறாந்தபோதும்‌ 
அந்த வரலாறும்‌, அது போதிக்கும்‌ உண்மைகளும்‌ இன்று 
கிறிஸ்தவ சமுதாயத்தில்‌ மங்கி வருகிறதோ என்று என்னை 
எண்ண வைக்கிறது. லூத்தரும்‌, கல்வினும்‌, சுவிங்கிலியும்‌ 
கலப்படக்‌ கிறிஸ்தவத்திர்காகப்‌ போராடவில்லை. 
சத்தியத்தை நிலைநாட்டப்‌ போராடினார்கள்‌. - ஆர்‌ 








0தவயயம்‌: 
சொற்பொருள்‌ விளக்கம்‌ 


(வேதம்‌ போதிக்கும்‌ தேவபயம்‌ - 2) 


- அல்பர்ட்‌ என்‌. மார்டின்‌ - 





[அல்பர்ட்‌ என்‌. மார்டின்‌ எழுதி, ஹெரிட்டேஜ்‌ வெளியீடுகளால்‌ வெளியிடப்பட்டிருக்கும்‌ 
“மறந்துபோன தேவபயம்‌” (The Forgotten Fear of God) என்ற நூலில்‌ இருந்து தமிழில்‌ 
மொழிபெயர்க்கப்பட்டிருக்கும்‌ ஒரு அதிகாரம்‌. மொழிபெயர்ப்பு: 14. ஜேம்ஸ்‌] 





ALBERT N. MARTIN 


த்‌ 


தேவபயம்‌” என்று ஜோன்‌ மரே 

சொல்லியிருக்கிறார்‌. பரிசுத்த 
வேதாகமத்தில்‌ எங்கும்‌ பரவலாக ஆதிக்கம்‌ 
செலுத்தும்‌ தேவபயம்‌ இந்தத்‌ தலைமுறையில்‌ 
பொதுவில்‌ அநேகரிடத்தில்‌ இல்லாமல்‌ போய்‌ 
விட்டதை கவனத்தோடு வாழும்‌ கிறிஸ்தவர்களால்‌ 
கவனிக்காமல்‌ இருக்க முடியாது. தேவபயத்தைப்‌ WHERE HAVE ALLO? 
பற்றி வேதப்போதனைகளிலுள்ள முக்கியமான GOD-FEARET mm 
உண்மைகளில்‌ சிலவற்றையாவது நாம்‌ அறிந்து ணு 
கொள்ளுவதற்கான முயற்சியாக, இந்நூலின்‌ முதலாவது அதிகாரத்தில்‌, 
வேதாகமத்திலுள்ள தேவபயத்தின்‌ ஆதிக்கத்தைப்‌ பற்றி அறியவும்‌ 
உணரவும்‌ செய்தோம்‌. 


யூ வபக்தியின்‌ உயிர்நாடியாக இருப்பது 





இப்போது, தேவபயம்‌ என்ற வார்த்தைக்கு வேதம்‌ கொடுக்கும்‌ 
விளக்கத்தைப்‌ பார்ப்போம்‌. இதன்‌ மூலம்‌ வேதம்‌ தேவபயத்தை எந்தளவு 
வலியுறுத்துகிறது என்பதைக்‌ கவனிக்கலாம்‌. அத்தோடு தேவபயத்தைப்‌ 
பற்றிய விஷயத்தில்‌ வேதம்‌ எதை வலியுறுத்துகிறது என்பதையும்‌ நாம்‌ 
அறிந்துகொள்ளலாம்‌. வேதாகமம்‌ குறிப்பிடுகிற தேவபயத்தின்‌ விளக்கத்தை 
எப்படி நாம்‌ கண்டறிவது? வேதத்தில்‌ ஆண்டவர்‌ தேவபயத்தில்‌ வருகிற 
“பயம்‌” என்ற வார்த்தையைக்‌ குறிப்பிடுவதற்கு இரண்டு எபிரெய 
வார்த்தைகளையும்‌ ஒரு கிரேக்க வார்த்தையையும்‌ பயன்படுத்தியிருக்கிறார்‌. 
ஆகவே, வேதத்தில்‌ பயம்‌ என்ற வார்த்தை பொதுவான விதத்தில்‌ 
எப்படி பயன்படுத்தப்பட்டி ருக்கிறது என்பதை கண்டுபிடிப்பதிலிருந்து 
நாம்‌ ஆரம்பிக்கலாம்‌. பிறகு, தேவபயத்தைக்‌ குறிப்பிடுவதற்கு அந்த 
இரண்டு வார்த்தைகளின்‌ அம்சங்கள்‌ பொதுவான விதத்தில்‌ எப்படி 
இணைக்கப்பட்டு அதற்கான பொருளைத்‌ தருகிறது என்று பார்ப்போம்‌. 





திருமறைத்தீபம்‌ 





வேதத்தில்‌ “பயம்‌” என்ற வார்த்தையின்‌ பொதுவான பயன்பாடு 

வேதத்தில்‌ “பயம்‌” என்ற வார்த்தை பரவலாக எப்படிப்‌ பயன்படுத்தப்‌ 
பட்டிருக்கிறது 2? முதலாவது, திகில்‌ அல்லது பய உணர்வை அனுபவிப்பதை 
இது விவரிப்பதாக இருக்கிறது. இந்த பயம்‌ எப்படியானதென்றால்‌, 
ஒன்பது வயது சிறுவன்‌ ஒருவன்‌, பள்ளியிலிருந்து வீட்டிற்கு 
திரும்பிக்கொண்டி ருக்கிறபோது, ஒரு தெரு முனையைத்‌ தாண்டியவுடன்‌, 
எதிரே தன்மீது வெறுப்புக்‌ கொண்டு தன்னை எப்போதும்‌ அடிக்கிறவனாக 
இருக்கிற தன்னுடைய அண்டைவீட்டு இளைஞன்‌ தெருவின்‌ நடுவில்‌ 
நின்று கொண்டிருப்பதைக்‌ கண்டால்‌ அவனுக்கு ஏற்படும்‌ பய 
உணர்வைப்‌ போன்றது. 14 வயது நிரம்பிய அந்த அண்டைவீட்டு 
இளைஞன்‌ 710” உயரமுடையவன்‌. அவன்‌ தன்னைவிட வயதில்‌ 
சிறியவனும்‌ 4 அடி உயரமுள்ள 9 வயது சிறுவனை அடிப்பதில்‌ அதிக 
நாட்டம்‌ கொண்டவன்‌. அந்த 9 வயது சிறுவன்‌, தெரு முனையில்‌ 
திரும்புறெபோது, தன்னை வெறுக்கும்‌ தன்‌ அண்டைவிட்டான்‌ அவனுக்கு 
ஒரு பெரிய மலையைப்போலத்‌ தென்படுகிறான்‌. அந்த நேரத்தில்‌ 
அவனுக்கு திகிலும்‌ பயமும்‌ ஏற்படுகிறது. அவன்‌ தன்னைத்‌ தாக்கி 
தனக்குக்‌ காயம்‌ ஏற்படுத்தும்‌ வலிமை கொண்டவன்‌ என்பதை அறிந்து 
உணர்ந்திருப்பதினால்‌ உண்டாடுற திகில்‌ இது. 











இந்தத்‌ திகிலைக்‌ குறிப்பிடுகிறதாக வேதத்தில்‌ “பயம்‌” என்ற 
வார்த்தை சில முறை பயன்படுத்தப்பட்டுள்ளது. உபாகமம்‌ 2ல்‌, 24 வது 
வசனத்திலிருந்து தொடர்ந்து வரும்‌ பகுதி இந்தத்‌ திகிலைப்பற்றித்தான்‌ 
குறிப்பிடுகிறது. கர்த்தர்‌ தம்முடைய மக்களுக்கு ஒரு கட்டளையைக்‌ 
கொடுக்கிறார்‌, “நீங்கள்‌ எழுந்து பிரயாணம்பண்ணி, அர்னோன்‌ 
ஆற்றைக்‌ கடந்துபோங்கள்‌; எஸ்போனின்‌ ராஜாவாகிய சீகோன்‌ என்னும்‌ 
எமோரியனையும்‌ அவன்‌ தேசத்தையும்‌ உன்‌ கையிலே ஒப்புக்கொடுத்தேன்‌; 
இதுமுதல்‌ அதைச்‌ சுதந்தரித்துக்கொள்ளும்படி அவனோடே யுத்தஞ்‌ 
செய்‌. வானத்தின்க&ீழ்‌ எங்குமுள்ள ஜனங்கள்‌ உன்னாலே திகிலும்‌ 
பயமும்‌ அடையும்படி செய்ய இன்று நான்‌ தொடங்குவேன்‌; அவர்கள்‌ 
உன்‌ கர்த்தியைக்‌ கேட்டு, உன்னிமித்தம்‌ நடுங்கி, வேதனைப்படுவார்கள்‌ 
என்றார்‌” (24-25). 


கானானியர்கள்‌ உங்களைப்‌ பார்த்து பயப்படுவார்கள்‌ என்று கர்த்தர்‌ 
தம்முடைய மக்களைப்‌ பார்த்துச்‌ சொல்லுகிறார்‌. அவர்களில்‌ பயமும்‌ 
திகிலும்‌ ஊற்றப்படும்‌. ஏனென்றால்‌, கர்த்தர்‌ தம்முடைய மக்களுக்கு 
தம்முடைய பிரசன்னத்தையும்‌ வல்லமையையும்‌ வழங்கி அவர்கள்‌ 
யுத்தத்தில்‌ வல்லவர்களாக இருக்கும்படி செய்வார்‌. கானானியர்களில்‌ 
பயமும்‌ வேதனையும்‌ நிறைந்திருக்கும்‌. தேவபயத்தைக்‌ குறிப்பிடுவதற்கு 
பயன்படுத்தப்பட்டுள்ள அதே வார்த்தைதான்‌ இங்கு 25வது வசனத்திலும்‌ 
பயன்படுத்தப்பட்டி ருக்கிறது. 

இதே போன்ற ஒரு குறிப்பு சங்கீதம்‌ 105:36-88 வசனப்பகுதியிலும்‌ 


இருக்கிறது. கர்த்தர்‌ தம்முடைய மக்களை எகிப்திலிருந்து விடுவித்ததைப்‌ 
பற்றிச்‌ சொல்லுகிறபோது இப்படியாக நாம்‌ வாசிக்கிறோம்‌, “அவர்களுடைய 

நதேவபயம்‌: எசாற்பொருள்‌ விளக்கம்‌ 





தேசத்திலே தலைச்சன்கள்‌ அனைத்தையும்‌, அவர்களுடைய பெலனில்‌ 
முதற்பெலனான யாவரையும்‌ சங்கரித்தார்‌. அப்பொழுது அவர்களை 
வெள்ளியோடும்‌ பொன்னோடும்‌ புறப்படப்பண்ணினார்‌; அவர்கள்‌ 
கோத்திரங்களில்‌ பலவீனப்பட்டவன்‌ ஒருவனும்‌ இருந்ததில்லை. எகிப்தியர்‌ 
அவர்களுக்குப்‌ பயந்ததினால்‌, அவர்கள்‌ புறப்பட்டபோது மகிழ்ந்தார்கள்‌.” 
அதாவது, இஸ்ரவேலர்களின்‌ தேவன்‌ எகிப்தியர்களுக்கு அளித்த 
பயங்கரமான தண்டனையின்‌ காரணமாக, இஸ்ரவேலர்‌ தொடர்ந்து 
எகிப்தில்‌ இருப்பது அவர்களுக்கு பயத்தை உண்டாக்கியது. இங்கே நாம்‌ 
மறுபடியும்‌ பேரச்சத்தினாலும்‌ திலினாலும்‌ உண்டான பயத்தைப்‌ 
பார்க்கிறோம்‌. 


புதிய ஏற்பாட்டில்‌, கிறிஸ்துவின்‌ பிறப்பை விளக்கும்‌ ஒரு பிரபலமான 
வேதப்பகுதியில்‌, இதற்கான ஒரு உதாரணத்தை நாம்‌ பார்க்கலாம்‌. 
லூக்கா 2:9ல்‌, தேவதூதன்‌ திடீரென்று மேய்ப்பர்கள்‌ முன்‌ தோன்றியதைக்‌ 
கண்டு அவர்கள்‌ பயப்பட்டார்கள்‌ - “அவர்கள்‌ மிகவும்‌ பயந்தார்கள்‌” 
லூக்கா 2:9). தேவதூதன்‌ திடீரென்று அவர்கள்‌ முன்‌ தோன்றியபோது 
அவர்களுக்கு உண்டான பயம்‌ பேரச்சத்தினால்‌ உண்டாகிய பயம்‌. 
புதிய ஏற்பாட்டில்‌ இன்னுமொரு குறிப்பு அப்போஸ்தலருடைய 
நடபடிகள்‌ 5:பல்‌ காணப்படுகிறது. பரிசுத்த ஆவியினிடத்தில்‌ பொய்‌ 
சொல்ல முயற்சித்ததன்‌ காரணமாக அனனியாவையும்‌ சப்பீராளையும்‌ 
கர்த்தர்‌ அடித்ததினால்‌ மரித்தார்கள்‌ என்கிற செய்தி பரவியபோது, 
“சபையாரெல்லாருக்கும்‌, இவைகளைக்‌ கேள்விப்பட்ட மற்ற யாவருக்கும்‌, 
மிகுந்த பயமுண்டாயிற்று” என்று வேதம்‌ சொல்லுகிறது. எனவே, பழைய 
மற்றும்‌ புதிய ஏற்பாடு அகிய இரண்டிலும்‌, திகிலும்‌ பேரச்சமுமாகிய 
உணர்வு பிடித்துக்கொள்ளுவதை விளக்குவதற்கு “பயம்‌” என்றெ இந்த 
பொதுவான வார்த்தை பயன்படுத்தப்பட்டுள்ளது. 


அனால்‌, இன்னொருவிதமான பயமும்‌ இருக்கிறது. இந்த இரண்டாவது 
விதமான பயத்திற்கும்‌ அதே வார்த்தைதான்‌ பயன்படுத்தப்பட்டுள்ளது. 
அனால்‌ வேறொரு அர்த்தத்தில்‌ பயன்படுத்தப்பட்டுள்ளது. அதாவது 
இந்த பயம்‌ பெரு மதிப்பும்‌, மரியாதையும்‌, பயபக்தியும்‌ கொண்டிருப்பதன்‌ 
காரணமாக வருகிற பயம்‌. மறுபடியும்‌ ஏற்கனவே நான்‌ குறிப்பிட்ட அந்த 
9 வயது சிறுவனைப்‌ பற்றிப்‌ பார்ப்போம்‌. இப்போது அவன்‌ அந்தத்‌ 
தெரு முனையில்‌ திரும்பவோ, தன்னை வெறுக்கிற தன்‌ அண்டைவீட்டு 
இளைஞனுக்கு முன்பாக நிற்கவோ இல்லை. இப்போது அவன்‌ தன்‌ 
பள்ளி நண்பர்களோடு இருக்கிறான்‌. அவர்கள்‌ ஊர்‌ சுற்றிப்பார்க்க 
வாஷிங்டன்‌ நகருக்கு அழைத்துச்‌ செல்லப்பட்டிருக்கிறார்கள்‌. அங்கு 
அவர்கள்‌ வெள்ளை மாளிகைக்கு போயிருக்கிறார்கள்‌. வெள்ளை 
மாளிகையில்‌ நடந்து சென்று கொண்டிருக்கிறபோது, திடீரென்று ஒரு 
உயரதிகாரி அவனிடத்தில்‌ வந்து, “அமெரிக்க அதிபர்‌ உன்னோடு பேச 
விரும்புகிறார்‌” என்று சொல்லுகிறார்‌. உடனே, அந்த சிறுவனின்‌ கண்கள்‌ 
பிதுங்கி, முச்சுத்‌ திணறி, “அவர்‌ என்னோடு பேச விரும்புகிறாரா?” 
என்று இக்கித்‌ திணறிக்‌ கேட்கிறான்‌. அவரும்‌ “ஆமாம்‌, உன்னோடுதான்‌. 
நீதானே பில்லி ஜோன்ஸ்‌” என்கிறார்‌. அப்போது அவன்‌ பயத்தால்‌ 

திருமறைத்தீபம்‌ 





நிரம்பியிருக்கிறான்‌. இந்த பயம்‌ பேரச்சத்தினால்‌ உண்டான பயமல்ல. 
அதிபர்‌ தன்னுடைய சேவகர்களுக்கு கட்டளையிட்டு அவர்கள்‌ தன்னைச்‌ 
சுடும்படி தன்னுடைய தலையில்‌ துப்பாக்கியை வைப்பார்களோ என்று 
அவன்‌ பயப்படவில்லை. இந்த பயம்‌ பெரு மதிப்பிற்கும்‌ மரியாதைக்கும்‌ 
உரிய பெரியவர்கள்‌ முன்‌ ஒருவன்‌ நிற்கிறபோது உண்டாகிற பயம்‌. இந்தப்‌ 
பெரு மதிப்பும்‌, மரியாதையும்‌ பயபக்தியின்‌ நிமித்தமுமாக வருகிற பயம்‌. 


லேவியராகமம்‌ 19:3ல்‌, “பயம்‌” என்கிற வார்த்தையில்‌ இந்த அம்சம்‌ 
எப்படிக்‌ குறிப்பிடப்பட்டுள்ளது என்பதைக்‌ கவனியுங்கள்‌, “உங்களில்‌ 
அவனவன்‌ தன்தன்‌ தாய்க்கும்‌ தன்தன்‌ தகப்பனுக்கும்‌ பயந்திருக்கவும்‌, 
என்‌ ஓய்வுநாட்களை அசரிக்கவும்கடவீர்கள்‌; நான்‌ உங்கள்‌ தேவனாகிய 
கர்த்தர்‌”. ஒவ்வொரு முறையும்‌ தன்‌ தாய்‌ தகப்பனைப்‌ பார்க்கிறபோது, அந்த 
9 வயது சிறுவன்‌ தன்னை விரோதிக்கிற தன்‌ அண்டைவீட்டு இளைஞனை 
சந்திக்கிறபோது வருகிற அதே உணர்வு ஏற்பட வேண்டும்‌ என்று கர்த்தர்‌ 
தன்‌ மக்களுக்கு இங்கே கட்டளையிடுகிறாரா ? தங்கள்‌ தாய்‌ தகப்பனைப்‌ 
பார்க்கிறபோதெல்லாம்‌ அவர்களுக்கு நடுக்கம்‌ ஏற்பட வேண்டும்‌ என்று 
சொல்லுகிறாரா? நிச்சயமாக இல்லை. அவர்கள்‌ தங்கள்‌ பெற்றோருக்கு 
பயப்பட வேண்டும்‌ என்கிறார்‌. பயம்‌ என்ற அதே வார்த்தைதான்‌ 
பயன்படுத்தப்பட்டுள்ளது, அனால்‌ அது முற்றிலும்‌ வேறு அர்த்தத்தில்‌ 
காணப்படுகிறது. பிள்ளைகள்‌ தங்கள்‌ தாய்‌ தகப்பனை வெறுமனே 
தங்களைவிட உயரமானவர்களாகவோ, பெரியவர்களாகவோ, அறிவாளி 
களாகவோ, அனுபவசாலிகளாகவோ மட்டும்‌ பார்க்கக்கூடாது. அவர்கள்‌ 
தங்கள்‌ தாய்‌ தகப்பனாக இருப்பதினால்‌, தங்களைப்‌ பற்றிய கர்த்தருடைய 
கட்டளைகளையும்‌ சித்தத்தையும்‌ மேற்பார்வை செய்யும்‌ கர்த்தருடைய 
பிரதிநிதிகள்‌ என்பதை அவர்கள்‌ அங்கீகரிக்க வேண்டும்‌. ஆகவே, 
அவர்களுடைய நிலையின்‌ மதிப்பின்‌ நிமித்தமாக, பிள்ளைகள்‌ தங்கள்‌ 
பெற்றோரைப்‌ பெருமதிப்பும்‌ மரியாதையுடனும்‌, பயபக்தியுடனும்‌ நடத்த 
வேண்டும்‌. இது திகிலினாலும்‌ பேரச்சத்தினாலும்‌ உண்டாகிற பயமல்ல. 


வேதத்தில்‌ தேவபயத்தைக்‌ குறிப்பிடுவதற்கு “பயம்‌” என்ற வார்த்தையின்‌ 
பொதுவான இந்த இரண்டு அர்த்தங்களும்‌ பயன்படுத்தப்பட்டுள்ளது 
(இன்றும்‌ நாம்‌ இந்த இரண்டையும்‌ பயன்படுத்திக்கொண்டுதான்‌ 
இருக்கிறோம்‌). பொதுவாக, தேவபயத்தில்‌ கர்த்தரைப்‌ பார்த்துப்‌ 
பயப்படுவதும்‌, திகிலும்‌ பேரச்சமும்‌ கொள்ளுவதும்‌ அடங்கியுள்ளது. 
இது வேதத்தில்‌ பிரதானமாக இல்லாவிட்டாலும்‌, இது இல்லை என்று 
சொல்லுவதற்கில்லை. கர்த்தருடைய மெய்யான பிள்ளைகள்‌, பயத்தின்‌ 
இரண்டாவது அம்சமாகிய பெரு மதிப்பையும்‌ மரியாதையையும்‌ 
பயபக்தியையும்‌ கர்த்தரிடம்‌ சிறப்பான விதத்தில்‌ காட்டுவார்கள்‌. 
இந்த பயம்‌ அவர்களை கர்த்தரிடமிருந்து தூர ஓட வைக்காது. 
மாறாக, இயேசு கிறிஸ்துவின்‌ மூலமாக கர்த்தரிடம்‌ நெருங்கி வரவும்‌, 
விசுவாசத்தோடும்‌, அன்போடும்‌, கீழ்ப்படிதலோடும்‌ அவருக்கு 
ஆனந்தத்தோடு அடிபணிகிறதாக இருக்கும்‌. 


பயம்‌ என்ற வார்த்தை பொதுவான விதத்தில்‌ பழைய மற்றும்‌ புதிய 

ஏற்பாடுகளில்‌ பயன்படுத்தப்பட்டுள்ளதால்‌, எந்தவொரு வேதப்பகுதியும்‌ 
எந்த பயத்தைப்‌ பற்றி விளக்குகிறது என்பதைக்‌ கண்டறிய கவனத்தோடு 
ஆராய்ந்து பார்க்க வேண்டும்‌. அதாவது, அந்தப்‌ பகுதி திகிலையும்‌ 
பேரச்சத்தையும்‌ பற்றிச்‌ சொல்லுகிறதா? அல்லது பயபக்தியும்‌, பெரு 
மதிப்பும்‌ மரியாதையையும்‌ பற்றிச்‌ சொல்லுகிறதா ? அல்லது இரண்டையும்‌ 
குறிப்பிடுகிறதா ? (சிலபகுதியில்‌ இந்த இரண்டு அர்த்தங்களோடும்‌ அது 
காணப்படுகிறது] என்று நாம்‌ ஆராய்ந்து பார்க்க வேண்டும்‌. 


பேரச்சமும்‌ திகிலுமாகிய பயம்‌ 


பழைய ஏற்பாட்டு சான்றுகள்‌ 

பேரச்சமும்‌ திகிலுமாகிய பயத்தைப்‌ பற்றி முதலாவது நாம்‌ பார்க்கலாம்‌. 
இந்த பயம்‌ வேதனைக்கும்‌, தான்‌ பயப்பட வேண்டியவரைவிட்டுத்‌ 
தள்ளியிருப்பதற்கும்‌ ஒருவனை வழி நடத்தும்‌. தேவபயத்தைப்‌ பற்றி 
குறிப்பிடப்பட்டுள்ள முதலாவது பகுதி இந்தவிதமான பயத்தைப்‌ 
பற்றியதுதான்‌. கர்த்தர்‌ அதாமை வைத்த இடமாகிய ஏதேன்‌ தோட்டத்தில்‌ 
நிகழ்ந்த சம்பவத்தில்‌ அதை நாம்‌ பார்க்கிறோம்‌. அங்கு அதாம்‌ 
பரிபூரணமான சுற்றுச்சூழலில்‌, தன்னுடைய பரிசுத்த தன்மையின்படி 
விரும்பும்‌ அனைத்தும்‌ சூழ்ந்திருக்கிறவனாக இருந்தான்‌. தடை 
செய்யப்பட்ட மரத்தின்‌ கனியை சாப்பிடுகிற நாளில்‌ அவன்‌ சாவான்‌ என்று 
கர்த்தர்‌ அதாமுக்கு ஒரு பயமுறுத்தலைக்‌ கட்டளையிட்டார்‌. அதாமும்‌ 
ஏவாளும்‌ கர்த்தருக்குக்‌ கீழ்ப்படியாமல்‌ போனபிறகு, கர்த்தர்‌ வந்து 
மனிதனை அழைத்தபோது, அவன்‌ சொன்னான்‌, “நான்‌ தேவரீருடைய 
சத்தத்தைத்‌ தோட்டத்திலே கேட்டு, நான்‌ நிர்வாணியாயிருப்பதினால்‌ 
பயந்து, ஒளித்துக்கொண்டேன்‌ என்றான்‌” (அதியாகமம்‌ 3:10). பயத்தின்‌ 
முதல்‌ அம்சத்தை விளக்குகிற அருமையான ஒரு பகுதி இது. இந்த பயம்‌ 
தான்‌ பயப்படுகிறதைவிட்டு தள்ளியிருக்க செய்யும்‌. 





இது சம்பந்தமாக சில கேள்விகளும்‌ எழுப்பப்படுவதுண்டு. இந்தவிதமான 
அச்சத்தை ஒருவன்‌ கர்த்தரிடத்தில்‌ கொண்டிருப்பது சரியானதா ? 
இந்தவிதமான பயம்‌ பரிசுத்த வேதாகமத்தில்‌ கட்டளையிடப்பட்டும்‌ 
எடுத்துரைக்கப்பட்டும்‌ இருக்கிறதா? இந்த பேரச்சமும்‌ திகிலுமாகிய 
உணர்வு பரிசுத்த வேதாகமத்தின்‌ முக்கியமான கருப்பொருளாக 
இருக்கிறதா? ஜோன்‌ மரே மிகவும்‌ அருமையாகவும்‌ துல்லியமாகவும்‌ 
இதற்கான பதிலைத்‌ தந்திருக்கிறார்‌, “கடவுளுக்கு அஞ்சுவதற்கான 
காரணமிருக்கும்போது அஞ்சாமல்‌ இருப்புது தேவபக்தியற்ற நிலையையே 
காட்டுகிறது.” அதாம்‌ பாவம்‌ செய்துவிட்டு, கர்த்தர்‌ அழைத்தவுடன்‌ 
அவருடன்‌ சேர்ந்து மெல்ல நடந்து சென்று, அவரிடம்‌ “ஹலோ 
அண்டவரே, இன்று நாள்‌ எப்படியிருந்தது? மறுபடியும்‌ உங்களைச்‌ 
சந்தித்தது எனக்கு மிகவும்‌ சந்தோஷம்‌. இன்று பொழுது உங்களுக்கு 
நல்லதாக அமையட்டும்‌” என்று சொல்லியிருந்தால்‌, அதுதான்‌ 
தேவபக்தியற்ற, கடின இருதயத்தைக்‌ கொண்டுள்ள, உணர்ச்சியற்ற 
மனச்சாட்சியின்‌ வெளிப்பாடாக இருந்திருக்கும்‌. கடவுள்‌ யார்‌ என்பதும்‌, 

அவருக்கு எதிராக பாவம்‌ செய்வதின்‌ பயங்கரத்‌ தன்மையும்‌, கடவுளுடைய 
பயமுறுத்தல்‌ நிறைவேறும்‌ என்பதின்‌ நிச்சயத்துவமும்‌ எஞ்சிய நிலையில்‌ 
இன்னும்‌ ஆதாமுக்குள்‌ இருந்திருக்கிறது. இந்த பேரச்சமும்‌ வேதனையும்‌ 
இல்லாதிருந்திருந்தால்‌ அவனில்‌ தேவபக்தியற்ற வெட்கங்கெட்ட மதமும்‌, 
முட்டாள்தனங்களின்‌ ஒட்டுமொத்தமும்‌ மட்டுமே இருந்திருக்கும்‌. 


கடவுளுடைய நீதியுள்ள நியாயத்தீர்ப்பு நம்மீது இருப்பதை 
வெளிப்படுத்தும்‌ எந்தவொரு சூழ்நிலையிலும்‌ இந்தவிதமான பயம்‌ 
இருப்பதுதான்‌ சரியானதும்‌ ஓழுங்கானதுமாகும்‌. கடவுளைப்‌ பார்த்து 
நாம்‌ பயப்படுவது சரிதானா? நிச்சயமாக, நாம்‌ அவருக்குப்‌ பயப்பட 
வேண்டியதை வேதம்‌ எடுத்துரைக்கிறது. அதாம்‌ பயப்பட்டது சரிதானா? 
நிச்சயமாக, அவன்‌ பயப்பட்டது சரியானது. அவன்‌ கடவுளுக்கு எதிராக 
பாவம்‌ செய்திருந்தான்‌. நன்மை தமை அறியத்தக்க மரத்தைப்‌ பற்றிய 
விஷயத்தில்‌ “அதை நீ புசிக்கும்‌ நாளில்‌ சாகவே சாவாய்‌” (அதியாகமம்‌ 
2:17) என்ற ஆண்டவருடைய வெளிப்படையான கட்டளைக்கு 
அவன்‌ மனப்பூர்வமாகவும்‌ கெட்ட இருதயத்தோடும்‌ கீழ்ப்படியாமல்‌ 
போனான்‌. அப்போது, கர்த்தர்‌ அவனை நெருங்கியபோது, ஆதாமுக்கு 
இந்த பேரச்சம்‌ உண்டானதால்‌, அது அவனைக்‌ கர்த்தரைவிட்டு 
தூரம்‌ போகச்‌ செய்தது. இந்தவிதமான அச்சம்‌ ஏற்படுவதற்கான 
சூழ்நிலை உண்டாகிறபோது, கடவுளைப்‌ பற்றி இந்த பயம்‌ இருக்க 
வேண்டும்‌ என்று வேதம்‌ கட்டளையிடுகிறது. இந்த உண்மைக்கான 
ஒரு தெளிவான உதாரணத்தை சங்கீதம்‌ 119:120ல்‌ வாசிக்கலாம்‌. இங்கு 
சங்கீதக்காரன்‌ அறிவிக்கிறார்‌, “உமக்குப்‌ பயப்படும்‌ பயத்தால்‌ என்‌ உடம்பு 
சிலிர்க்கிறது; உமது நியாயத்தீர்ப்புகளுக்குப்‌ பயப்படுகிறேன்‌.” மைக்கேல்‌ 
வில்காக்‌ (Michael Wilcock) என்பவர்‌ இவ்வசனத்தை விளக்குகிறபோது 
சொல்லுகிறார்‌, “வெறுமனே சும்மா இருப்பதை பயபக்தி என்று கருதி 
நாம்‌ திருப்திப்பட்டுக்கொள்ளக்‌ கூடாது. 120வது வசனம்‌ அச்சத்தால்‌ 
நடுங்குவதைப்‌ பற்றிச்‌ சொல்லுகிறது; ஏனென்றால்‌ நம்முடைய கர்த்தர்‌ 
பட்சிக்கிற அக்கினியாய்‌ இருக்கிறார்‌.” 








உபாகமம்‌ 17:13ல்‌, பயத்தின்‌ இந்த அம்சம்‌ வேதத்தில்‌ எப்படிக்‌ 
கட்டளையிடப்பட்டு எடுத்துரைக்கப்பட்டுள்ளது என்பதைக்‌ கவனியுங்கள்‌. 
இஸ்ரவேலில்‌ நியமிக்கப்பட்ட நியாயாதிபதிகளின்‌ வழிமுறைகளை 
அலட்சியப்படுத்துகிறவன்‌, கொல்லப்பட வேண்டும்‌ என்கிற எச்சரிக்கையை 
இப்பகுதியில்‌ காண்கிறோம்‌. 13வது வசனத்தில்‌ கர்த்தர்‌ இக்கட்டளைக்கான 
காரணங்களை தெளிவாகச்‌ சுட்டிக்காட்டுகிறார்‌, “அப்பொழுது ஜனங்கள்‌ 
எல்லாரும்‌ அதைக்கேட்டு, பயந்து, இனி இடும்பு செய்யாதிருப்பார்கள்‌.” 
அண்டைவீட்டில்‌ நடக்கும்‌ ஒரு நிகழ்ச்சிக்கு மக்கள்‌ போகிறார்கள்‌ என்று 
வைத்துக்கொள்ளுவோம்‌. இந்நிகழ்ச்சிக்கு அவர்களுடைய நண்பர்களில்‌ 
ஒருவன்‌ வரவில்லை. வந்திருந்தவர்களில்‌ ஒருவன்‌ அவனுக்கு என்ன 
நடந்தது என்று கேட்கிறான்‌. அதற்கு இன்னொருவன்‌ பதிலளிக்கிறான்‌, 
அவன்‌ கர்த்தருடைய கட்டளைகளை அலட்சியப்படுத்தினான்‌. மற்றும்‌ 
அக்கட்டளைகளை நடைமுறைப்படுத்துகிற நியாயாதுபதிகளின்‌ 
சொல்லையும்‌ கேளாமற்‌ போனான்‌. ஆகவே அவன்‌ புறம்பே 

கொண்டுபோகப்பட்டு, நேற்று கல்லெறியப்பட்டு கொல்லப்பட்டான்‌”. 
என்ன குற்றம்‌ செய்தான்‌ என்று முதலாமவன்‌ கேட்டபோது, ஏதோ 
சாதாரணமான ஒன்றுதான்‌ என்பதுபோல்‌ அவர்கள்‌ விளக்கினார்கள்‌. 
ஆனால்‌ இது சாதாரணமானதல்ல, கடவுளுடைய கட்டளைகளை 
நிர்வகிக்கும்படி ஏற்படுத்தப்பட்டவர்களை அவன்‌ அவமதித்திருக்றொன்‌. 
ஆகவேதான்‌ அவன்‌ மரணத்திற்குள்ளாக்கப்பட்டான்‌. இதனால்‌ 
அவனுடைய நண்பர்களுக்கு பயம்‌ உண்டானது. அங்கு ஒரு பேரச்சம்‌ 
ஏற்படுகிறது. இல்லாவிட்டால்‌, அவன்‌ செய்ததுபோல்‌ ஏனையோரும்‌ செய்ய 
முற்பட்டு அவனுக்கு நடந்த அதே கதிக்குள்ளாக்கப்பட்டி ருப்பார்கள்‌. 
கர்த்தர்‌ இந்த வழிமுறைகளை அவர்களுக்கு தந்ததன்‌ முக்கியமான 
காரணமே, தம்முடைய மக்கள்‌ தம்மைப்‌ பற்றிய பயத்தைக்‌ கொண்டிருக்க 
வேண்டுமென்பதற்காகத்தான்‌. அதாவது திகிலும்‌ பேரச்சமும்‌ கொண்ட 
பயம்‌. 


உபாகமம்‌ 21ல்‌, அடங்காத துஷ்டனாயிருக்கிற ஒரு மகனை, அவன்‌ 
பெற்றோர்‌ திருத்துவதற்கான ஒழுங்கு நடவடிக்கைகளையெல்லாம்‌ 
முறைப்படி எடுத்தும்‌ அவர்களின்‌ கட்டளைகளுக்குக்‌ கீழ்ப்படியாமல்‌ 
இருக்கிற ஒருவனை எப்படிக்‌ கையாளுவது என்பது பற்றிய விஷயத்தில்‌ 
கர்த்தர்‌ இஸ்ரவேலருக்கு வழிமுறைகளைக்‌ காட்டுகிறார்‌. எல்லா 
நம்பிக்கையுமற்ற நிலையில்‌, இக்கட்டளைகள்‌ கொடுக்கப்பட்டுள்ளது, 


“அவன்‌ தகப்பனும்‌ அவன்‌ தாயும்‌ அவனைப்‌ பிடித்து, அவன்‌ 
இருக்கும்‌ பட்டணத்தின்‌ மூப்பரிடத்துக்கும்‌ அவ்விடத்து 
வாசலுக்கும்‌ அவனைக்‌ கொண்டுபோய்‌: எங்கள்‌ மகனாகிய 
இவன்‌ அடங்காத துஷ்டனாயிருக்கிறான்‌; எங்கள்‌ சொல்லைக்‌ 
கேளான்‌; பெருந்தீனிக்காரனும்‌ குடியனுமாயிருக்கிறான்‌ என்று 
பட்டணத்தின்‌ மூப்பரோடே சொல்லுவார்களாக. அப்பொழுது 
அவன்‌ சாகும்படி அந்தப்‌ பட்டணத்து மனிதரெல்லாரும்‌ 
அவன்மேல்‌ கல்லெறியக்கடவர்கள்‌; இப்படியே தீமையை உன்‌ 
நடுவிலிருந்து விலக்கிப்போடவேண்டும்‌; இஸ்ரவேலர்‌ எல்லாரும்‌ 
அதைக்‌ கேட்டுப்‌ பயப்படுவார்கள்‌.” (உபாகமம்‌ 21:19-2] 


இஸ்ரவேலிலிருக்கிற ஒரு இளைஞனைப்‌ பற்றி கற்பனையாக 
எண்ணிப்‌ பார்ப்போம்‌. தன்‌ பெற்றோருக்கு எரிச்சலூட்டும்படியான 
சோதனை அவனுக்கு ஏற்படுகிறது. அதாவது அவன்‌ தன்‌ அண்டை 
வீட்டு நண்பர்கள்‌ நடப்பதுபோன்று தன்‌ பெற்றோரின்‌ கேள்விகளுக்கு 
ஏறுக்குமாறாக பதிலளிப்பதும்‌ எல்லாம்‌ அறிந்தவன்‌ போல்‌ தன்னைக்‌ 
காட்டிக்கொள்ளுகிறதுமாக நடக்கத்‌ துவங்கினான்‌. தன்‌ தாய்‌ தகப்பனைப்‌ 
பற்றித்‌ தன்‌ அண்டைவீட்டு நண்பர்களோடு பேசவும்‌ ஆரம்பித்து, 
எவ்வளவு தூரம்‌ தான்‌ திறமையானவன்‌ என்பதாக காட்டிக்கொண்டான்‌. 
பிறகு ஒரு நாள்‌ அவனுடைய நண்பர்கள்‌ ஒரு இரகசிய கூட்டத்தை 
ஏற்பாடு செய்திருந்தனர்‌. அது அவர்கள்‌ தங்களுடைய வீடுகளில்‌ ஏற்படும்‌ 
சூழலை எவ்வளவு திறமையாக கையாளுகிறார்கள்‌ என்பதைப்‌ பற்றித்‌ 
தங்களைத்‌ தாங்களே பெருமை பாராட்டிக்கொள்ளுவதற்கான கூட்டம்‌. 

திருமறைத்தீபம்‌ 





அந்த நாளில்‌, அவர்களுடைய கூட்டத்தில்‌ ஒருவர்‌ வரவில்லை. பிறகு, 
அது செக்‌ என்பதை எண்ணி அவர்கள்‌ அஆச்சரியப்பட்டார்கள்‌. அந்த 
கூட்டத்திலிருந்த சிலர்‌, “ஜசெக்கிற்கு என்ன நடந்ததென்று நீங்கள்‌ 
கேள்விப்படவில்லையா ?” என்று கேட்டார்கள்‌. “இல்லை. அவனுக்கு 
என்ன ஆயிற்று ?” இக்கேள்விக்கான பதில்‌ இப்படியிருந்தது, “அவனுடைய 
தாய்‌ தகப்பனார்‌ அவனை மூப்பர்களிடம்‌ கொண்டு சென்றார்கள்‌. 
இப்போது, அவன்‌ கற்குவியலுக்கு அடியில்‌ செத்துக்‌ கிடக்கிறான்‌.” அதைக்‌ 
கேட்டவுடன்‌ அவர்கள்‌ நடுவில்‌ காணப்பட்ட கேளிச்‌ சிரிப்பு குறைய 
ஆரம்பித்தது. தங்களைத்‌ தாங்களே பெருமை பாராட்டிக்கொள்ளுவது 
நின்றது. அந்த கூட்டத்திலிருந்து ஒவ்வொருவராகப்‌ பிரிந்தார்கள்‌. 
பேரச்சமும்‌ திகலும்‌ கொண்டவர்களாக அவரவர்‌ வீட்டிற்குச்‌ சென்றார்கள்‌. 
இல்லாவிட்டால்‌, அவர்களும்‌ அதே குற்றத்திற்குள்ளாக்கப்பட்டு, அதே 
தண்டனைக்குட்படுத்தப்பட்டிருப்பார்கள்‌. அவர்கள்‌ நடுவில்‌ தமை 
பரவாமல்‌ கட்டுப்படுத்தப்படுவதற்காக மட்டும்‌ அண்டவர்‌ இந்தக்‌ 
கட்டளையைத்‌ தரவில்லை. அவர்களுடைய இருதயத்தில்‌ பயம்‌ ஏற்பட 
வேண்டும்‌ என்பதற்காகவும்‌ இதை கட்டளையிட்டிருக்கிறார்‌. இதுவே 
பேரச்சத்தினாலும்‌ பயங்கரத்தினாலும்‌ உண்டாகிற பயம்‌. 


புதிய ஏற்பாட்டு சான்றுகள்‌ 

சிலர்‌ சொல்லுவார்கள்‌, “அதெல்லாம்‌ நிழலாட்டமான பழைய 
ஏற்பாட்டின்‌ சூழ்நிலைக்குரியது. அனால்‌ புதிய ஏற்பாடு புதிய 
சூழலுக்குரியது.” நம்முடைய ஆண்டவராகிய இயேசு கிறிஸ்துவின்‌ 
வார்த்தைகளை கவனியுங்கள்‌: “என்‌ சிநேகதெராகய உங்களுக்கு நான்‌ 
சொல்லுகிறேன்‌: சரீரத்தைக்‌ கொலைசெய்து, அதன்பின்பு அதிகமாக 
ஒன்றும்‌ செய்யத்‌ திராணியில்லாதவர்களுக்குப்‌ பயப்படாதிருங்கள்‌. நீங்கள்‌ 
இன்னாருக்குப்‌ பயப்படவேண்டுமென்று உங்களுக்குக்‌ காண்பிக்கிறேன்‌: 
கொலைசெய்தபின்பு நரகத்திலேதள்ள வல்லமையுள்ளவருக்குப்‌ 
பயப்படுங்கள்‌; ஆம்‌, அவருக்கே பயப்படுங்கள்‌ என்று உங்களுக்குச்‌ 


சொல்லுகிறேன்‌.” லூக்கா 12:4-5) 
இயேசு இங்கு கட்டளையிடும்‌ பயம்‌ எத்தகையது ? இது பயபக்திக்கும்‌ 


மரியாதைக்குமான பயமல்ல. மாறாக, இது பேரச்சத்தினாலும்‌ 
பயங்கரத்தினாலும்‌ உண்டாகிற பயம்‌. கடவுளுடைய நித்திய 
தண்டனையினுடைய ஆணையோடு தொடர்புபடுத்தி உங்களுடைய 
நடவடிக்கைகளைப்‌ பற்றி நீங்கள்‌ சிந்திக்கத்‌ துவங்குவீர்களானால்‌, 
அது உங்களில்‌ பயங்கரமான அச்சத்தையே ஏற்படுத்தும்‌. அத்தகைய 
கேடான செய்கைகளை கண்டிக்கின்ற கடவுள்‌, நம்மை நித்திய 
நரகத்தில்‌ தள்ளக்கூடிய வல்லமைமிக்கவர்‌. இத்தகைய பயத்தைப்‌ பற்றிக்‌ 
குறிப்பிடுறெதோடு மட்டுமில்லாமல்‌, அந்த பயமிருக்க வேண்டுமென்றும்‌ 
கட்டனையுமிடுகிறார்‌. 


இதனோடு தொடர்புடைய இன்னொரு வேதப்பகுதி ரோமர்‌ 11:20-21. 
இங்கு பவுல்‌ இஸ்ரவேலரைப்‌ பற்றிய ஒரு உண்மையைக்‌ குறிப்பிடுகிறார்‌. 

மீருவபயம்‌: எசாற்பொருள்‌ விளக்கம்‌ 





அதாவது, சரீரப்பிரகாரமான இஸ்ரவேலர்கள்‌ அவர்களுடைய 
அவிசுவாசத்தின்‌ காரணமாக, கடவுளுடைய நியாயத்தீர்ப்பின்‌ கழ்‌ 
வந்திருக்கிறார்கள்‌. அவர்‌ சொல்லுகிறார்‌, “அவிசுவாசத்தினாலே 
அவைகள்‌ முறித்துப்போடப்பட்டன”. தொடர்ந்து அவர்‌ சொல்லுகிறார்‌, 
சுபாவ களைகளை அவைகளினுடைய அவிசுவாசத்தினாலே கர்த்தர்‌ 
முறித்துப்‌ போட்டிருப்பதினால்‌, கர்த்தருடைய மீட்பின்‌ சிறப்புரிமைகளில்‌ 
ஒட்டவைக்கப்பட்ட கிளைகளாகிய புறஜாதியாருக்கு இருக்கிற கடமைப்‌ 
பொறுப்பு என்னவென்றால்‌ “மேட்டிமைச்‌ சிந்தையாயிராமல்‌ பயந்திரு” 
என்பதே. 


எபிரெயர்‌ நிருபத்தை எழுதியவர்‌, தங்களுடைய விசுவாசத்தில்‌ 
தடுமாற ஆரம்பித்த சிலருக்கு, கிறிஸ்துவைப்‌ பற்றும்‌ பூரண 
அறிவடையும்படி முன்னேறுங்கள்‌ என்றும்‌, கிறிஸ்தவ விசுவாசத்தில்‌ 
நிலை தடுமாறாமல்‌ இருக்கும்படியும்‌ புத்தி சொல்லுகிறார்‌. அவர்களில்‌ 
சிலர்‌ பிரகாசிப்பிக்கப்பட்டவர்களும்‌, தேவனுடைய நல்வார்த்தைகளையும்‌ 
இனிவரும்‌ உலகத்தின்‌ பெலன்களை ருசிபார்த்தவர்களுமாய்‌ இருந்தும்‌, 
கிறிஸ்துவோடும்‌ புதிய உடன்படிக்கையின்‌ அசீர்வாதங்களோடுமுள்ள 
இணைப்பை மறுதலிக்கும்படியான சோதனைக்குள்ளாகி, யூதமத 
சடங்குமுறைகளுக்கும்‌ பழைய நிழலாட்டமான வழிமுறைகளுக்கும்‌ 
திரும்பியிருக்கிறார்கள்‌. அப்படியானவர்களுக்கு அவர்‌ சொல்லிய 
புத்திமதியில்‌ ஒன்று, “அனபடியினாலே, அவருடைய இளைப்பாறுதலில்‌ 
பிரவேசிப்பதற்கேதுவான வாக்குத்தத்தம்‌ நமக்குண்டாயிருக்க, 
உங்களில்‌ ஒருவனும்‌ அதை அடையாமல்‌ பின்வாங்கிப்போனவனாகக்‌ 
காணப்படாதபடிக்குப்‌ பயந்திருக்கக்கடவோம்‌” (எபிரெயர்‌ 4:1. இங்குக்‌ 
குறிப்பிடப்படுகிற பயம்‌ எது? இது விசுவாசத்தில்‌ விடாமுயற்சியுடன்‌ 
தொடர்ந்து சென்று சுவிசேஷத்தின்‌ முழுமையான இளைப்பாறுதலில்‌ 
பிரவேசிப்பதிலிருந்து விழுந்துபோய்விடுவோமோ என்ற எண்ணத்தினால்‌ 
உண்டாகிற திகிலும்‌ பயமும்‌. அந்த இளைப்பாறுதலில்‌ பிரவேசிக்க 
முடியாமல்‌ போவது, அவர்கள்‌ கடவுளுடைய கண்டனத்திற்குரியவர்கள்‌ 
என்பதையே காட்டுகிறது. 


0வது அதிகாரத்தில்‌ இதை மேலும்‌ விரிவாக விளக்குகிறார்‌, 





“சத்தியத்தை அறியும்‌ அறிவை அடைந்தபின்பு நாம்‌ மனப்பூர்வமாய்‌ 
பாவஞ்செய்கிறவர்களாயிருந்தால்‌, பாவங்களினிமித்தம்‌ 
செலுத்தத்தக்க வேறொருபலி இனியிராமல்‌, நியாயத்தீர்ப்பு 
வருமென்று பயத்தோடே எதிர்பார்க்குதலும்‌, விரோதிகளைப்‌ 
பட்சிக்கும்‌ கோபாக்கினையுமே இருக்கும்‌. மோசேயினுடைய 
நியாயப்பிரமாணத்தைத்‌ தள்ளுகிறவன்‌ இரக்கம்பெறாமல்‌ இரண்டு 
மூன்று சாட்சிகளின்‌ வாக்கினாலே சாகிறானே; தேவனுடைய 
குமாரனைக்‌ காலின்க&ழ்‌ மிதித்து, தன்னைப்‌ பரிசுத்தஞ்செய்த 
உடன்படிக்கையின்‌ இரத்தத்தை அசுத்தமென்றெண்ணி, 
கிருபையின்‌ ஆவியை நிந்திக்றெவன்‌ எவ்வளவு கொடிதான 
ஆக்கினைக்குப்‌ பாத்திரவானாயிருப்பான்‌ என்பதை 





திருமறைத்தீபம்‌ 





யோசித்துப்பாருங்கள்‌. பழிவாங்குதல்‌ எனக்குரியது, நானே 
பதிற்செய்வேன்‌ என்று கர்த்தர்‌ சொல்லுகறொர்‌ என்றும்‌, கர்த்தர்‌ 
தம்முடைய ஜனங்களை நியாயந்தீர்ப்பார்‌ என்றும்‌ சொன்னவர்‌ 
இன்னாரென்று அறிவோம்‌. ஜீவனுள்ள தேவனுடைய கைகளில்‌ 
விழுகிறது பயங்கரமாயிருக்குமே.” 


அவர்‌ சொல்லுகிறதைக்‌ கேட்டீர்களா? கிறிஸ்துவையும்‌ அவரில்‌ 
மட்டுமே காணப்படும்‌ மீட்பின்‌ தனித்துவமான ஆசர்வாதங்களையும்‌ 
மறுதலிக்கிற ஒருவன்‌, தவிர்க்க முடியாத கடவுளுடைய நியாயத்தீர்ப்புக்கு 
தன்னை உட்படுத்திக்கொள்ளுகிறான்‌. பிறகு, விழுந்து போகிறவர்களுக்கான 
நியாயத்தீர்ப்பு தனக்கு வருமென்ற பயம்‌ அவனைக்‌ கவ்விக்கொள்ளுகிறது. 
ஏனென்றால்‌, ஜீவனுள்ள தேவனுடைய கைகளில்‌ விழுவது பயங்கரமானது. 
கடவுளுடைய நியாயத்தீர்ப்பிற்கு தான்‌ உரியவன்‌ என்று நம்புகிறவனாக 
இருந்தும்‌, அதைப்‌ பற்றி பயப்படாமல்‌ இருந்தானானால்‌, அவன்‌ வேதம்‌ 
வெளிப்படுத்துகிற கடவுளுடைய பண்புகளைப்‌ பற்றியும்‌ அவருடைய 
நியாயத்தீர்ப்பின்‌ பயங்கரத்தைப்‌ பற்றியும்‌ முற்றிலுமாக உணராதிருக்கிறான்‌ 
என்பதைத்தான்‌ காட்டுகிறான்‌. 





கடவுளிடத்தில்‌ பேரச்சமும்‌ திகிலும்‌ கொள்ள வேண்டியதின்‌ கட்டாயம்‌ 


தேவபயத்தின்‌ இந்த அம்சம்‌, அதாவது, கடவுளிடத்தில்‌ பேரச்சமும்‌ 
திகிலும்‌ கொள்ளுவது சரியானதுதானா? இக்கேள்விக்கு வேதம்‌ 
நேரடியாக “ஆம்‌” என்று பதிலளிக்கிறது. அனால்‌ இரண்டாவது கேள்வி 
என்னவென்றால்‌, இந்த பேரச்சத்திற்கும்‌ திகலுக்கும்‌ வேராக இருப்பது 
எது? எதிர்மறையாகச்‌ சொல்லுவதானால்‌, இந்த பயம்‌ மனந்திரும்பாத 
மனிதர்களிலும்‌ காணப்படுவதினால்‌, இது கடவுளுடைய கிருபையின்‌ 
செயலினுடைய வெளிப்பாடாக நாம்‌ பார்க்க முடியாது. அனால்‌ 
நேர்மறையாக சொல்லுவதானால்‌, கடவுளுடைய பண்புகளான 
பரிசுத்தத்தையும்‌ நீதியையும்‌ பற்றி ஓரளவாவது அறிந்திருப்பதுதான்‌ 
இப்பயத்திற்கு வேராக இருக்கிறது. கடவுள்‌ பரிசுத்தராக இருப்பதினால்‌, 
அவர்‌ எல்லாப்‌ பாவங்களையும்‌ உளப்பூர்வமாக எதிர்க்கிறார்‌. கடவுள்‌ 
நீதியுள்ளவராக இருப்பதினால்‌, அவர்‌ எல்லா பாவங்களையும்‌ தண்டிக்க 
வேண்டும்‌. இது கடவுள்‌ எப்படியான பரிசுத்தமும்‌ நீதியுமுள்ளவருமான 
கடவுள்‌ என்பதை நமக்கு அடையாளங்‌ காட்டுகிறது. அதன்‌ 
தொடர்ச்சியாக, அவர்‌ பாவத்தை எப்படிப்‌ பார்க்கிறார்‌ என்பதும்‌ இந்த 
பேரச்சத்திற்கும்‌ திகிலுக்கும்‌ வேராகக்‌ காட்டப்படுகிறது. கடவுளுடைய 
பரிசுத்தத்‌ தன்மையை ஆதாம்‌ இந்தவிதமாகவே அறிந்திருந்தார்‌. அந்தப்‌ 
பரிசுத்தத்‌ தன்மையின்‌ சாயலே தனக்குள்ளாக வைக்கப்பட்டி ருந்ததையும்‌, 
தன்னுடைய பாவத்தின்‌ விளைவாக அது கெடுக்கப்பட்டதையும்‌ 
உணர்ந்தார்‌. இந்தவிதமாக கடவுளுடைய பரிசுத்தமும்‌ நீதியுமான 
தன்மையை அதாம்‌ அறிந்திருந்தார்‌. அதுவே, கடவுள்‌ தன்னை அழைக்கும்‌ 
குரலைக்‌ கேட்டவுடன்‌ கடவுளிடமிருந்து தன்னை ஒளித்துக்கொள்ள 
முயற்சிக்கக்‌ காரணமாக இருந்தது. கடவுளுடைய குரல்‌ அதாமுக்கு 
பயத்தையும்‌ திதிலையும்‌ ஏற்படுத்தியது. 

நதேவபயம்‌: எசாற்பொருள்‌ விளக்கம்‌ 





வேதத்தை நாம்‌ தொடர்ந்து வாசிக்கிறபோது, சில சொற்றொடரை 
நாம்‌ பார்க்கிறோம்‌. அதாவது, “அவர்‌ தமது கோபத்தின்‌ உக்கிரத்தை” 
(ஏசாயா 42:25) மற்றும்‌ என்‌ “சினத்தை” உன்மேல்‌ ஊற்றுவேன்‌ 
(எசேக்கியேல்‌ 21:81) போன்றவை. மேலும்‌ அத்தகைய உணர்ச்சி 
வெளிப்பாடுகளை “உக்கரகோபாக்கினை” (ரோமர்‌ 2:8) என்றும்‌, நம்முடைய 
கர்த்தராகிய இயேசு வருகிறபோது “தேவனை அறியாதவர்களுக்கும்‌, 
நம்முடைய கர்த்தராகிய இயேசுகிறிஸ்துவின்‌ சுவிசேஷத்திற்குக்‌ 
கீழ்ப்படியாதவர்களுக்கும்‌ நீதியுள்ள ஆக்கினையைச்‌ செலுத்தும்படிக்கு, 
கர்த்தராகிய இயேசு தமது வல்லமையின்‌ தூதரோடும்‌, ஜுவாலித்து 
எரிகிற அக்கினியோடும்‌, வானத்திலிருந்து வெளிப்படும்போது 
அப்படியாகும்‌” (2 தெசலோனிக்கேயர்‌ 1:7-8) என்றும்‌ வாசிக்கிறோம்‌. 
இந்த உணர்ச்சி வெளிப்பாடுகளின்‌ வாக்கியங்களெல்லாம்‌ நமக்கு 
எதைச்‌ சுட்டிக்காட்டுகிறது? சர்வவல்லமையுள்ளவர்‌ தம்முடைய 
பழிவாங்கும்‌ பட்டயத்தை பிரயோகிக்கிறபோதும்‌, நித்தியமான 
அண்டவர்‌ அநித்தியமான சிருஷ்டிகளை தன்னுடைய கரத்தில்‌ 
நியாயத்தீர்ப்புக்காக எடுக்கிறபோது அந்த சிருஷ்டிகள்‌ பயத்தினாலும்‌ 
திகிலினாலும்‌ நடுங்க வேண்டும்‌ என்ற வேதக்‌ கோட்பாட்டையே 
நமக்குக்‌ சுட்டிக்காட்டுகிறது. ஏனென்றல்‌, “ஜீவனுள்ள தேவனுடைய 
கைகளில்‌ விழுகிறது பயங்கரமாயிருக்கும்‌” (எபிரெயர்‌ 10:3/) என்பது 
உண்மை. கடவுளுடைய நியாயத்தர்ப்பின்‌ பாதையில்‌ தான்‌ இருப்பதை 
அறிந்தும்‌ தேவபயத்தின்‌ இந்த அம்சத்தை ஒருவன்‌ கொண்டிராமல்‌ 
இருந்தால்‌, அவன்‌ கடவுளுடைய பண்புகளைப்‌ பற்றி அறியாமையிலோ 
அல்லது ஆவிக்குரிய முட்டாளாகவோ இருந்தால்‌ மட்டுமே முடியும்‌. 
கடவுளுடைய அந்த கோபத்தின்‌ நாள்‌ வருகிறபோது, உயிரோடி ருக்கிற 
மனிதர்கள்‌ அதாவது எல்லா நிலைகளிலும்‌, இடங்களிலும்‌ இருக்கிற 
மனிதர்கள்‌ பர்வதங்களையும்‌ கன்மலைகளையும்‌ நோக்கி “நீங்கள்‌ 
எங்கள்மேல்‌ விழுந்து, சிங்காசனத்தின்மேல்‌ வீற்றிருக்கிறவருடைய 
முகத்திற்கும்‌, ஆட்டுக்குட்டியானவருடைய கோபத்திற்கும்‌ எங்களை 
மறைத்துக்கொள்ளுங்கள்‌” (வெளிப்படுத்தின விசேஷம்‌ 6:16) என்று 


கதறுவார்கள்‌. 


ஒரு மனிதன்‌ ரயில்‌ தண்டவாளத்தின்‌ நடுவில்‌ போய்க்‌ கொண்டிருப்பதை 
நீங்கள்‌ பார்த்துக்‌ கொண்டிருக்கிறீர்கள்‌ என்று வைத்துக்கொள்ளுவோம்‌. 
அப்போது அவனுக்கு எதிராக 200 அடி தூரத்தில்‌ ஒரு ரயில்‌ 
1/0 கி.மீ. வேகத்தில்‌ வந்துகொண்டி ருக்கிறது. இருந்தும்‌ அந்த நபர்‌ 
தொடர்ந்து ரயிலை நோக்கி தண்டவாளத்தின்‌ நடுவில்‌ பாட்டுப்பாடிக்‌ 
கொண்டு நடந்து சென்று கொண்டிருந்தால்‌ அவனைப்‌ பற்றி நீங்கள்‌ 
என்ன நினைப்பீர்கள்‌? அவனைப்‌ பற்றி இரண்டு முடிவுக்குத்தான்‌ 
வருவோம்‌. ஒன்று தனக்கு ஏற்படயிருக்கிற அழிவைப்பற்றி அறிந்துகொள்ள 
முடியாதபடிக்கு அவன்‌ பார்வையில்லாதவனும்‌ காது கேளாதவனுமாய்‌ 
இருக்க வேண்டும்‌, அல்லது என்ன நடக்கிறது என்பதை காணக்கூடிய 
விதத்தில்‌ கண்ணும்‌ காதும்‌ செயல்படுகிறவனாக இருந்தால்‌, அவன்‌ 
பைத்தியம்‌ பிடித்தவனாக இருக்க வேண்டும்‌. எது காரணமாக 

இருந்தாலும்‌, அப்படியொரு வேகத்தில்‌ வருகிற ரயில்‌ அவனுடைய 
உடலுக்கும்‌ வாழ்க்கைக்கும்‌ ஏற்படுத்தவிருக்கும்‌ ஆபத்தை எந்தவிதத்திலும்‌ 
விவரித்துச்‌ சொல்ல முடியாது. என்ன நடக்கப்‌ போகிறது என்பது 
எல்லாரும்‌ அறிந்த ஒன்று. அனால்‌ தனக்கு நடக்கவிருப்பதிலிருந்து 
தன்னைக்‌ காத்துக்கொள்ளுவதற்கான தகுந்த நடவடிக்கையை அவன்‌ 
எடுக்காமல்‌ இருந்தால்‌ எதையும்‌ உணர்ந்துகொள்ள முடியாதவனாகவோ 
அல்லது பைத்தியம்‌ பிடித்தவனாகவோதான்‌ அவன்‌ இருக்கவேண்டும்‌. 
அவன்‌ உண்மை நிலையை உணராதிருக்கிறான்‌. ஆகவேதான்‌ அவனுக்கு 
பயமில்லை. இதேவகையில்தான்‌, எந்தவொரு மனமாற்றமடையாத 
நபரும்‌ கடவுளைப்‌ பற்றிய பயமும்‌ திகிலும்‌ கொண்டிராமல்‌ இருப்பது, 
அவன்‌ அவிக்குரிய குருடனாகவேோ அல்லது அவிக்குரிய பைத்தியம்‌ 
கொண்டவனாகவோதான்‌ இருக்கவேண்டும்‌. அவன்‌ வேதத்தில்‌ 
சொல்லப்பட்டுள்ள கடவுளின்‌ பண்புகளைப்‌ பற்றி குருடனாக 
இருக்கிறான்‌ அல்லது அந்த பண்புகளைப்‌ பற்றி அறிந்திருந்தும்‌ 
கடவுளுடைய உக்கிரக்கோபத்தையும்‌ அந்த கோபம்‌ நியாயத்தீர்ப்பில்‌ தன்‌ 
மீது காட்டப்படப்‌ போகிறதையும்‌ அறியாதிருக்கெ அவிக்குரிய பைத்தியம்‌ 
பிடித்தவனாக இருக்கிறான்‌. 


பரலோகத்தின்‌ தேவனுக்கும்‌ இயேசு கிறிஸ்துவுக்குள்‌ பாவிகளுக்கு 
அருளப்படுகிற அவருடைய இரட்சிப்பிற்கும்‌ அந்நியர்களாக இருந்து 
இவைகளை நீங்கள்‌ வாசித்துக்‌ கொண்டிருகிறீர்களா? அப்படியானால்‌, 
கடவுளைப்‌ பற்றிய பயத்தின்‌ இந்த அம்சத்தை உங்களுடைய 
எண்ணத்திலிருந்து விரட்டித்‌ தள்ளுவது மிகவும்‌ கடினமானது என்பதை 
நீங்கள்‌ அறிய வேண்டும்‌. எந்த மனிதனும்‌ பயத்தோடும்‌ திகிலோடும்‌ 
வாழ விரும்புறெதில்லை. அதாமின்‌ வாரிசுகளான எந்தவொரு மனிதனும்‌, 
கடவுளுடைய கிருபையின்‌ செயல்‌ தன்னுடைய இருதயத்தில்‌ துவங்குவதற்கு 
முன்பாக, தானாக அந்த பயத்திலிருந்து தன்னை விடுவித்துக்கொள்ள 
முயலுகிறான்‌. அதற்காக அவன்‌ என்ன செய்கிறான்‌ 2? இதெல்லாம்‌ 
பெரிய விஷயமல்ல என்று தன்னைத்தானே சமாதானப்படுத்திக்கொள்ள 
முயற்சிக்கிறான்‌. அத்தோடு, கடவுளுடைய பண்புகளைப்‌ பற்றியும்‌ 
வேறுவிதமாக சிந்திக்கப்‌ பார்க்கிறான்‌. கடவுள்‌ தம்முடைய படைப்புகளை 
மிகவும்‌ நேசிக்கிறார்‌, அகவே அவர்‌ அவைகளுக்கு நித்தியகாலமாக 
அழிவைத்‌ தருவார்‌ என்பதெல்லாம்‌ மிகைப்படுத்தப்பட்ட ஒன்று 
என்று தன்னைத்தானே அவன்‌ சமாதானப்படுத்திக்‌ கொள்ளுகிறான்‌. 
அத்தகைய மனிதனைப்‌ பற்றித்தான்‌ சங்கீதம்‌ 50 விவரிக்கிறது. 16-20 
வசனங்களில்‌, ஒரு மனிதன்‌ தன்னைத்தான்‌ மெய்யான விசுவாசியாக 
அறிவித்துக்கொள்ளுகிறான்‌. அனால்‌ அவனுடைய வாழ்க்கை முறை 
அவன்‌ தன்னைப்‌ பற்றிச்‌ சொல்லுவதற்கு நேர்‌ எதிர்மாறாக இருக்கிறது 
என்று ஆசாப்‌ அதில்‌ விவரிக்கிறார்‌. அப்படியானவர்களுக்கு ஆண்டவர்‌ 
சொல்கிறார்‌, 





“இவைகளை நீ செய்யும்போது நான்‌ மவுனமாயிருந்தேன்‌, 
உன்னைப்போல்‌ நானும்‌ இருப்பேன்‌ என்று நினைவு கொண்டாய்‌; 
ஆனாலும்‌ நான்‌ உன்னைக்‌ கடிந்துகொண்டு, அவைகளை 

உன்‌ கண்களுக்கு முன்பாக ஒவ்வொன்றாக நிறுத்துவேன்‌. 
தேவனை மறக்கிறவர்களே, இதைச்‌ ிந்தித்துக்கொள்ளுங்கள்‌; 
இல்லாவிட்டால்‌ நான்‌ உங்களைப்‌ பீறிப்போடுவேன்‌, ஒருவரும்‌ 
உங்களை விடுவிப்பதில்லை.” (சங்கீதம்‌ 50:21-22) 


தாராளவாத கோட்பாடுகளைப்‌ பின்பற்றுகிற ஒரு சபையின்‌ 
போதகர்‌, வரப்போகிற வாழ்வைப்‌ பற்றிப்‌ பிரசங்கித்ததை நான்‌ ஒரு 
முறை கேட்டிருக்கிறேன்‌. அதில்‌ ஒரு இடத்தில்‌ அவர்‌ சொன்னார்‌, “ஒரு 
விஷயத்தை நான்‌ திட்டவட்டமாக அறிந்திருக்கிறேன்‌. என்னவென்றால்‌, 
கடவுள்‌ தம்முடைய படைப்புயிர்களில்‌ ஒருவரையும்‌ நரகத்திற்கு 
அனுப்பமாட்டார்‌. இதை நான்‌ அறிவேன்‌.” இந்தவிதமான அனுமானத்திற்கு 
ஒருவன்‌ வரவேண்டுமானால்‌ வேதத்திலுள்ள சில வசனங்களை 
திரித்துப்‌ போதித்தாலொழிய வேறுவிதத்தில்‌ அப்படிச்‌ சொல்ல 
முடியாது. தன்னுடைய இந்தக்‌ கூற்றை நிரூபிக்க வேதத்திலிருந்து ஒரு 
வசனத்தைக்‌ கூட அந்த மனிதன்‌ காட்டவில்லை. அந்த மனிதன்‌ 
என்ன செய்து கொண்டிருந்தான்‌ ? அவன்‌ ரயில்‌ தண்டவாளத்தில்‌ 
நின்றுகொண்டான்‌, எதிரே ரயில்‌ வருகிறது, நிச்சயமாக அது தன்னை 
அழித்துவிடும்‌ என்பதையும்‌ அவன்‌ அறிவான்‌, இருந்தும்‌ தன்னை அடித்து 
நொறுக்குமளவுக்கு வலிமையான ரயில்‌ அது அல்ல என்று தன்னைத்தானே 
சமாதானப்படுத்த முயற்சித்துக்‌ கொண்டிருந்தான்‌. அவன்‌ தனக்கு 
மட்டுமல்ல, அந்த இடத்தில்‌ அதை கேட்டுக்கொண்டிருந்தவர்களுக்கும்‌ 
சொல்லுகிறான்‌, முன்னால்‌ ரயில்‌ வருகிறதென்பது வெறும்‌ மாயை என்று. 
கடவுளுடைய பண்புகளைப்‌ பற்றி வேறுவிதமாக சிந்திக்க முயற்சிக்கிற 
எல்லோருக்குள்ளும்‌ இந்த எண்ணமே இருக்கிறது. கடவுள்‌ பூரண 
பரிசுத்தராகவும்‌ எப்பக்கமும்‌ வளைந்துக்கொடுக்காத நீதியுமுள்ளவராக 
இருக்கும்வரையும்‌, கடவுளுடைய பண்புகளின்‌ இந்த அம்சங்கள்‌ 
நிச்சயமாக நியாயத்தீர்ப்பையும்‌ தண்டனையையுமே கோருமென்று 
அவர்களுக்கே தெரியும்‌. இந்தவிதமாக சிந்திப்பதை அவர்களால்‌ 
சாதாரணமாக ஏற்றுக்கொள்ள முடிவதில்லை. 





வேதத்தைப்‌ பற்றி ஒன்றுமே தெரியாத அவிசுவாசிகள்‌ கூட 
இந்தவிதமான பயத்தையும்‌ திகிலையும்‌ பற்றி அறிந்திருக்கிறார்கள்‌. 
ரோமர்‌ 1:99ல்‌ வாசிக்கிறோம்‌, “தேவன்‌ தீர்மானித்த நீதியான தீர்ப்பைப்‌” 
பற்றி அவர்கள்‌ அறிந்திருக்கிறார்கள்‌. ரோமர்‌ 2:16ல்‌ வாசிக்கிறோம்‌, 
அவர்களுடைய சிந்தனைகளே அவர்களை குற்றப்படுத்துகிறது. இருந்தும்‌ 
அவர்கள்‌ தங்களுக்குள்ளாகவே சொல்லிக்கொள்ளுகிறார்கள்‌, அந்த 
நியாயத்தர்ப்பின்‌ ரயில்‌ இன்னும்‌ வரவில்லை, அதெல்லாம்‌ வெறும்‌ 
மாயையே என்று. நியாயத்தர்ப்பைக்‌ கோருகிற கடவுளுடைய பண்புகளின்‌ 
இந்த அம்சங்களை அவர்கள்‌ மறுதலிக்க முயலுகிறார்கள்‌ அல்லது இத்தகைய 
சிந்தனைகளை தங்களுடைய எண்ணங்களிலிருந்து விலக்குவதற்கும்‌ 
தங்களுடைய உணர்வுகளை முற்றிலுமாக அடக்குவதற்குமான வழிகளில்‌ 
ஈடுபடுகிறார்கள்‌. 


இதைப்‌ பற்றி நாம்‌ மேலும்‌ ஆராய்ந்து பார்ப்போம்‌. தொழிற்நுட்ப 

வளர்ச்சியின்‌ சாதனங்கள்‌ மனிதகுலத்திற்கு அநேக பயன்களைத்‌ 
தந்திருக்கிறது. அவைகளின்‌ மூலமாக பல தகவல்கள்‌ கண்டம்‌ விட்டு 
கண்டம்‌ ஒளியின்‌ வேகத்தில்‌ பரிமாறப்படுகிறது. இந்த தலைமுறையில்‌, 
சுவிசேஷம்‌ பரவுவதற்கும்‌, தேவனுடைய வார்த்தையில்‌ வளருவதற்கும்‌ 
இந்த நவீன கண்டுபிடிப்பு சாதனங்கள்‌ எப்படிப்‌ பயன்படுகிறது 
என்பதைப்‌ பற்றி கிறிஸ்தவர்கள்‌ கேள்வி எழுப்ப வேண்டியதில்லை. அநேக 
சந்தர்ப்பங்களில்‌, இவைகள்‌ நம்முடைய வாழ்க்கையில்‌ மகிழ்ச்சியையும்‌ 
(உலகத்தின்‌ ஒரு பகுதியிலிருக்றெ தாத்தா பாட்டி, மறுபகுதியில்‌ 
இருக்கிற தன்‌ பேரப்பிள்ளைகளோடு நேரடியாக அவர்களைப்‌ 
பார்த்துப்‌ பேசுவதற்கான எளிய சாதனங்கள்‌ இருக்கிறது), களிப்பையும்‌, 
மனநிறைவையும்‌, பாதுகாப்பையும்‌, துரித செயல்பாட்டையும்‌ கொண்டு 


வருறைது. 


இருப்பினும்‌, பொறுப்புடன்‌ சேகரிக்கப்பட்ட சில தகவல்களே 
மனிதர்களின்‌ எண்ணவோட்டங்களைத்‌ தாங்கிப்பிடித்திருக்கிறதென்பது 
எதைக்‌ காட்டுகிறதென்றால்‌, அநேக அண்கள்‌, பெண்கள்‌, சிறுவர்கள்‌, 
சிறுமிகள்‌, இந்த தொழிற்நுட்ப சாதனங்களுக்கு அடிமைகளாகியிருக்றொர்கள்‌ 
என்பதைத்தான்‌ காட்டுகிறது. இத்தகைய அடிமைத்தனங்களுக்கு 
காரணமான இருப்பது என்ன என்பதை என்னால்‌ உறுதியாக சொல்ல 
முடியும்‌. என்னவென்றால்‌, இந்த உலகத்தின்‌ தேவனானவன்‌, மனிதர்கள்‌ 
சீக்கிரத்தில்‌ சந்திக்க இருக்கிற வளைந்து கொடுக்காத நீதியும்‌, எரிகிற 
பரிசுத்தமும்‌ கொண்ட கடவுளுடைய நியாயத்தீர்ப்பைப்‌ பற்றிக்‌ 
கவனத்தோடு சிந்திப்பதிலிருந்து அவர்களை திசைதிருப்புவதற்காகவே 
இந்த அடிமைத்தனத்தை மக்கள்‌ மத்தியில்‌ பரப்பியிருக்கிறான்‌. கர்த்தருக்குப்‌ 
பயப்படுதலே ஞானத்தின்‌ ஆரம்பமாக இருப்பது உண்மையானால்‌, 
அத்தகைய பயத்தைப்‌ பற்றிய அறியாமையில்‌ இருப்பதற்கு, கடவுள்‌ யார்‌ 
என்பதைப்‌ பற்றி மனிதர்கள்‌ கவனத்தோடு சிந்திப்பதிலிருந்து அவர்களைத்‌ 
தடை செய்வதைத்‌ தவிர வேறு எதுவும்‌ சிறந்த வழியாக இருக்க முடியாது. 





நம்முடைய நாட்டிலும்‌ உலகத்தின்‌ ஏனைய பகுதிகளிலும்‌ பொதுவான 
ஒரு பொழுதுபோக்கு கருவியாக எளிதில்‌ பயன்படுத்தக்‌ கூடியதாக 
இருக்கும்‌ தொலைக்காட்சியை இடைவிடாமல்‌ பார்ப்பதற்கும்‌, பலவிதமான 
எலக்டிரானிக்ஸ்‌ பொருட்களைப்‌ பயன்படுத்தித்‌ தொடர்ச்சியாக 
பலவிதமான சத்தங்களினால்‌ தங்களுடைய காதுகளையும்‌ பலவிதமான 
படங்களினால்‌ தங்களுடைய கண்களையும்‌ நிரப்புவதுவதற்கும்‌, 
எலக்டிரானிக்ஸ்‌ கருவிகளாகிய ஐபாட்‌, ஸ்மார்ட்போன்‌ மற்றும்‌ இணைய 
சமூக தொலைதொடர்புகளைப்‌ பயன்படுத்துவதற்கு அடிமைகளாக 
இருப்பதற்கும்‌ எது காரணமாயிருக்கிறது? இந்தவிதமான கருவிகளைத்‌ 
தொடர்ச்சியாக பயன்படுத்துவதில்‌ இருக்கிற குறைபாடுகளாக அநேக 
காரணங்களைச்‌ சுட்டிக்காட்டினாலும்‌, அவை எல்லாவற்றிற்கும்‌ 
மேலாக நான்‌ சொல்லுகிற ஒரு காரணம்‌ என்னவென்றால்‌: மனிதர்கள்‌ 
கடவுளுடைய நியாயத்தீர்ப்பின்‌ உண்மையை எதிர்கொள்வதை 
மிகுந்த ஆர்வத்துடன்‌ தவிர்க்றொர்கள்‌ என்பதுதான்‌. தங்களுடைய 
சிந்தனைகளை அந்து நிமிடங்களுக்கு எந்தவிதமான தடையுமில்லாமல்‌ 

மீகுவபயம்‌: எசாற்பொருள்‌ விளக்கம்‌ 





கட்டுப்படுத்தி தனித்திருப்பதை மனிதர்கள்‌ விரும்புவதில்லை. 
அவர்களுடைய மனச்சாட்சி முழுமையாக உணர்ச்சியற்ற நிலையில்‌ 
இருந்தாலொழிய, அமைதியான சூழல்‌ நியாயந்தீர்ப்பதற்கு வேகமாக 
வந்துக்‌ கொண்டிருக்கிற கடவுளுடைய வாகனத்தின்‌ சக்கரம்‌ சுழளுநறெ 
சத்தத்தை அதிகரிக்க செய்து அவர்களில்‌ பயத்தை உண்டாக்கும்‌. 
அப்போது ரயில்‌ தண்டவாளத்தில்‌ இருப்பதை அவர்கள்‌ உணர்வார்கள்‌. 
கடவுளை நம்புகிறதில்லை என்று அவர்கள்‌ சொல்லலாம்‌. இருந்தபோதும்‌ 
கடவுள்‌ பரிசுத்தமும்‌ நீதியமான பண்புகளைக்‌ கொண்டிருக்கிறார்‌ என்ற 
எண்ணத்தை அவர்கள்‌ கொஞ்சமாவது தங்களில்‌ கொண்டிருக்கிறார்கள்‌. 
அதனிமித்தமாக அவர்கள்‌ நியாயத்தீர்ப்பின்‌ பாதையில்‌ இருக்கிறோம்‌ 
என்பதையும்‌ அறிகிறார்கள்‌ (ரோமர்‌ 1:92 - இப்படிப்பட்டவைகளைச்‌ 
செய்கிறவர்கள்‌ மரணத்திற்குப்‌ பாத்திரராயிருக்கிறார்களென்று தேவன்‌ 
தீர்மானித்த நீதியான தீர்ப்பை அவர்கள்‌ அறிந்திருந்தும்‌, அவைகளைத்‌ 
தாங்களே செய்கிறதுமல்லாமல்‌, அவைகளைச்‌ செய்கிற மற்றவர்களிடத்தில்‌ 
பிரியப்படுகிறவர்களுமாயிருக்கிறார்கள்‌). “என்னுடைய சிந்தனையில்‌ 
எப்போதும்‌ எதையாவது நிரப்பிக்கொண்டிருந்தால்‌ மட்டுமே, 
நியாயத்தீர்ப்பு நடக்கிறவரை நான்‌ எந்த வேதனையும்‌ கொள்ளாமல்‌ 
இருக்க முடியும்‌” என்று அவர்கள்‌ தங்களுடைய செயலுக்கான 
காரணத்தைச்‌ சொல்லுகிறார்கள்‌. அகவே அவர்கள்‌ அதிகமான 
சத்தத்திற்கும்‌ காட்சிகளுக்கும்‌ தங்களை உட்படுத்தி மனதை நிரப்பும்‌ 
பலவிதமான காரியங்களில்‌ ஈடுபடுகிறார்கள்‌. 


கடவுளுடைய பிள்ளைகளிடத்தில்‌ நியாயமாகக்‌ காணப்பட வேண்டிய 
பேரச்சமும்‌ திகிலும்‌ 

அடுத்த கேள்வி, இந்த விஷயத்தில்‌ கடவுளுடைய பிள்ளைகளின்‌ 
நிலையைப்‌ பற்றியது. அவர்கள்‌ தாங்கள்‌ பிரியமானவருக்குள்‌ 
ஏற்றுக்கொள்ளப்பட்டிருப்பதை அறிந்திருக்கிறவர்கள்‌, தன்னுடைய 
பாவங்களுக்கான நியாயத்தீர்ப்பின்‌ ரயில்‌ தன்னுடைய ஆண்டவரை 
நொறுக்கியிருப்பதினால்‌ தன்னை அது ஒருபோதும்‌ நொறுக்காது 
என்பதை அறிந்திருக்கிறவர்கள்‌. கிறிஸ்து இயேசுவுக்குள்‌ தனக்கு 
எந்தவிதமான கண்டனமும்‌ இல்லை என்று அறிந்திருக்கிற கடவுளுடைய 
பிள்ளையும்‌ தேவபயத்தின்‌ இந்த அம்சத்தை அனுபவிக்க வேண்டுமா? 
அவன்‌ இந்தவிதமான பேரச்சத்தையும்‌ திகிலையும்‌ பற்றித்‌ தெரிந்திருக்க 
வேண்டுமா? அப்போஸ்தலனாகிய யோவான்‌ இவ்விதமாக 
சொல்லவில்லையா, “அன்பிலே பயமில்லை; பூரண அன்பு பயத்தைப்‌ 
புறம்பே தள்ளும்‌; பயமானது வேதனையுள்ளது, பயப்படுகிறவன்‌ அன்பில்‌ 
பூரணப்பட்டவன்‌ அல்ல” (1 யோவான்‌ 4:18) என்று? 


கடவுளுடைய உண்மையான பிள்ளைகளுடைய இருதயத்தில்‌ 
எந்தவிதமான பயமும்‌ திகிலும்‌ இருப்பதை புறந்தள்ளுவது இவ்வசனத்தின்‌ 
நோக்கமல்ல. மாறாக, இயேசு கிறிஸ்துவுக்குள்‌ கடவுளுடைய அன்பை 
நாம்‌ கட்டியணைத்துக்‌ கொண்டால்‌, கடவுளோடு நமக்குள்ள உறவின்‌ 


ஒட்டுமொத்தமான சூழல்‌ கடவுள்‌ மீது பயமும்‌ திகிலும்‌ கொண்டதாக 

திருமறைத்தீபம்‌ 





இருக்காது என்பதைத்தான்‌ இவ்வசனம்‌ நமக்கு எடுத்துக்‌ காட்டுகிறது. 
எனினும்‌, இந்த ஒரு வசனம்‌ வேதத்திலுள்ள ஏனைய பகுதிகளில்‌ 
சொல்லப்பட்டுள்ளதை இல்லாமலாக்குவதற்காகவோ, கடவுளுடைய 
மெய்யான பிள்ளையினுடைய இருதயத்திலும்‌ வாழ்க்கையிலும்‌ 
பயமும்‌ திகிலும்‌ இருக்கிறது என்ற தெளிவான போதனையை 
இல்லாமலாக்குவதற்கோ கொடுக்கப்படவில்லை. 


ஆதாம்‌ பாவம்‌ செய்வதற்கு முன்னும்‌, அவனை பாவம்‌ செய்வதிலிருந்து 
தடுத்து வைத்திருப்பதற்கு தேவபயத்தின்‌ இந்த அம்சமும்‌ ஒரு காரணமாக 
இருந்திருக்கிறது. கர்த்தர்‌ தடை செய்யப்பட்ட மரத்தைப்‌ பற்றிய 
கட்டளையைக்‌ கொடுத்தபோது, அதை அவர்‌ ஒரு பயமுறுத்துகிற 
வடிவில்தான்‌ சொல்லியிருக்கிறார்‌. அந்தக்‌ கட்டளைக்குக்‌ கீழ்ப்படியாமல்‌ 
போகிறபோது கடவுளுடைய தண்டனையைப்‌ பற்றிய பயத்தை அது 
அவனில்‌ ஏற்படுத்தியிருக்கும்‌. ஆண்டவர்‌ சொன்னார்‌, “தேவனாகிய 
கர்த்தர்‌ மனுஷனை நோக்கி: நீ தோட்டத்திலுள்ள சகல விருட்சத்தின்‌ 
கனியையும்‌ புசிக்கவே புசிக்கலாம்‌. அனாலும்‌ நன்மைதீமை அறியத்தக்க 
விருட்சத்தின்‌ கனியைப்‌ புசிக்கவேண்டாம்‌. அதை நீ புசிக்கும்‌ நாளில்‌ 
சாகவே சாவாய்‌ என்று கட்டளையிட்டார்‌” (ஆதியாகமம்‌ 2:16-17). 
வெறுமனே கட்டளையைக்‌ கொடுத்ததோடு கர்த்தர்‌ தம்முடைய 
வார்த்தைகளை நிறுத்தியிருந்திருக்க முடியும்‌. அனால்‌ அக்கட்டளையைச்‌ 
செயல்படுத்துவதை வலியுறுத்தவும்‌, அதற்குக்‌ கீழ்ப்படி வதற்கு அவர்களை 
ஊக்கப்படுத்தவும்‌, அவர்‌ என்ன செய்தார்‌? அதில்‌ ஒரு பயமுறுத்தலை 
வைத்தார்‌. அது எப்படிப்பட்டதென்றால்‌, கர்த்தர்‌ அதாமை நோக்கி, 
“அந்த மரத்திலுள்ள கனியை சாப்பிட நீ நினைத்தால்‌, ஆதாமே 
கவனி! அதை நீ சாப்பிடும்‌ நாளில்‌, நிச்சயமாக நீ மரணமடைவாய்‌” 
என்றார்‌. அதன்‌ சாராம்சம்‌, என்ன தெரியுமா? கர்த்தர்‌ சொல்லுகிறார்‌, 
“அதாமே, நான்‌ நியாயத்தீர்ப்பின்‌ கர்த்தர்‌ என்ற பயம்‌ உன்னில்‌ 
இருக்குமானால்‌, அதை சாப்பிடாதே, இல்லாவிட்டால்‌, என்னுடைய 
நியாயத்தீர்ப்பின்‌ ரயில்‌ தண்டவாளத்தில்‌ உன்னை நீயே நிறுத்திக்‌ 
கொள்ளுகிறாய்‌” என்பதுதான்‌. 





கடவுளுடைய நியாயத்தர்ப்பின்‌ பயத்தையே, ஆதாமின்‌ வீழ்ச்சிக்கு 
முந்தைய நிலையிலும்‌ தம்முடைய கட்டளைக்குக்‌ கழ்ப்படிவதற்கு 
ஊக்கப்படுத்தும்படியாகவும்‌ ஆண்டவர்‌ ஏற்படுத்தியிருப்பாரானால்‌, 
மீட்கப்பட்ட நிலையில்‌ வாழ்கிற நமக்கு, அதாவது இன்னும்‌ 
பூரணமடையாத, நம்மில்‌ எஞ்சியுள்ள சீர்கேட்டை தொடர்ந்து 
தூண்டக்கூடிய உலகத்தின்‌ சூழலில்‌ வாழ்ந்துக்‌ கொண்டிருக்கிற நமக்கு 
இது எத்தனை அவசியமானது. நம்மில்‌ தொடர்ந்திருக்கிற பாவம்‌, நம்மில்‌ 
பயங்கரமான விளைவுகளை ஏற்படுத்தக்‌ கூடியது. அது நம்முடைய 
அண்டவருக்கு அவப்பெயர்‌ ஏற்படுத்தும்படிச்‌ செய்து, கடவுளுடைய 
சிட்சையினால்‌ பலவிதமான காயங்களை நம்மில்‌ ஏற்படுத்தி நம்மைக்‌ 
குத்திக்‌ கழிக்கக்‌ கூடியது. மேலும்‌, கிறிஸ்தவர்களாக தங்களை இனங்காட்டி 
பாசாங்கு செய்கிறவர்களிடத்தில்‌, விசுவாச துரோகத்தையும்‌ அது 
வெளிப்படையாக இனங்காட்டும்‌. பழைய மற்றும்‌ புதிய ஏற்பாடுகளில்‌, 





16 


மீருவபயம்‌: எசாற்பொருள்‌ விளக்கம்‌ 





மெய்யான விசுவாசிகளில்‌ கடவுளுடைய நியாயத்தீர்ப்பைப்‌ பற்றிய பயம்‌ 
இருப்பதைப்‌ பார்ப்பதில்‌ வியப்பொன்றும்‌ இல்லை. 


சங்கீதம்‌ 119:120வது வசனத்தை கவனியுங்கள்‌: “உமக்குப்‌ பயப்படும்‌ 
பயத்தால்‌ என்‌ உடம்பு சிலிர்க்கிறது; உமது நியாயத்தீர்ப்புகளுக்குப்‌ 
பயப்படுகிறேன்‌.” இந்த நடுக்கம்‌, முன்பு நான்‌ குறிப்பிட்ட, அந்த 9 
வயது சிறுவன்‌ தன்னை வெறுக்கிற அண்டை வீட்டு இளைஞனைப்‌ 
பார்த்தபோது உண்டான அனுபவத்தைப்‌ போன்றது. இது பயபக்கியினால்‌ 
உண்டான நடுக்கமல்ல. அந்த பயத்தைப்‌ பற்றி வேறு இடங்களில்‌ 
சங்கீதக்காரன்‌ சொல்லியிருக்கிறார்‌. ஆனால்‌ இங்கு கடவுளைப்‌ 
பற்றியும்‌ அவருடைய பண்புகளைப்‌ பற்றியும்‌ சிந்தித்ததினால்‌ அவருக்கு 
நடுக்கம்‌ உண்டாகிறது. தெய்வீக வெளிப்பாட்டினால்‌ அவர்‌ இந்த 
கடவுளைப்‌ பற்றிச்‌ சிந்திக்கிறார்‌. இந்தக்‌ கடவுளுடைய பரிசுத்தம்‌ 
மற்றும்‌ வல்லமையின்‌ எல்லா மகிமையையும்‌ மாட்சிமையையும்‌ 
காணவும்‌ அவரை நேசிக்கவும்‌ வந்திருக்கிற அவர்‌, நியாயத்தர்ப்பிற்காக 
மனிதர்கள்‌ அவருடைய கரத்தில்‌ இருக்கிறதைப்‌ பற்றி எடுத்துரைக்கிறார்‌. 
அதைப்‌ பற்றி வெறுமனே சிந்திப்பதே, அவருடைய உடலில்‌ 
நடுக்கத்தை ஏற்படுத்துகிறது என்று சொல்லுகிறார்‌. அவிசுவாசியைவிட, 
விசுவாசியே கடவுளுடைய பண்புகளைப்‌ பெரிதாகவும்‌ துல்லியமாகவும்‌ 
அறிந்திருக்கிறான்‌. நியாயத்தீர்ப்போடு தொடர்புடைய நம்மை அச்சுறுத்தும்‌ 
கடவுளுடைய பண்புகளைப்‌ பற்றி சிந்திக்கிறபோது, கடவுள்‌ 
உண்மையானவராக இருப்பதினால்‌ அது நடுக்கத்தையே அவருக்கு 
ஏற்படுத்துகிறது. 


இப்போதனையைப்‌ பற்றிய பொதுவான எதிர்வாதமாகிய “இது 
பழைய ஏற்பாட்டிற்குரியது” என்ற வாதத்தை மறுபடியும்‌ பார்ப்போம்‌. 
இதைப்‌ பற்றி புதிய ஏற்பாடு நமக்கு வேறொரு பார்வையைத்‌ தருகிறதா ? 
நிச்சயமாக இல்லை. உண்மையில்‌, புதிய ஏற்பாடு இதை மேலும்‌ வலியுறுத்தி 
செயல்படுத்தச்‌ சொல்லுகிறது. 1 பேதுரு 1:17ல்‌ இது பற்றிய நேரடியான 
கட்டளையை நாம்‌ வாசிக்கலாம்‌, “அன்றியும்‌ பட்சபாதமில்லாமல்‌ 
அவனவனுடைய கிரியைகளின்படி நியாயந்தீர்க்கிறவரை நீங்கள்‌ 
பிதாவாகத்‌ தொழுதுகொண்டுவருகிறபடியால்‌, இங்கே பரதேசிகளாய்ச்‌ 
சஞ்சரிக்குமளவும்‌ பயத்துடனே நடந்துகொள்ளுங்கள்‌.” பட்சபாதமில்லாமல்‌ 
நியாயத்தீர்ப்பு செய்கிற கடவுளைப்‌ பற்றிய விஷயத்தில்‌ நீங்கள்‌ 
ஈடுபடுகிறீர்கள்‌ என்பதை மறக்குமளவுக்கு பொறுப்பற்றதன்மையையும்‌, 
அத்த தன்னம்பிக்கையையும்‌ உங்களில்‌ இருக்கவிடாதீர்கள்‌. உங்களுடைய 
வாழ்நாள்‌ முழுவதும்‌ உங்களைப்‌ பற்றிய பரிசுத்தமான பயமிருக்கட்டும்‌; 
முடக்கிவிடும்‌ பயமல்ல. ஏதோவொருவித ஊகத்தினால்‌ ஏற்படும்‌ பயத்தைக்‌ 
கொண்டி ருந்து தன்னைத்தான்‌ ஏமாற்றிக்கொள்ளுகிற விசுவாசிகளிடத்தில்‌ 
காணப்படுவதே முடக்கிவிடும்‌ பயமாகும்‌. அப்படியானவர்கள்‌, 
கிறிஸ்துவுக்குள்‌ தாங்கள்‌ ஏற்றுக்கொள்ளப்பட்டிருப்பதைப்பற்றி 
ஒருபோதும்‌ உறுதி கொள்ளாதவர்கள்‌. இந்தவிதமான முடக்கிவிடும்‌ பயம்‌ 
கடவுளை மகிமைப்படுத்துவதும்‌ இல்லை, அவருடைய சுவிசேஷத்தின்‌ 
வாக்குத்தத்தத்தின்‌ நீதியை நிறைவேற்றுவதும்‌ இல்லை. 

திருமறைத்தீபம்‌ 





பேரச்சத்தினால்‌ உண்டாகிற இந்த பயத்தின்‌ அம்சத்தை கடவுளுடைய 
பிள்ளை தன்னில்‌ கொண்டிருக்க வேண்டுமா? நிச்சயமாகக்‌ கொண்டிருக்க 
வேண்டும்‌. ஒரு கிறிஸ்தவனில்‌ தேவபயத்தின்‌ பிரதான அம்சமாக இந்த பயம்‌ 
இருப்பதில்லை. அனால்‌ ஞானத்தின்‌ மையப்‌ பகுதியாக இருக்கிற கர்த்தருக்கு 
பயப்படுதலில்‌ இது ஒரு முக்கிய பங்கு வகிக்காமல்‌ இல்லை. (எபிரெயர்‌ 
ஐ பாருங்கள்‌ - “அனபடியினாலே, அவருடைய இளைப்பாறுதலில்‌ 
பிரவேசிப்பதற்கேதுவான வாக்குத்தத்தம்‌ நமக்குண்டாயிருக்க, 
உங்களில்‌ ஒருவனும்‌ அதை அடையாமல்‌ பின்வாங்கிப்போனவனாகக்‌ 
காணப்படாதபடிக்குப்‌ பயந்திருக்கக்கடவோரம்‌.”) 


இந்த பேரச்சம்‌ மற்றும்‌ திகிலின்‌ முக்கியமான தன்மை 

இந்தப்‌ போதனையை ஆழ்ந்து சிந்தித்து வருகிற நீங்கள்‌, கிறிஸ்து 
வோடுள்ள ஓக்கியத்திற்கும்‌, பரிசுத்த அவியானவருடைய மறுபிறப்பின்‌ 
செயலுக்கும்‌ அந்நியர்களாக இருந்து நீங்கள்‌ இதை செய்கிறீர்களா? 
கிறிஸ்துவோடுள்ள இரட்சிக்கும்‌ இணைப்பிற்கும்‌ மெய்யான சீடனுக்குமுரிய 
அறிகுறிகளை நீங்கள்‌ கொண்டிருக்கிறீர்களா ? அப்படியிருக்குமானால்‌, 
கடவுளுடைய பயங்கரமான நியாயத்தீர்ப்பைப்‌ பற்றிய பயம்‌ உங்களில்‌ 
இல்லையா? சங்கீதம்‌ 90:/ல்‌ மோசே ஒரு கேள்வியை எழுப்புகிறார்‌, 
“உமது கோபத்தின்‌ வல்லமையையும்‌, உமக்குப்‌ பயப்படத்தக்க விதமாய்‌ 
உமது உக்கிரத்தையும்‌ அறிந்து கொள்ளுகிறவன்‌ யார்‌?” கடவுள்‌ 
தம்மைத்தாமே வேதத்தில்‌ வெளிப்படுத்தியிருக்கிறார்‌ என்பதை நீங்கள்‌ 
விசுவாசிக்கிறீர்களா? அப்படித்‌ தன்னை அவர்‌ வெளிப்படுத்துகிற 
கடவுளாக இருந்தால்‌, ரயில்‌ தண்டவாளத்தில்‌ நிற்கிற மனிதனை 
நோக்கி ரயில்‌ வந்து கொண்டிருப்பதைப்‌ போன்றுதான்‌ அவருடைய 
நியாயத்தீர்ப்பு உங்களை நாடி வந்து கொண்டிருக்கிறது. உள்ளான 
மனதில்‌ நடுக்கமும்‌ பயமுமில்லாமல்‌ இந்த உண்மையை நீங்கள்‌ சிந்தித்துப்‌ 
பார்க்க முடியுமா? கடவுளுடைய நியாயத்தீர்ப்பைக்‌ குறித்து சிந்தித்துப்‌ 
பார்த்தும்‌, அந்த நியாயத்தீர்ப்பிலிருந்து இரட்சிக்கப்படக்‌ கூடிய ஒரு 
வழிமுறையாகிய அவருடைய கிருபைக்கும்‌, சுத்திகரிக்கும்‌ கிறிஸ்துவின்‌ 
இரத்தத்திற்கும்‌ அந்நியர்களாக தொடர்ந்து இருக்க முடியுமா? நீங்கள்‌ 
கிறிஸ்தவராகும்படி உங்களை பயமுறுத்துறெவர்களைப்‌ பார்த்து நீங்கள்‌ 
ஆத்திரப்படுவீர்களா ? ஒருவேளை, ரயில்‌ தண்டவாளத்திலிருக்கிற அந்த 
மனிதனைப்‌ பார்த்து அங்கிருக்கிற ஒருவர்‌, “ரயில்‌ வந்து கொண்டிருக்கிறது. 
தண்டவாளத்தைவிட்டு வெளியே வா” என்று உரத்த சத்தமிடுகிறார்‌ 
என்று வைத்துக்கொள்ளுவோம்‌. ரயில்‌ தண்டவாளத்தில்‌ இருக்கிறவனை 
உரத்து சத்தமிட்ட நபர்‌ எதிரில்‌ வரவிருக்கிற அபாயத்தையும்‌, அழிவையும்‌ 
சுட்டிக்காட்டி அவனை பயமுறுத்த முயற்சிக்கமாட்டாரா? நிச்சயமாக 
அதைத்தான்‌ செய்வார்‌. கற்பனையாக ஒன்றை சொல்லிப்‌ பயமுறுத்த 
மாட்டார்‌. அப்பட்டமாக தெரியக்கூடிய உண்மையை, அதாவது ரயில்‌ 
தண்டவாளத்தைவிட்டு வெளியில்‌ வராவிட்டால்‌ வேகமாக வருகிற 
ரயில்‌ அந்த மனிதனை நொறுக்கி அவனுடைய உடலைச்‌ சின்னா 
பின்னமாக்கிவிடும்‌ என்ற உண்மையைச்‌ சொல்லியே பயமுறுத்துவார்‌. 

நதேவபயம்‌: எசாற்பொருள்‌ விளக்கம்‌ 





“வருங்கோபத்திற்கு பறந்தோடிப்‌ போ” என்ற எச்சரிப்பின்‌ 
வார்த்தையைக்‌ கேட்நறெபோது, நீங்கள்‌ மனந்திரும்ப வேண்டும்‌. நீங்கள்‌ 
கிறிஸ்துவோடு இணைக்கப்பட்டிருக்கிறீர்கள்‌ என்பதை உறுதிப்படுத்திக்‌ 
கொள்ளுகிறவரை ஓயக்கூடாது. கடவுளுடைய கணக்கின்படி, 
இப்போதிருந்து நியாயத்தீர்ப்பிற்கான நேரம்‌ வரை இருக்கிற காலம்‌ 
நொடிப்பொழுதைவிடக்‌ குறைவானது. நினையாத நேரத்தில்‌ நீங்கள்‌ 
மரணமடையலாம்‌. அது சீக்கிரமாகவேகூட நடக்கலாம்‌. உங்களுடைய 
பாவத்திலிருந்தும்‌, கடவுளுடைய கோபத்திலிருந்தும்‌ நியாயத்தர்ப்பிலிருந்தும்‌ 
விலகி ஓடுவதற்கு காரணமான பயத்தை நீங்கள்‌ கொண்டிருக்க 
ஆண்டவர்‌ தாமே உங்களுக்கு அதை தந்தருளுவாராக. மத்தேயு 4:7ல்‌, 
யோவான்ஸ்நானன்‌, “வருங்கோபத்துக்குத்‌ தப்பித்துக்கொள்ள உங்களுக்கு 
வகைகாட்டினவன்‌ யார்‌?” என்று அங்கிருந்த மக்களுக்கு சொல்லியபோது, 
இந்த பாரத்தையே அவர்‌ தன்னில்‌ கொண்டிருந்தார்‌. 


கடவுளுடைய பிள்ளைகளே, நம்முடைய அவிக்குரிய நிலைகளின்‌ 
அளவைப்‌ பொறுத்து சர்வவல்லவருடைய நியாயத்தீர்ப்பையும்‌, 
கர்த்தருடைய பயங்கரத்தையும்‌ பற்றி நாம்‌ கவனிக்க வேண்டியதில்லை 
என்ற தவறான எண்ணத்தில்‌ விழுந்துவிடாதீர்கள்‌. பணிவும்‌, செய்த 
தவறுக்கு வருந்துவதும்‌, மனத்தாழ்மையுமே வேதப்பூர்வமான தேவபக்தியின்‌ 
சாராம்சம்‌ என்று ஒருவர்‌ சொல்லியிருக்கிறார்‌. ஆவியின்‌ இந்தக்‌ 
கனிகளைக்‌ கொண்டிருக்கிற ஒருவனின்‌ மனநிலை, தன்னிலுள்ள 
பாவத்தையும்‌ சீர்குலைவையும்‌ சரியாகப்‌ பிரதிபலிக்றெவண்ணமாக 
அவன்‌ தன்னில்‌ பயத்தையும்‌ நடுக்கத்தையும்‌ கொண்டிருப்பான்‌. 
நொறுங்கின இருதயம்‌ என்பதெல்லாம்‌ வெறும்‌ அனுமானந்தான்‌ என்று 
சொல்லுகிறவர்கள்‌ புதிய ஏற்பாட்டு தெய்வபக்திக்கு அந்நியமானவர்கள்‌. 
அதேபோல்‌ கடவுளுடைய பரிசுத்தத்தையும்‌ நீதியுள்ள நியாயத்தீர்ப்பையும்‌ 
முற்றாக நிராகரிக்கிறவர்களும்‌ அதற்கு அந்நியமானவர்களே. 
ஒட்டுமொத்தமாக, விசுவாசத்தில்‌ விடாமுயற்சியுடன்‌ முன்னேறுவதற்கு 
நம்மை ஊக்கப்படுத்துவதில்‌ பரிசுத்த பயத்தின்‌ பங்கு சிறியதல்ல. பாவம்‌ 
நம்மை மயக்குகிறதாகவும்‌, கவர்ந்திழுக்றெதாகவும்‌ இருக்கிறபோது, 
நம்முடைய இரட்சகரின்‌ மரணமும்‌, அதனோடு தொடர்புடைய ஏனைய 
கிருபைகளும்‌ நம்முடைய எண்ணத்திலும்‌ இருதயத்திலும்‌ மங்கியநிலையில்‌ 
இருக்கிறபோது, கடவுள்‌ தம்முடைய பிள்ளைகளை எழுப்பிவிடுவதற்காக 
பெரும்பாலும்‌ பயன்படுத்துவது இந்த பயத்தைத்தான்‌. அனைவரும்‌ 
அறிந்திருக்கிற ஒரு எச்சரிப்பு, “பாவத்தின்‌ சம்பளம்‌ மரணம்‌” (ரோமர்‌ 
6:23) என்பது. இது விசுவாசிகளுக்காக எழுதப்பட்டது. ரோமிலுள்ள 
திருச்சபையின்‌ பரிசுத்தவான்களுக்கு எழுதப்பட்டது. ரோமிலுள்ள அந்த 
விசுவாசிகளை பவுல்‌ “மாம்சத்தின்படி பிழைத்தால்‌ சாவீர்கள்‌; ஆவியினாலே 
சரீரத்தின்‌ செய்கைகளை அழித்தால்‌ பிழைப்பீர்கள்‌” (ரோமர்‌ 8:18) 
என்ற இந்த வாக்கியத்தை எச்சரிப்பாக சொல்லித்தான்‌, தொடர்ச்சியாக 
அவர்கள்‌ பாவத்தை அழிக்க வேண்டும்‌ என்று வலியுறுத்துகறொர்‌. 


கடைசியாக, இந்த பயம்‌ நம்மை ஊக்கப்படுத்துவதற்காக மட்டும்‌ 
கொடுக்கப்படாமல்‌ மற்றவர்களைப்‌ பற்றியும்‌ நாம்‌ சிந்தித்துப்‌ 





19 


திருமறைத்தீபம்‌ 





பார்க்கும்படியாகக்‌ கொடுக்கப்பட்டுள்ளது. 2 கொரிந்தியர்‌ 5:10-11 
வசனங்களில்‌ அப்போஸ்தலனாகிய பவுல்‌ சொல்லுகிறார்‌, “ஏனென்றால்‌, 
சரீரத்தில்‌ அவனவன்‌ செய்த நன்மைக்காவது தீமைக்காவது தக்க பலனை 
அடையம்படிக்கு, நாமெல்லாரும்‌ கிறிஸ்துவின்‌ நியாயாசனத்திற்கு முன்பாக 
வெளிப்படவேண்டும்‌. அகையால்‌ கர்த்தருக்குப்‌ பயப்படத்தக்கதென்று 
அறிந்து, மனுஷருக்குப்‌ புத்திசொல்லுகிறோம்‌; தேவனுக்கு 
முன்பாக வெளியரங்கமாயிருக்கிறோம்‌; உங்கள்‌ மனச்சாட்சிக்கும்‌ 
வெளியரங்கமாயிருக்கிறோம்‌ என்று நம்புகிறேன்‌”. ரயில்‌ வந்து 
கொண்டிருக்கிற தண்டவாளத்தில்‌ ஒருவன்‌ நின்று கொண்டிருப்பதை 
நீங்கள்‌ கண்டால்‌, அந்த ரயில்‌ என்னை இடிக்கப்‌ போகிறதில்லை என்று 
சொல்லி நீங்கள்‌ சும்மா இருந்துவிடுவீர்களா ? அந்த ரயில்‌ அவனை 
இடித்து நொறுக்கினால்‌ என்ன நடக்குமோ என்று நீங்கள்‌ சிந்தித்துப்‌ 
பார்ப்பதே உங்களுக்கு நடுக்கத்தை ஏற்படுத்தி, அந்த மனிதனை ரயில்‌ 
தண்டவாளத்திலிருந்து வெளியேறச்‌ செய்வதற்கு உங்களால்‌ முடிந்த 
அனைத்தையும்‌ செய்வீர்கள்‌. அதுபோலவே, தன்னை நோக்கி வேகமாக 
வந்த ரயிலிலிருந்து மீட்கப்பட்ட கடவுளின்‌ பிள்ளை, தான்‌ எதிலிருந்து 
விடுவிக்கப்பட்டி ருக்கிறேன்‌ என்பதை அறிந்திருப்பதினால்‌, கடவுளுடைய 
கோபத்தின்‌ ரயில்‌ மற்றவர்களை நெருங்கி வருவதைக்‌ கண்டு அவன்‌ 
நடுக்கம்‌ கொள்ளாமல்‌ இருக்க முடியாது. ஆகவே, கர்த்தருடைய 
பயங்கரம்‌ மற்றவர்கள்‌ வருங்கோபத்திற்கு தப்பியோடும்படி அவர்களை 
வற்புறுத்த நம்மை ஊக்குவிக்கிறது. யூதா சொல்லுகிறார்‌, “அல்லாமலும்‌, 
நீங்கள்‌ பகுத்தறிவுள்ளவர்களாயிருந்து, சிலருக்கு இரக்கம்‌ பாராட்டி, 
சிலரை அக்கினியிலிருந்து இழுத்துவிட்டு, பயத்தோடே இரட்சித்து, 
மாம்சத்தால்‌ கறைப்பட்டிருக்கிற வஸ்திரத்தையும்‌ வெறுத்துத்‌ தள்ளுங்கள்‌.” 
(யூதா 22, 23) 


நம்முடைய இருதயத்திலும்‌ எண்ணத்திலும்‌ கர்த்தரைப்‌ பற்றிய 
பயத்தின்‌ இந்த அம்சம்‌ நம்மில்‌ அதிகரிக்க ஆண்டவர்தாமே அதை 
தந்தருள்வாராக. அதற்கேற்ற தாக்கம்‌ நம்மில்‌ இருப்பதாக. இந்த 
பேரச்சமும்‌ திகிலும்‌ மட்டும்‌ கிருபையை பெற்றிருப்பதன்‌ அடையாளமல்ல. 
பேலிக்ஸைப்‌ போல்‌ நடுக்கம்‌ கொண்டும்‌, குற்றத்தை உணர்ந்து வருந்தாத 
நிலையில்‌ நீங்கள்‌ இருக்கலாம்‌ (அப்போஸ்தலர்‌ 24:25 - “அவன்‌, 
நீதியையும்‌, இச்சையடக்கத்தையும்‌, இனிவரும்‌ நியாயத்தீர்ப்பையும்‌ 
குறித்துப்‌ பேசுகையில்‌, பேலிக்ஸ்‌ பயமடைந்து: இப்பொழுது நீ போகலாம்‌, 
எனக்குச்‌ சமயமானபோது உன்னை அழைப்பிப்பேன்‌ என்றான்‌”). அனால்‌ 
இந்த பயம்‌ இல்லாத இடத்தில்‌ இரட்சிக்கும்‌ கிருபை இருப்பதென்பது 
சந்தேகமே. ஏனென்றால்‌, கிருபை கடவுளைப்‌ பற்றிய அறிவை நமக்குத்‌ 
தரும்‌. அந்த கடவுள்‌ தம்முடைய நியாயத்தர்ப்பில்‌ பயங்கரமானவரா 
யிருக்கிறார்‌. 

பேரச்சத்தினால்‌ உண்டாகிற இந்த பயத்தைப்‌ பற்றிய சிந்தனையை 
நாம்‌ முடிப்பதற்கு முன்பாக, ஜோன்‌ கல்வினினுடைய வார்த்தைகளை 
நாம்‌ சற்று கவனிப்போம்‌: 





20 


மீருவபயம்‌: எசாற்பொருள்‌ விளக்கம்‌ 





“தெய்வபக்தியுள்ள இருதயம்‌, தனக்கு பிடித்தவிதமான கடவுளைப்‌ 
பற்றி கனவு கண்டுகொண்டிருக்காது. மாறாக, அது ஒரே மெய்யான 
கடவுளைப்‌ பற்றி மட்டுமே சிந்திக்கும்‌. மற்றும்‌ அது தனக்குப்‌ 
பிடித்தமான எல்லாவற்றையும்‌ அவருடன்‌ இணைத்துக்கொள்ளாது. 
மாறாக, அவர்‌ தாமே வெளிப்படுத்தியிருப்பதில்‌ மட்டுமே 
திருப்திப்பட்டுக்கொள்ளும்‌. மேலும்‌, அது உச்சக்கட்ட 
தீவிரத்தை எப்போதும்‌ காட்டும்‌. அவருடைய சித்தத்திற்கு 
மாறாக கண்டபடி அலைந்து திரிகிறதாக இருக்காது. அவரை 
நீதியுள்ள நியாயாதிபதியாகவும்‌, துன்மார்க்கத்தை கடுமையாக 
தண்டிக்கிறவராகவும்‌ அது பார்ப்பதினால்‌, அவருடைய 
நியாயாசனத்தின்‌ கூர்ந்த பார்வையையும்‌, அவருடைய 
கோபத்தை தூண்டுவதற்கு காரணமாக இருப்பவற்றையும்‌ 
அடக்கி ஒடுக்குகிறதாக இருக்கும்‌. அல்லாமலும்‌, பாவம்‌ 
செய்வதிலிருந்து தன்னைத்தான்‌ அடக்கிக்கொண்டு, வெறுமனே 
தண்டனையினுடைய பயத்தின்‌ காரணமாக மட்டுமல்ல, மாறாக, 
கடவுளை தன்‌ பிதாவாக நேசிப்பதினாலும்‌ மதிப்பதினாலும்‌, 
அவரை கர்த்தராகவும்‌ தொழுது சேவிக்கும்‌.” 





பெரும்‌ மதிப்பினாலும்‌ பயபக்தியினால்‌ உண்டாகிற பயம்‌ 


தேவபயத்தின்‌ முதல்‌ அம்சமாகிய பேரச்சமும்‌ தகிலுமாகிய பயத்தை 
நிராகரிக்காமல்‌ அல்லது அதைக்‌ குறைத்து மதிப்பிட்டுவிடாமல்‌ 
இருந்தபோதிலும்‌, விசுவாசிகளைப்‌ பொறுத்தளவில்‌, தேவபயத்தின்‌ 
இரண்டாவது அம்சமே பரிசுத்த வேதாகமத்தில்‌ ஆதிக்கம்‌ செலுத்துவதாக 
இருக்கிறது. வேதம்‌ “கர்த்தருக்குப்‌ பயப்படுதலே ஞானத்தின்‌ ஆரம்பம்‌” 
என்று சொல்லுகிறபோது, இதில்‌ பேரச்சத்தினாலும்‌ திகிலினாலும்‌ 
உண்டாகிற பயத்தைப்‌ பற்றி அதிகமாக வலியுறுத்தவில்லை. மாறாக, 
மதிப்பும்‌, மரியாதையும்‌, பயபக்தியினிமத்தமாக வருகிற பயத்தைப்‌ 
பற்றித்தான்‌ அதிகமாக சொல்லுகிறது. இந்த பயத்தைப்‌ பற்றி கடவுள்‌ 
சொல்லுகிறார்‌, இது புதிய உடன்படிக்கையின்‌ ஆசீர்வாதமாக மனிதர்களின்‌ 
இருதயத்தில்‌ கர்த்தர்‌ தாமே வைக்கிறார்‌. அது அவர்களை தம்முடைய 
வழிகளில்‌ நடக்கவும்‌, தம்முடைய கட்டளைகளைக்‌ கடைபிடிக்கவும்‌ 


செய்கிறது. (எரேமியா 32:89-41 


பழைய ஏற்பாட்டு உதாரணங்கள்‌ 


தேவபயத்தின்‌ இந்த அம்சம்‌, அதாவது பயபக்தியும்‌ மரியாதையுமான 
இந்த பயம்‌ ஒரு மனிதனில்‌ இருப்பதற்கு அவனில்‌ காணப்பட 
வேண்டியது என்ன? வேதத்திலுள்ள சில உதாரணங்களைக்‌ கொண்டு 
தேவபயத்தின்‌ இந்த இரண்டாவது அம்சத்தைப்‌ பற்றி சிந்திப்போம்‌. 
இதற்கு ஆரம்பமாக, பழைய ஏற்பாட்டின்‌ சில உதாரணங்களைக்‌ 
கவனிப்போம்‌. 

திருமறைத்தீபம்‌ 





யாக்கோபு. ஆதியாகமம்‌ 28:12-22ல்‌, யாக்கோபுவின்‌ கனவைப்‌ 
பற்றிய குறிப்புகளை இங்கு பார்க்கலாம்‌. அவருடைய கனவில்‌, அவர்‌ 
ஒரு ஏணியைப்‌ பார்க்கிறார்‌, அதில்‌ தேவதூதர்கள்‌ ஏறுகிறவர்களும்‌ 
இறங்குகிறவர்களுமாக இருக்கிறார்கள்‌. அந்த அசாதாரண தரிசனத்தின்‌ 
இடையில்‌, உடன்படிக்கையின்‌ தேவனாகிய யேகோவாவின்‌ 
குரலை யாக்கோபு கேட்கிறார்‌. அவர்‌ யாக்கோபோடு தம்முடைய 
உடன்படிக்கையைப்‌ புதிப்பிப்பதற்காக வந்திருக்கிறார்‌. கனவிலிருந்து 
அவர்‌ எழுந்தபோது, தான்‌ கண்ட கனவிற்கு ஏற்ப சில காரியங்களைச்‌ 
செய்யத்‌ துவங்குகிறார்‌. சில உறுதியான முடிவுக்கு அவர்‌ வருகிறார்‌. 


அவருடைய முதலாவது முடிவை 16 வது வசனத்தில்‌ நாம்‌ 
பார்க்கலாம்‌, “யாக்கோபு நித்திரை தெளிந்து விழித்தபோது: மெய்யாகவே 
கர்த்தர்‌ இந்த ஸ்தலத்தில்‌ இருக்கிறார்‌; இதை நான்‌ அறியாதிருந்தேன்‌ 
என்றான்‌.” அவர்‌ சொல்லுவதன்‌ சாராம்சம்‌ என்னவென்றால்‌, “நான்‌ இந்த 
வெட்டவெளியில்‌ வந்து தங்கினேன்‌. கடவுள்‌ இங்கு இருக்கிறார்‌ என்பதைப்‌ 
பற்றிய எந்த எண்ணமும்‌ எனக்கு இருக்கவில்லை, அது என்னுடைய 
தவறு. கர்த்தர்‌ தாமே இந்த இடத்தில்‌ இருக்கிறார்‌. அதை நான்தான்‌ 
உணராதிருந்திருக்கிறேன்‌.” அதன்‌ பிறகு யாக்கோபு, சில உண்மைகளின்‌ 
அடிப்படையில்‌ செயல்படுகிறார்‌. அதாவது உலகத்தைப்‌ படைத்த மகா 
அண்டவரும்‌, உடன்படிக்கையை ஏற்படுத்துகிறவரும்‌, உடன்படிக்கையைக்‌ 
காக்கிறவருமாகிய யேகோவாவாகிய கர்த்தர்‌ உண்மையிலேயே அங்கு 
இருந்திருக்கிறார்‌, தான்‌ அவருடைய பிரசன்னத்தில்‌ இருந்திருக்கிறேன்‌ 
என்பதை உணருகிறார்‌. அதனடிப்படையிலான யாக்கோபுவின்‌ செயலைப்‌ 
பாருங்கள்‌, “அவன்‌ பயந்து, இந்த ஸ்தலம்‌ எவ்வளவு பயங்கரமாயிருக்கிறது 
(வியப்பை ஏற்படுத்தும்‌ பயங்கரம்‌)! இது தேவனுடைய வீடேயல்லாமல்‌ 
வேறல்ல, இது வானத்தின்‌ வாசல்‌ என்றான்‌” (வசனம்‌ 17). அவர்‌ 
சொல்லுகிறதாவது, “கடவுள்‌ இங்கு இருப்பாரானால்‌, என்னுடைய 
தரிசனத்தில்‌ தம்மைத்தாமே வெளிப்படுத்திய கடவுளாக இவர்‌ 
இருப்பாரானால்‌, அவர்‌ ஆபிரகாம்‌ மற்றும்‌ ஈசாக்கின்‌ தேவன்‌, படைப்பின்‌ 
தேவன்‌, என்னுடைய முற்பிதாக்களின்‌ தேவன்‌. நானோ ஆதாமின்‌ 
வீழ்ச்சியடைந்த மகன்‌, புழுதியிலிருந்து உண்டாக்கப்பட்ட பெலவீனமான 
சிருஷ்டி. இப்பேற்பட்ட மகா பெரிய தேவனின்‌ பிரசன்னத்தில்தான்‌ 
நான்‌ இருக்க வேண்டும்‌! இது எவ்வளவு அருமையான இடம்‌! இது 
தேவனுடைய வீடே தவிர வேறல்ல. இது பரலோகத்தின்‌ வாசல்‌.” 





யாக்கோபு வெளிப்படுத்திய இந்த பயம்‌ திகிலையும்‌ வேதனையையும்‌ 
ஏற்படுத்தி அவரை ஓடச்‌ செய்ததா? இல்லை, தொடர்ந்து வரும்‌ 
வசனங்கள்‌ தெளிவாகக்‌ காட்டுகிறது - கடவுளுடைய மெய்த்தன்மையின்‌ 
மீதிருந்த நம்பிக்கையும்‌, கடவுளுடைய அன்பு மற்றும்‌ இரக்கத்தின்‌ 
மீதிருந்த உறுதியும்‌ இணைந்ததன்‌ வெளிப்பாடாக இருப்பதே இந்த பயம்‌. 
நம்பிக்கையும்‌ அன்பும்‌ பூரண உறுதியுடன்‌ வெளிப்படுத்தும்‌ பயம்‌ இது. 
இதை நாம்‌, யாக்கோபு ஒரு தூணை நிறுத்தி, பயங்கரத்தின்‌ மத்தியிலிருக்றெ 
அந்த தேவன்‌ உண்மையுள்ளவரும்‌, தன்னைக்‌ காக்கிறவரும்‌, தம்முடைய 
வாக்குத்தத்தங்களை நிறைவேற்றுகிறவரும்‌, தன்னை மறுபடியும்‌ இவ்விடம்‌ 

கொண்டு வரச்‌ செய்கிறவருமாயிருக்கிற தேவன்‌ என்று சொல்லி அந்தத்‌ 
தூணை ஞாபகார்த்த சின்னமாக ஏற்படுத்தியதிலிருந்து நாம்‌ அறியலாம்‌. 
கடவுளுக்கு தன்னுடைய நன்றியைத்‌ தெரிவிக்கும்வண்ணமாக, யாக்கோபு, 
உண்மையில்‌ ஆச்சரியமும்‌ கிருபையுமுள்ள இந்த தேவனுக்கு தன்னுடைய 
சம்பாத்தியத்தில்‌ பத்தில்‌ ஒரு பகுதியைத்‌ தருவதாக பொருத்தனை 
பண்ணினார்‌. 


இது தேவபயத்தின்‌ இரண்டாவது அம்சத்திற்கான அருமையானதும்‌ 
தெளிவானதுமான உதாரணம்‌. யாக்கோபு பயந்தார்‌ என்று குறிப்பிடப்‌ 
பட்டிருந்தாலும்‌, அந்த காட்சியை வியப்படைந்து “அற்புதமானது” என்றும்‌ 
அவர்‌ விவரித்திருக்கிறார்‌. ஆகவே இந்த பயம்‌ பேரச்சத்தையும்‌ திகிலையும்‌ 
ஏற்படுத்தி தான்‌ பயப்படுகிறதைவிட்டு ஓடச்‌ செய்யக்கூடியதல்ல. 
அதாவது அந்த சிறுவன்‌, தன்னை வெறுக்கிற தன்‌ அண்டைவிட்டு 
இளைஞனைக்‌ கண்டபோது ஓடியது போல்‌. யாக்கோபு கொண்ட 
பயம்‌, தான்‌ பயப்படுகிறதின்‌ பிரசன்னத்தில்‌ இருப்பதற்கு முழுமையான 
ஆர்வத்தைக்‌ காட்டுகறதும்‌, தான்‌ பயப்படுகிறதை மதிப்பதும்‌, வழிபடுவதும்‌, 
அன்புகாட்டுவதும்‌ கீழ்ப்படிகிறதுமாக இருக்கச்‌ செய்வது. 

மோசே. அடுத்த உதாரணம்‌ யாத்திராகமம்‌ 3:1-6 வசனங்களிலிருந்து 
வருகிறது: 


“மோசே மீதியான்‌ தேசத்து அசாரியனாயிருந்த தன்‌ மாமனாகிய 
எத்திரோவின்‌ ஆடுகளை மேய்த்துவந்தான்‌. அவன்‌ ஆடுகளை 
வனாந்தரத்தின்‌ பின்புறத்திலே ஓட்டி, தேவபர்வதமாகிய 
ஒரேப்மட்டும்‌ வந்தான்‌. அங்கே கர்த்தருடைய தூதனானவர்‌ ஒரு 
முட்செடியின்‌ நடுவிலிருந்து உண்டான அக்கினிஐ *வாலையிலே 
நின்று அவனுக்குத்‌ தரிசனமானார்‌. அப்பொழுது அவன்‌ 
உற்றுப்பார்த்தான்‌; முட்செடி அக்கினியால்‌ ஐஜுவாலித்து 
எரிந்தும்‌, அது வெந்துபோகாமல்‌ இருந்தது. அப்பொழுது 
மோசே: இந்த முட்செடி வெந்துபோகாதிருக்கிறது என்ன, நான்‌ 


கிட்டப்போய்‌ இந்த அற்புதகாட்சியைப்‌ பார்ப்பேன்‌ என்றான்‌. 





அவன்‌ பார்க்கும்படி கிட்ட வருகிறதைக்‌ கர்த்தர்‌ கண்டார்‌. 
முட்செடியின்‌ நடுவிலிருந்து தேவன்‌ அவனை நோக்கி; மோசே, 
மோசே என்று கூப்பிட்டார்‌. அவன்‌: இதோ, அடியேன்‌ என்றான்‌. 
அப்பொழுது அவர்‌: இங்கே கிட்டிச்சேராயாக; உன்‌ கால்களில்‌ 
இருக்கிற பாதரட்சையைக்‌ கழற்றிப்போடு; நீ நிற்கிற இடம்‌ 
பரிசுத்த பூமி என்றார்‌. பின்னும்‌ அவர்‌: நான்‌ ஆபிரகாமின்‌ 
தேவனும்‌ ஈசாக்கின்‌ தேவனும்‌ யாக்கோபின்‌ தேவனுமாகிய 
உன்‌ பிதாக்களுடைய தேவனாயிருக்கிறேன்‌ என்றார்‌. மோசே 
தேவனை நோக்கிப்பார்க்கப்‌ பயந்ததினால்‌, தன்‌ முகத்தை 
மூடிக்கொண்டான்‌.” 


இங்கு மோசே ஆடு மேய்த்துக்கொண்டிருக்கிறார்‌. திடீரென்று, 
ஒரு புதர்‌ கொழுந்துவிட்டு எரிவதை அவர்‌ காண்கிறார்‌. அந்த புதர்‌ 

திருமறைத்தீபம்‌ 





எரிந்தும்‌ வெந்துபோகாமல்‌ இருப்பதன்‌ காரணத்தை அறிய அவர்‌ 
விரும்புகிறார்‌. அவர்‌ அங்கு வந்ததற்கான ஒரே காரணமாக வேதம்‌ 
இதைத்தான்‌ நமக்கு சுட்டிக்காட்டுகிறது. ஒரு அசாதாரணமான நிகழ்வு 
அவருடைய கண்ணுக்குப்படுகிறது, அதைப்‌ பார்ப்பதற்கு அவருக்கு 
ஆர்வம்‌ அதிகரிக்கிறது. அனால்‌ கர்த்தர்‌ சொல்லுகிறார்‌, “மோசே, ஏதாவது 
அறிவியல்‌ ஆராய்ச்சி செய்து பார்க்கலாம்‌ என்ற எண்ணத்தில்‌ இங்கு 
கிட்ட நெருங்கி வராதே. ஆபிரகாம்‌, ஈசாக்கு, யாக்கோபு என்பவர்களின்‌ 
தேவனாகிய என்னிடத்தில்‌ உனக்கான ஒரு வார்த்தை இருக்கிறது” 
என்றார்‌. அங்கு கர்த்தர்‌ இருக்கிறார்‌ என்பதை அறிந்துகொண்ட மோசே, 
அந்த இடத்தை நோக்கி நெருங்குவதை விட்டு, என்ன செய்தார்‌ என்று 
சொல்லப்பட்டுள்ளதை கவனியுங்கள்‌, “மோசே தேவனை நோக்கிப்பார்க்கப்‌ 
பயந்ததினால்‌, தன்‌ முகத்தை மூடிக்கொண்டான்‌” (வசனம்‌ 0. 


மோசே தேவனைப்‌ பற்றிய பயத்தினால்‌ நிறைந்திருந்தார்‌ என்பதை 
இவ்வசனம்‌ நமக்குக்‌ காட்டுகிறது. அனால்‌ அந்த பயம்‌ அவரை 
கடவுளைவிட்டு ஓடும்படிச்‌ செய்ததா? இல்லை, அந்த தேவன்‌ 
தம்முடைய மக்கள்‌ மீது தமக்கிருக்றெ மனதுருக்கத்தையும்‌, அவர்களை 
விடுவிப்பதற்கான தம்முடைய நோக்கத்தையும்‌ வெளிப்படுத்துகிறார்‌ 
(வசனங்கள்‌ 7-8). அதாம்‌ செய்ததுபோல்‌ அவரை விட்டு ஓடுவதற்குப்‌ 
பதிலாக, கடவுளோடு தொடர்புகொள்ளவும்‌, அவரோடு முகமுகமாய்ப்‌ 
பேசவும்‌ மெய்யான பயபக்தியோடு மோசே அவரை நெருங்கி வந்தார்‌. 
மோசே தன்னுடைய முகத்தை மூடிக்கொள்ளுவதற்குக்‌ காரணமாக 
இருந்த தேவபயம்‌, கடவுளோடு நெருக்கமாக தொடர்புகொள்ளுவதற்கு 
எந்தவகையிலும்‌ தடையாக இருந்துவிடவில்லை. மோசே தன்‌ 
முகத்தை மூடியிருந்தாலும்‌, அவர்‌ கடவுளோடு பேசுகிறார்‌. 
இந்த பயம்‌, மதிப்பினாலும்‌ மரியாதையினாலும்‌ பயபக்தியினாலும்‌ 
உண்டானது. 


ஏசாயா. பழைய ஏற்பாட்டிலிருந்து நாம்‌ கவனிப்பதற்கான கடைசி 
உதாரணம்‌, ஏசாயா 6:1-2 வசனங்கள்‌: 


“உசியா ராஜா மரணமடைந்த வருஷத்தில்‌, ஆண்டவர்‌ உயரமும்‌ 
உன்னதமுமான சிங்காசனத்தின்மேல்‌ வீற்றிருக்கக்கண்டேன்‌; 
அவருடைய வஸ்திரத்தொங்கலால்‌ தேவாலயம்‌ நிறைந்திருந்தது. 
சேராபீன்கள்‌ அவருக்கு மேலாக நின்றார்கள்‌; அவர்களில்‌ 
ஒவ்வொருவனுக்கும்‌ அவ்வாறு செட்டைகளிருந்தன; அவனவன்‌ 
இரண்டு செட்டைகளால்‌ தன்‌ தன்‌ முகத்தை மூடி, இரண்டு 
செட்டைகளால்‌ தன்‌ தன்‌ கால்களை மூடி, இரண்டு செட்டைகளால்‌ 
பறந்து; ஒருவரையொருவர்‌ நோக்கி: சேனைகளின்‌ கர்த்தர்‌ 
பரிசுத்தர்‌, பரிசுத்தர்‌, பரிசுத்தர்‌, பூமியனைத்தும்‌ அவருடைய 
மகிமையால்‌ நிறைந்திருக்கிறது என்று கூப்பிட்டுச்‌ சொன்னார்கள்‌. 
கூப்பிடுகிறவர்களின்‌ சத்தத்தால்‌ வாசல்களின்‌ நிலைகள்‌ அசைந்து, 
ஆலயம்‌ புகையினால்‌ நிறைந்தது. அப்பொழுது நான்‌: ஐயோ! 
அதமானேன்‌, நான்‌ அசுத்த உதடுகளுள்ள மனுஷன்‌, அசுத்த உதடு 

நதேவபயம்‌: எசாற்பொருள்‌ விளக்கம்‌ 





களுள்ள ஜனங்களின்‌ நடுவில்‌ வாசமாயிருக்றெவன்‌; சேனைகளின்‌ 
கர்த்தராகிய ராஜாவை என்‌ கண்கள்‌ கண்டதே என்றேன்‌.” 


தீர்க்கதரிசியும்‌, விண்ணுலக சேனையும்‌ ஆகிய இரண்டு பிரிவினரும்‌ 
ஒன்றையே பார்க்கிறார்கள்‌. கடவுளைப்‌ பற்றிய இந்தக்‌ காட்சியை 
சேராபீன்கள்‌ பார்த்தபோது என்ன செய்தார்கள்‌? பரிசுத்தமான ஒரு 
பதட்டம்‌ அவர்களை நிரப்பியது. சிங்காசனத்திற்கு முன்பாக அவரவருடைய 
நிலையில்‌ அவர்களால்‌ நிற்க முடியவில்லை, மாறாக, சிங்காசனத்திற்கு 
மேலாக அவர்கள்‌ பறந்துகொண்டிருந்தார்கள்‌. மேலும்‌, அவர்கள்‌ 
தங்களுடைய கால்களையும்‌ முகத்தையும்‌ மூடிக்கொண்டிருந்தார்கள்‌. 
அவர்கள்‌ யாவரும்‌ ஒருவகையில்‌ பாவமறியாத தேவதூதர்களின்‌ 
அம்சத்தைக்‌ கொண்டவர்கள்‌. இருப்பினும்‌ அந்த மகா பெரிய 
கடவுளுடைய பிரசன்னத்தில்‌, அவர்கள்‌ தங்களுடைய கால்களையும்‌ 
முகத்தையும்‌ மூடிக்கொண்டார்கள்‌. மோசே தன்‌ முகத்தை மூடிக்கொண்டு 
“கடவுளே உம்மைப்‌ பார்க்க எனக்கு பயமாக இருக்கிறது” என்று 
சொன்னதுபோல்‌, அவர்களும்‌ தங்களுடைய முகங்களையும்‌ கால்களையும்‌ 
மூடிக்கொண்டு கடவுளுடைய பரிசுத்தத்தினிமித்தம்‌ பயபக்தியினால்‌ 
நிறைந்திருந்தார்கள்‌. மற்றும்‌ அவர்கள்‌ ஒருவரையொருவர்‌ பார்த்து, 
“சேனைகளின்‌ கர்த்தர்‌ பரிசுத்தர்‌, பரிசுத்தர்‌, பரிசுத்தர்‌, பூமியனைத்தும்‌ 
அவருடைய மகிமையால்‌ நிறைந்திருக்கிறது” என்று சத்தமிட்டார்கள்‌. 


நிச்சயமாக, சேராபீன்கள்‌ பாவத்தினால்‌ துக்கப்பட்டோ அல்லது 
தாங்கள்‌ அதற்கு தகுதியற்றவர்கள்‌ என்று வெட்கப்பட்டதினாலோ 
அப்படிச்‌ செய்தார்கள்‌ என்று எந்தக்‌ குறிப்பும்‌ அங்கு இல்லை. 
அனால்‌ தீர்க்கதரிசி அந்த தேவனைக்‌ கண்டபோது அவருடைய நிலை 
சேராபீன்களைப்‌ போன்றிருக்கவில்லை. சேராபீன்கள்‌ பார்த்த அந்தக்‌ 
காட்சியை தீர்க்கதரிசி கண்டபோது, கடவுளுடைய பரிசுத்தத்தின்‌ 
மாட்சிமையின்‌ சிறப்புகளை மட்டும்‌ காணவில்லை, வேறு ஒன்றையும்‌ 
அவர்‌ தன்‌ பதிலில்‌ குறிப்பிட்டி ருக்கிறார்‌. அவருடைய பதில்நடவடிக்கையில்‌ 
துக்கமும்‌, தகுதியற்ற தன்‌ நிலையின்‌ வெட்கமும்‌, குற்றமனப்பான்மையும்‌, 
வருத்தமும்‌ இருந்தது. இத்தகைய மனப்பாங்கோடு மகிமையான 
சிருஷ்டி கரை சேராபீன்கள்‌ பார்க்கவில்லை. பாவியாகிய சிருஷ்டி மட்டுமே 
இத்தகைய மனப்பாங்கோடு மும்மடங்கு பரிசுத்தரைக்‌ காணமுடியும்‌. 
ஆகவே, மாசற்றவனாக இருக்கிறேன்‌ என்ற மனப்பான்மைக்கு மத்தியில்‌ 
குற்றவுணர்வையும்‌, பாவத்திற்கான வருத்தத்தையும்‌ உண்டாக்குகின்ற 
மரியாதையையும்‌ பயபக்தியையும்‌ கொண்டிருப்பதே சரியானதும்‌ 


தகுதியானதுமாகும்‌. 





பரிசுத்த கடவுளை உற்று நோக்குகிற பாவமுள்ள சிருஷ்டியின்‌ 
ஏற்புடைய ஒரே மனநிலை இதுவாகத்தான்‌ இருக்க முடியும்‌. பாவத்தின்‌ 
எந்த வெட்கமும்‌ இல்லாமல்‌ சேராபீன்கள்‌ தங்கள்‌ முகங்களை 
மூடிக்கொண்டு “பரிசுத்தர்‌, பரிசுத்தர்‌, பரிசுத்தர்‌” என்று சத்தமிட முடியும்‌. 
அனால்‌ உங்களாலும்‌ என்னாலும்‌ அது முடியாது. பாவமற்றவர்களாகிய 
சேராபீன்களே கடவுளுடைய பிரசன்னத்தில்‌ வரும்போது இந்தவிதமான 

பயபக்தியைக்‌ காட்டாமல்‌ இருக்க முடியாவிட்டால்‌, அக்கிரமத்தை 
சுமந்துகொண்டிருக்கிற பாவமுள்ள ஆண்களும்‌ பெண்களுமாகிய 
நாம்‌ கடவுளுடைய பிரசன்னத்தில்‌ அவரை நெருங்கி வருகிறபோது 
நம்முடைய பாவத்தினிமித்தமாக நமது தகுதியற்ற நிலையை எண்ணி 
வெட்கப்படாமலும்‌ கடவுளைப்‌ பற்றிய பயமும்‌ பயபக்தியும்‌ இல்லாமலும்‌ 


இருக்க முடியுமா? 





பிறகு கர்த்தர்‌ இடிந்துபோன தம்முடைய ஊழியக்காரனுக்கு 
தம்முடைய மன்னிப்பையும்‌ சுத்திகரிக்கும்‌ கிருபையையும்‌ சுட்டிக்காட்டுகிற 
வார்த்தைகளைத்‌ தருகிறார்‌. ஏசாயா 6:6-7 சொல்லுகிறது, “அப்பொழுது 
சேராபீன்களில்‌ ஒருவன்‌ பலிபீடத்திலிருந்து, தன்‌ கையிலே பிடித்த 
குறட்டால்‌ ஒரு நெருப்புத்தழலை எடுத்து, என்னிடத்தில்‌ பறந்து வந்து, 
அதினால்‌ என்‌ வாயைத்‌ தொட்டு: இதோ, இது உன்‌ உதடுகளைத்‌ 
தொட்டதினால்‌ உன்‌ அக்கிரமம்‌ நீங்கி, உன்‌ பாவம்‌ நிவர்த்தியானது 
என்றான்‌.” 


எனினும்‌, மனதை நொறுங்கிப்‌ போகச்‌ செய்கிற கடவுளுடைய 
பரிசுத்தத்தின்‌ இந்த தரிசனமும்‌ சரீரத்தை தளர்ந்து போகச்‌ செய்கிற 
அவருடைய சிறப்பான வெளிப்பாடும்‌ ஏசாயா தீர்க்கதரிசியை 
கர்த்தரைவிட்டு ஓடிப்போகச்‌ செய்யவில்லை. மாறாக, கடவுளுடைய 
சுத்திகரிப்பையும்‌ மன்னிப்பையும்‌ பற்றிய நிச்சயத்துவத்தை 
பெற்றுக்கொள்ளவும்‌, இஸ்ரவேலுக்கு கடவுளுடைய செய்தியை 
அறிவிக்கிறவனாக யாரை அனுப்புவது என்று திரித்துவ தேவனுக்கு 
இடையே நடந்த உரையாடலைக்‌ கேட்கவும்‌ செய்தார்‌. அந்த 
உரையாடலைக்‌ கேட்கையில்‌, மன்னிக்கப்பட்டு, சுத்திகரிக்கப்பட்ட 
தீர்க்கதரிசி கடவுளிடம்‌ நெருங்கி வந்து, அந்தப்‌ பொறுப்பைச்‌ செய்வதற்கு 
தன்னைக்‌ கொடுக்கிறார்‌. அவரை நொறுக்குகிற தேவபயம்‌, இப்போது 
அவருடைய மனமெல்லாம்‌ தெய்வீக மன்னிப்பையும்‌ சுத்திகரிப்பையும்‌ 
பற்றிய விழிப்புணர்வை ஏற்படுத்தியுள்ளது. அந்த பயம்‌ அவருடைய 
உள்ளுணர்வைக்‌ கவர்ந்து, கடவுளுடைய அழைப்பிற்கு தன்னை 


அன்போடு அடிபணிய வைத்தது. 





புதிய ஏற்பாட்டு உதாரணம்‌ 

இதெல்லாம்‌ பழைய ஏற்பாட்டின்‌ சூழல்‌ என்று மறுபடியும்‌ சிலர்‌ 
வாதிடலாம்‌. இப்படியானவர்கள்‌ சொல்லுவார்கள்‌, கர்த்தராகிய 
இயேசுவுக்குள்‌, கடவுளுடைய மென்மையான பண்புகள்‌ நமக்கு 
வெளிப்படுத்தப்பட்டுள்ளது என்று. இது உண்மையா? சுவிசேஷ 
பகுதியில்‌ வரும்‌ ஒரு குறிப்பு இந்த எண்ணங்களையெல்லாம்‌ 
என்றென்றைக்கும்‌ இல்லாமலாக்கிவிடக்‌ கூடியது. இயேசு தான்‌ 
பிதாவை வெளிப்படுத்துகிறவராக வந்திருப்பதாக சொல்லியிருக்கிறார்‌, 
“என்னைக்‌ கண்டவன்‌ பிதாவைக்‌ கண்டான்‌” (யோவான்‌ 14:9). “தேவனை 
ஒருவனும்‌ ஒருக்காலும்‌ கண்டதில்லை, பிதாவின்‌ மடியிலிருக்கிற 
ஒரேபேறான குமாரனே அவரை வெளிப்படுத்தினார்‌” (யோவான்‌ 1:18). 

இயேசுவின்‌ வாழ்க்கையில்‌ நடந்த ஒரு சம்பவம்‌ லூக்கா சுவிசேஷத்தில்‌ 
குறிப்பிடப்பட்டி ருக்கிறது. நான்‌ குறிப்பிடுகிற அந்த சம்பவம்‌ நீங்கள்‌ 
யாவரும்‌ நன்றாக அறிந்திருக்கிற ஒன்றுதான்‌. அது பேதுருவும்‌ அவருடைய 
நண்பர்களும்‌ இரவு முழுவதும்‌ மீன்பிடிக்க முயற்சித்தும்‌ ஒன்றும்‌ பிடிக்க 
முடியாதிருந்த நேரம்‌. பேதுருவின்‌ படகை கடற்கரையிலிருந்த மக்களுக்குப்‌ 
போதிப்பதற்கான பிரசங்க மேடையாக இயேசு பயன்படுத்திக்‌ 
கொண்டார்‌. மக்களுக்கான போதனைகளை அளித்தப்‌ பிறகு, அவர்‌ 


பேதுருவை நோக்கி, 
“அழத்திலே தள்ளிக்கொண்டுபோய்‌, மீன்பிடிக்கும்படி உங்கள்‌ 


வலைகளைப்‌ போடுங்கள்‌ என்றார்‌. அதற்குச்‌ சீமோன்‌: 
ஐயரே, இராமுழுவதும்‌ நாங்கள்‌ பிரயாசப்பட்டும்‌ ஒன்றும்‌ 
அகப்படவில்லை; ஆகிலும்‌ உம்முடைய வார்த்தையின்படியே 
வலையைப்‌ போடுகிறேன்‌ என்றான்‌. அந்தப்படியே அவர்கள்‌ 
செய்து, தங்கள்‌ வலை கிழிந்துபோகத்தக்கதாக மிகுதியான 
மீன்களைப்‌ பிடித்தார்கள்‌. அப்பொழுது மற்றப்‌ படகிலிருந்த 
கூட்டாளிகள்‌ வந்து தங்களுக்கு உதவி செய்யும்படி அவர்களுக்கு 
சைகைகாட்டினார்கள்‌; அவர்கள்‌ வந்து, இரண்டு படகுகளும்‌ 
அமிழத்தக்கதாக நிரப்பினார்கள்‌. சீமோன்‌ பேதுரு அதைக்‌ கண்டு, 
இயேசுவின்‌ பாதத்தில்‌ விழுந்து: அண்டவரே, நான்‌ பாவியான 
மனுஷன்‌, நீர்‌ என்னைவிட்டுப்போகவேண்டும்‌ என்றான்‌. 
அவர்கள்‌ திரளான மீன்களைப்‌ பிடித்ததினிமித்தம்‌, அவனுக்கும்‌ 
அவனோடுகூட இருந்த யாவருக்கும்‌ பிரமிப்புண்டானபடியினால்‌ 
அப்படிச்‌ சொன்னான்‌. சீமோனுக்குக்‌ கூட்டாளிகளான 
செபெதேயுவின்‌ குமாரராகிய யாக்கோபும்‌ யோவானும்‌ 
அந்தப்படியே பிரமித்தார்கள்‌. அப்பொழுது இயேசு 
சீமோனை நோக்கி: பயப்படாதே, இதுமுதல்‌ நீ மனுஷரைப்‌ 
பிடிக்கிறவனாயிருப்பாய்‌ என்றார்‌. அவர்கள்‌ படகுகளைக்‌ 
கரையிலே கொண்டுபோய்‌ நிறுத்தி, எல்லாவற்றையும்‌ விட்டு, 
அவருக்குப்‌ பின்சென்றார்கள்‌.” லூக்கா 5:4-1] 


இங்கு குறிப்பிடப்பட்டிருக்கிற எதிர்மறையாகத்‌ தென்படுகிற 
இரண்டு நடவடிக்கைகளை எப்படி இணைத்துப்‌ பார்ப்பது? ஒருபுறம்‌ 
பேதுரு கர்த்தரிடம்‌, தான்‌ பாவியாக இருப்பதினால்‌ தன்னை விட்டுப்‌ 
போகும்படிச்‌ சொல்லுகிறார்‌, இன்னொருபுறம்‌, தனக்குண்டான 
எல்லாவற்றையும்‌ விட்டுவிட்டு இயேசுவைப்‌ பின்பற்றிச்‌ செல்லுகிறார்‌. 
பேதுருவுக்கு என்ன நடந்தது? நம்முடைய கர்த்தருடைய இந்த செயலின்‌ 
உட்கருத்தை பேதுரு உணர்ந்துகொண்டார்‌. இப்போது வலையில்‌ மிகவும்‌ 
அதிகமான மீன்‌ பிடிபட்டிருப்பதற்கு பின்னிருக்கிற உண்மையை அவர்‌ 
கண்டு கொண்டார்‌. இதைச்‌ செய்தவர்‌ நிச்சயமாக மேசியாவாகிய 
தேவனுடைய குமாரனாகத்தான்‌ இருக்கவேண்டும்‌ என்று அடையாளம்‌ 
கண்டு கொண்டார்‌. அனால்‌ அந்த நேரத்தில்‌ எந்தளவுக்கு அதை 
அறிந்திருந்தார்‌ என்பது தெரியாது. இருந்தாலும்‌ அந்த எண்ணம்‌ 
அவரில்‌ உதயமானவுடன்‌, அவர்‌ இயேசுவின்‌ பாதத்தில்‌ விழுந்து, மிகுந்த 

மரியாதையினிமித்தமாக பக்தியும்‌ பயமுமுடையவராக, “ஆண்டவரே 
என்னைவிட்டுப்‌ போய்விடுங்கள்‌. படைப்பின்‌ தேவனாகிய உம்மோடு 
நெருக்கமாக இருப்பதற்கு நான்‌ சற்றும்‌ ஏற்றவனல்ல. நான்‌ பாவியான 
மனிதன்‌” என்று அவரைப்‌ புலம்பச்‌ செய்தது. இருப்பினும்‌ அந்த நிகழ்வு 
அவர்‌ இயேசுவோடு இன்னும்‌ நெருக்கமாக இணைந்திருக்கும்படிச்‌ 
செய்தது. பேதுரு தன்‌ தொழிலையும்‌, வீட்டையும்‌, நண்பர்களையும்‌ விட்டு 
கிறிஸ்துவைப்‌ பின்தொடரச்‌ செய்தது. 


இது அவிக்குரிய அனுபவங்களின்‌ முரண்பாடு இல்லை. அவிக்குரிய 
அனுபவத்தின்‌ இந்த இரண்டு அம்சங்களும்‌ ஒரு மனிதனுடைய 
இருதயத்தில்‌ இல்லாவிட்டால்‌, வேதம்‌ போதிக்கின்ற கிறிஸ்துவோடு 
அவனுக்கு தொடர்பு இருக்கிறதென்பது சந்தேகமே. “அண்டவரே, 
என்னைவிட்டுப்‌ போய்விடுங்கள்‌. நாம்‌ இருவரும்‌ நெருக்கமான 
உறவு கொண்டிருப்பதற்கு நான்‌ ஏற்றவன்‌ அல்ல” என்று சத்தமிட 
வைக்கும்‌ நம்முடைய பாவத்தன்மையைப்‌ பற்றிய எந்த உணர்வும்‌ 
இல்லாமல்‌, இயேசுவை நாம்‌ கட்டியணைத்துக்கொள்ள முடியும்‌ 
என்று எண்ணுவது தவறானது. இருப்பினும்‌, இதில்‌ ஆச்சரியம்‌ 
என்னவென்றால்‌, கடவுளுடைய இருதயத்திலிருக்கிற அன்பையும்‌ பாவ 
மன்னிப்பையும்‌ கிறிஸ்து அருமையாக நமக்கு விளக்கியிருப்பதினால்‌, நாம்‌ 
அவரை பற்றிக்கொள்ள முடியும்‌. இந்த சீடர்களைப்‌ போல்‌ நாமும்‌ 
அவருடைய கிருபையின்‌ மூலமாக எல்லாவற்றையும்‌ விட்டு அவரை 
நாம்‌ பின்பற்றுவோம்‌. 


ஏசாயா மல்‌ குறிப்பிடப்பட்டுள்ளதை இது மறுபடியும்‌ சுட்டிக்காட்டுகிறது. 
இங்கு, ஒரு சிருஷ்டியானது கடவுளுடைய பிரசன்னத்தில்‌ இருப்பது 
மட்டுமல்ல, பாவமுள்ள சிருஷ்டியாகிய தான்‌ கடவுளிடத்தில்‌ இவ்வளவு 
நெருங்கி இருப்பதை ஏதோ சரியில்லாததாக எண்ணுகிறது. எனவேதான்‌ 
“அண்டவரே, என்னைவிட்டுப்‌ போய்விடுங்கள்‌” என்றெது. அதேநேரம்‌, 
தனக்கான வேலை என்று வருகிறபோது, ஏசாயா செய்ததுபோல்‌, அதை 
மகிழ்ச்சியோடு வரவேற்றது. இந்த பயம்‌, தான்‌ பயப்படுகிறதைக்‌ கண்டு 
ஓடவைக்கக்கூடிய பேரச்சத்தையும்‌ திகிலையும்‌ போன்றதல்ல. இந்த 
பயம்‌, ஒருவன்‌ எதைக்கண்டு பயப்படுகிறானோ அதனிடம்‌ அன்போடும்‌ 
விசுவாசத்தோடும்‌ நெருங்கி வரச்‌ செய்யும்‌ பெரும்‌ மதிப்பும்‌ பயபக்தியும்‌ 
கொண்டது. 


சுருக்கம்‌ 

சுருக்கமாக, தேவபக்தியின்‌ மையமாக இருக்கற தேவபயமென்பது, 
பயபக்தி, பெருமதிப்பு, மரியாதை ஆகிய இவையனைத்தையும்‌ 
மிகவும்‌ அழமாக வெளிப்படுத்துவதாகும்‌. இது கடவுளை அவருடைய 
மகிமையிலும்‌ பரிசுத்தத்திலும்‌ காண்கிறபோது நம்முடைய எண்ணம்‌ 
மற்றும்‌ அத்துமாவின்‌ பதில்நடவடிக்கையாக இருக்கிறது. தேவபயத்தை 
விளக்குகிறபோது ஜோன்‌ மரே இதைப்‌ பற்றி மிகவும்‌ துல்லியமாக 
சொல்லியிருக்கிறார்‌ “கடவுளுடைய மகிமை மற்றும்‌ பரிசுத்தத்தின்‌ 

நதேவபயம்‌: எசாற்பொருள்‌ விளக்கம்‌ 





கட்டுப்படுத்தும்‌ உணர்வு மற்றும்‌ இந்த பயஉணர்வு ஏற்படுத்தும்‌ ஆழ்ந்த 
பயபக்தியுமாகிய இவையாவும்‌ இணைந்ததுதான்‌ தேவபயத்தின்‌ சாராம்சம்‌” 
என்று. ஜோன்‌ பிரவுன்‌, 1 பேதுரு 2:17 வசனத்திற்கான விளக்கமளிக்கிற 
போது தேவபயத்தைப்‌ பற்றி அவர்‌ சொல்லிய வார்த்தைகள்‌ இதோ: 


“நாம்‌ அவருக்கு பயப்பட வேண்டும்‌. அதாவது, அவருடைய நித்திய 
மகிமை மற்றும்‌ மகத்துவத்தை பயபக்தியுடன்‌ ஆழ்ந்து சிந்திக்க 
வேண்டும்‌. அவர்‌ தம்முடைய வார்த்தை மற்றும்‌ செயல்களின்‌ 
மூலமாக இவைகளை நமக்கு வெளிப்படுத்தி, அவருடைய 
அன்பைப்‌ பெறுவதே எல்லா ஆசீர்வாதங்களுக்கும்‌ மேலானது 
என்றும்‌, அவரால்‌ கைவிடப்படுவதுதான்‌ எல்லா தீமையிலும்‌ 
கேடானது என்றும்‌ உணரக்‌ கூடிய நம்பிக்கையை நம்மில்‌ 
ஏற்படுத்தி, நாம்‌ அனுபவிக்கக்‌ கூடிய முதன்மையான நன்மை 
அவருடைய அன்பைப்‌ பெறுவதுதான்‌ என்பதை வெளிப்படுத்தி 
அதை நாடி வரவும்‌, அவரால்‌ கைவிடப்படுவதாகிய பயங்கரமான 
தீமையை தவிர்க்கவும்‌ நம்மை வழி நடத்துகிறார்‌. இந்தவிதமான 
பயத்தைத்தான்‌ ஒரு கிறிஸ்தவன்‌ சிந்திக்கவும்‌ கடவுளிடத்தில்‌ 


காண்பிக்கவும்‌ வேண்டும்‌.” 





அப்போஸ்தலனாகிய பவுல்‌, எல்லா மனிதர்களுடைய இயற்கையான 
நிலையைப்‌ பற்றி விளக்குகிறபோது, மனந்திரும்பாத மனிதர்களின்‌ 
நிலையைப்‌ பற்றி “அவர்கள்‌ கண்களுக்கு முன்பாகத்‌ தெய்வபயமில்லை” 
(ரோமர்‌ 3:18) என்று சொல்லிய மிக முக்கியமான ஒரு குறிப்பு தேவபயத்தின்‌ 
நடைமுறைத்‌ தாக்கத்தை நமக்குத்‌ தெளிவாகக்‌ காட்டுகிறது. அன்பான 
வாசகர்களே, கடவுளுடைய பரிசுத்த கட்டளைகளின்‌ எதிர்பார்ப்புகளுக்கும்‌, 
அவருடைய நேசகுமாரனுடைய சுவிசேஷத்தின்‌ கோரிக்கைகளுக்கும்‌ 
முற்றிலும்‌ வித்தியாசமான வாழ்க்கையை வாழ்ந்து வருகிறீர்களா ? நீங்கள்‌ 
ஏன்‌ அந்தவிதமாக வாழுகிறீர்கள்‌ தெரியுமா? உங்களுடைய கண்களுக்கு 
முன்பாக தேவபயம்‌ இல்லாதபடியால்தான்‌ அப்படி வாழுகிறீர்கள்‌. 
உங்களுடைய வாழ்க்கையை எப்படிப்‌ பார்க்கிறீர்களென்றால்‌, உங்களைப்‌ 
பிரியப்படுத்தக்கூடி யதை செய்வதற்குக்‌ கிடைத்த மற்றொரு வாய்ப்பாகவே 
பார்க்கிறீர்கள்‌. உங்களுடைய இச்சைகள்‌ என்ன சொல்லுகிறதோ அதையே 
செய்கிறீர்கள்‌. உங்களுடைய விருப்பமும்‌ தாகமும்‌ எதற்காக ஏங்குகிறதோ 
அதையே நீங்கள்‌ தேடுகிறீர்கள்‌. தேவபயம்‌, அதாவது கடவுளுடைய 
மகிமை மற்றும்‌ பரிசுத்தத்தின்‌ கட்டுப்படுத்தும்‌ உணர்வு மற்றும்‌ இந்த 
பயஉணர்வு ஏற்படுத்தும்‌ ஆழ்ந்த பயபக்தி என்பதெல்லாம்‌ உங்களுக்கு 
ஒன்றுமில்லாததாகப்‌ படுகிறது. அதன்‌ எந்தவொரு சாராம்சமும்‌ உங்களில்‌ 
இருக்கவில்லை. நண்பர்களே, இதுதான்‌ உங்களுடைய நிலையாக 
இருந்தால்‌, காலம்‌ கடந்து போவதற்கு முன்பாக கர்த்தர்தாமே 
தம்முடைய பரிசுத்த ஆவியின்‌ மூலமாக இந்த தேவபயத்தை உங்களுக்குப்‌ 
போதிப்பாராக. 


பிள்ளைகளே, வந்து எனக்குச்‌ செவிகொடுங்கள்‌; கர்த்தருக்குப்‌ 
பயப்படுதலை உங்களுக்குப்‌ போதிப்பேன்‌. (சங்கீதம்‌ 34:11) 

திருமறைத்தீபம்‌ 





என்‌ மகனே, நீ உன்‌ செவியை ஞானத்திற்குச்‌ சாய்த்து, உன்‌ 
இருதயத்தைப்‌ புத்திக்கு அமையப்பண்ணும்பொருட்டு, நீ 
என்‌ வார்த்தைகளை ஏற்றுக்கொண்டு, என்‌ கட்டளைகளை 
உன்னிடத்தில்‌ பத்திரப்படுத்தி, ஞானத்தை வா என்று கூப்பிட்டு, 
புத்தியைச்‌ சத்தமிட்டு அழைத்து, அதை வெள்ளியைப்போல்‌ நாடி, 
புதையல்களைத்‌ தேடுகிறதுபோல்‌ தேடுவாயாகில்‌, அப்பொழுது 
கர்த்தருக்குப்‌ பயப்படுதல்‌ இன்னதென்று நீ உணர்ந்து, தேவனை 
அறியும்‌ அறிவைக்‌ கண்டடைவாய்‌. (நீதிமொழிகள்‌ 2:1-5) 





~ 
திருமறைத்தீப ஆசிரியரின்‌ பிரசங்கத்‌ தொகுப்புகள்‌ 


ஆடி6யா 


கர்த்தரின்‌ வேதமும்‌ கிறிஸ்தவ குடும்பமும்‌ 40.00 

திருச்சபை வரலாறு (பாகம்‌ 1, 2, 3) (மூன்று சி.டி 120.00 
. யாக்கோபு நிருபத்திலிருந்து பிரசங்கங்கள்‌ (பாகம்‌ 1, 2, 3) 

(மூன்று சீ.டி.) 120.00 

ஜோன்‌ கல்வினை இன்று நினைவுகூருதல்‌ 40.00 
. சோதனைகளின்‌ மத்தியில்‌ கர்த்தருக்காக சாதித்து வாழ்வது எப்படி? 40.00 
. கர்த்தருடைய இருதய தாகம்‌; கிருபையின்‌ மகத்துவம்‌ 40.00 

பிரசங்கம்‌ தயாரித்தல்‌ (பாகம்‌ 1, 2) (இரண்டு சீ.டி.) 80.00 
. சோதனைகள்‌ தடைகளல்ல (யாக்கோபு பாகம்‌ 4) 40.00 
. போதகர்கள்‌ ஏன்‌ தேவை? 40.00 
. கிறிஸ்து “இராஜாதி இராஜா” 40.00 
. இறுதிக்கால பிரசங்கங்கள்‌ 40.00 
. சுவிசேஷப்‌ பிரசங்கங்கள்‌ 40.00 
. 21 ஆம்‌ நூற்றாண்டில்‌ கிறிஸ்தவ குடும்பமும்‌ வாலிபர்களும்‌ 

சந்திக்கும்‌ சவால்கள்‌ 40.00 


குறிப்பு: 


அறியப்படாத தேவன்‌ 60.00 
2. இறப்பதற்கு முன்‌ இயேசுவை சந்தித்தவன்‌ 60.00 
3. 21ஆம்‌ நூற்றாண்டில்‌ கிறிஸ்தவ குடும்பமும்‌ வாலிபர்களும்‌ 

சந்திக்கும்‌ சவால்கள்‌ 60.00 

தள்ளிவைக்கப்பட்டிருக்கிறீர்களா? 


உங்களைத்‌ தலைநிமிர வைப்பார்‌ இயேசு 60.00 


பத்திரிகையிலுள்ள சென்னை முகவரியோடு தொடர்புகொண்டு 





இவைகளைப்‌ பெற்றுக்கொள்ளலாம்‌. 

கிறிஸ்தவ வைராக்கியம்‌ 
வளரும்‌ சூழல்‌ 


(பக்தி வைராக்கியம்‌ - 3) 


- டேவிட்‌ மெரெக்‌ - 





ங்களுடைய விரலில்‌ ஒன்று துண்டிக்கப்பட்டால்‌ என்னவாகும்‌? 

அதன்‌ செயல்பாடு எப்படியிருக்கும்‌? நிச்சயமாக 

நன்றாக இருக்காது, இல்லையா? உயிரும்‌ ஆரோக்கியமு 
முள்ள சரீரத்தோடு இணைந்திருந்தால்‌ மட்டுமே அது மற்ற விரல்களோடு 
சேர்ந்து சரியாக இயங்க முடியும்‌. இதே நிலைதான்‌ என்னுடைய காலுக்கும்‌, 
ஈரலுக்கும்‌, தலைக்கும்‌. இந்த ஆக்கத்தில்‌, நம்முடைய உடலைப்‌ பற்றிய 
இந்த உண்மை நம்முடைய கிறிஸ்தவ வைராக்கியத்திற்கும்‌ பொருந்தும்‌ 
என்பதைப்‌ பற்றி சிந்திக்கப்‌ போகிறோம்‌. 


பக்தி வைராக்கியத்தைப்‌ பற்றிய போதனைத்‌ தொடரில்‌ இதுவரை 
இரண்டு ஆக்கங்களைத்‌ தந்திருக்கிறேன்‌. அதில்‌ முதலாவதாக, தீத்து 2:13-14 
வசனங்களிலிருந்து பக்தி வைராக்கியம்‌ கடவுளிடமிருந்தே வருகிறது 
என்பதைப்‌ பார்த்தோம்‌. பின்பு, தீத்து 2:18-14 வசனங்களை எழுதிய 
அதே பவுல்‌ ரோமர்‌ 12:11ல்‌, பக்தி வைராக்கியம்‌ நம்‌ ஒவ்வொருவருடைய 
தனிப்பட்ட பொறுப்பாக இருக்கிறது என்று விளக்கியிருப்பதைப்‌ பற்றி 
விரிவாகப்‌ படித்தோம்‌. கர்த்தருக்கு ஊழியம்‌ செய்ய வேண்டும்‌ என்கிற 
ஆர்வம்‌, நம்மில்‌ வளர்த்துக்கொள்ள வேண்டியதும்‌ தக்கவைத்துக்கொள்ள 


வேண்டியதுமான நம்முடைய பொறுப்பாக இருக்கிறது. 


சென்ற ஆக்கத்தில்‌, ரோமர்‌ 12:0வது வசனத்தைப்‌ பார்த்தபோது, 
நம்முடைய கவனம்‌ முழுவதையும்‌ அந்த வசனத்தில்‌ மட்டுமே 
செலுத்தினோம்‌. ஒரு பாராஷுூட்டில்‌ இறங்குவது போல்‌ நேரடியாக 
ரோமர்‌ 12வது அதிகாரத்தின்‌ நடுப்பகுதியில்‌ இறங்கினோம்‌. 1வது 
வசனத்தில்‌ இறங்கிய பிறகு, இறங்கிய இடத்தைப்‌ பற்றிக்‌ கவனமாக 
ஆராய்ந்தோம்‌. அனால்‌ நம்முடைய கண்களை உயர்த்தி மேற்கொண்டு 
பார்ப்போமானால்‌, பல தகவல்களின்‌ ஊடாக நாம்‌ பாராஷூட்டில்‌ 
வந்திருக்கிறோம்‌ என்பதை அறியலாம்‌. வசனம்‌ 11, ஆரோக்கியமான, 
பக்தியுள்ள கிறிஸ்தவ வாழ்க்கை வாழ்வதற்கான பல நடைமுறை 
வழிகாட்டிகளுக்கு மத்தியில்‌ கொடுக்கப்பட்டிருக்கிறது. இந்த நடைமுறை 
விஷயங்கள்‌ 12வது அதிகாரம்‌ தொடங்கி 14வது அதிகாரம்‌ வரை 
மட்டுமல்லாமல்‌ 15வது அதிகாரம்‌ பாதி வரையும்‌ தொடருகிறதாக 
இருக்கிறது. இந்த ஆக்கத்தில்‌, ரோமர்‌ 12:01வது வசனம்‌ இருக்கும்‌ பரந்த 
சூழலில்‌ நம்முடைய கவனத்தை செலுத்தப்‌ போகிறோம்‌. அரம்பமாக, 

திருமறைத்தீபம்‌ 





ரோமர்‌ 12:1/ஐ நெருங்கி சுற்றியுள்ள வசனங்களான 12:1-16 வரையுள்ள 
வசனங்களைப்‌ பார்ப்போம்‌. 


இந்த வசனங்களை வாசிக்கிறபோது, நீங்கள்‌ கவனித்தீர்களா, 
வசனம்‌ 11 அதிலும்‌ குறிப்பாக நம்முடைய முக்கியமான சொற்றொடர்‌ 
“அவியிலே அனலாயிருங்கள்‌” என்பது எந்தவிதத்தில்‌ இந்தப்‌ பகுதியில்‌ 
அமைந்திருக்கிறது என்று. இவ்வசனங்களின்‌ மையப்‌ போதனையாக 
இருப்பது “அவியிலே அனலாயிருங்கள்‌” என்பதுதான்‌ என்று நான்‌ 
சொல்லுவது சரிதானே? இந்த இடத்தில்‌ பக்தி வைராக்கியம்‌ மையப்‌ 
போதனையல்ல. பவுல்‌ நாம்‌ செய்யும்படி இங்கு குறிப்பிடுகிற நடைமுறைக்‌ 
காரியங்களில்‌ ஒன்றுதான்‌ “அவியிலே அனலாயிருத்தல்‌”. எனினும்‌, நான்‌ 
கடவுளுடைய வார்த்தையான இந்தப்பகுதியை தியானிக்கும்போது, ஒரு 
உண்மையைக்‌ கண்டறிந்தேன்‌. அதாவது இங்கு குறிப்பிடப்பட்டுள்ள 
அத்தனை காரியங்களும்‌ ஒன்றுக்கொன்று தொடர்பில்லாதவைகள்‌ 
அல்ல என்பதுதான்‌. இவை ஒன்றொடொன்று இணைக்கப்பட்டுள்ளன. 
பவுல்‌ இங்கு, ஆரோக்கியமான, கடவுளை பிரியப்படுத்தும்‌, கிறிஸ்தவ 
வாழ்க்கைக்கான வரைபடத்தைத்‌ தருகிறார்‌. நம்முடைய உடல்‌ 
பாகங்களைப்‌ பற்றி நான்‌ ஆரம்பத்தில்‌ குறிப்பிட்ட உதாரணத்தை நினைவு 
கூருங்கள்‌. நம்முடைய உடல்‌ பாகங்கள்‌ சரியாக இயங்க வேண்டுமானால்‌ 
அவைகள்‌ ஆரோக்கியமான உயிருள்ள உடலோடு இணைக்கப்பட்டிருக்க 
வேண்டும்‌. அதுபோல, கிறிஸ்தவ வாழ்க்கை பற்றிய இந்த வரைப்படத்தின்‌ 
அனைத்துப்‌ பாகங்களும்‌ சரியாக இயங்க வேண்டுமானால்‌ 
கிறிஸ்தவ வாழ்க்கையில்‌ இவையாவும்‌ ஒன்றொடொன்று சரியாக 
இணைக்கப்பட்டிருக்க வேண்டும்‌. 


கிறிஸ்தவ வைராக்கியத்தைப்‌ பற்றிய நம்முடைய பாடத்தில்‌ இது 
எதை நமக்குக்‌ காட்டுகிறது? 1வது வசனத்தில்‌ பவுல்‌ குறிப்பிடும்‌, 
கிறிஸ்துவுக்கு ஊழியம்‌ செய்யும்‌ ஆர்வமுள்ள கிறிஸ்தவ இருதயம்‌ என்பது 
அரோக்கியமான, கடவுளுக்குப்‌ பிரியமான கிறிஸ்தவ வாழ்க்கையின்‌ 
அம்சங்களைத்‌ தன்னில்‌ கொண்டுள்ளது என்பதைத்தான்‌ காட்டுகிறது. 
பக்தி வைராக்கியம்‌ என்பது 11வது வசனம்‌ அமைந்திருக்கும்‌ சூழலிலுள்ள 
பக்தியுள்ள கிறிஸ்தவ வாழ்க்கையின்‌ அம்சங்களைக்‌ கொண்டதாகும்‌. 
பக்தியுள்ள கிறிஸ்தவ வாழ்க்கையின்‌ மற்ற அம்சங்களைக்‌ கொண்டிராமல்‌ 
பக்தி வைராக்கியத்தை உங்களில்‌ கொண்டிருக்க முடியாது. பக்தியுள்ள 
கிறிஸ்தவ வாழ்க்கையின்‌ இந்த அம்சங்கள்‌ எங்கிருக்கிறதோ அங்கு 
மட்டுமே பக்தி வைராக்கியமும்‌ இருக்கும்‌. நான்‌ என்ன சொல்லுகிறேன்‌ 
என்பது உங்களுக்குப்‌ புரிகிறதா? 


நான்‌ சொல்லுவது உண்மையாக இருந்தால்‌, பவுல்‌ 1 முதல்‌ 16 
வரையுள்ள வசனங்களிலும்‌ அதைத்‌ தொடர்ந்தும்‌ சொல்லியிருக்கிற 
அரோக்கியமான, பக்தியுள்ள கிறிஸ்தவ வாழ்க்கையின்‌ அம்சங்கள்‌ 
நம்முடைய தனிப்பட்ட பொறுப்புகளுடன்‌ சேர்ந்து நம்மில்‌ கிறிஸ்தவ 
வைராக்கியத்தை தூண்டிவிடப்‌ பேருதவியாக இருக்கும்‌. இப்போது நாம்‌ 
இந்தப்‌ பகுதியை விரிவாகப்‌ படிக்கலாம்‌. இதைச்‌ செய்கிறபோது நான்‌, 

கிறிஸ்துவ வைராக்கியம்‌ வளரும்‌ கழல்‌ 





பவுல்‌ இந்தப்பகுதியில்‌ வலியுறுத்தியுள்ள ஒவ்வொன்றும்‌ எந்தவிதத்தில்‌ 
நம்முடைய பக்தி வைராக்கியத்துிற்கு மிகவும்‌ முக்கியத்துவம்‌ வாய்ந்தது 
என்பதையும்‌ நான்‌ தொடர்ந்து விளக்கப்போகிறேன்‌. இந்தவேளையில்‌ 
நாம்‌ குறிப்பாக 1வது வசனத்திற்கு முன்பிருக்றெ வசனங்களில்‌ கவனம்‌ 
செலுத்துவோம்‌. இவைகளில்‌ நாம்‌, ஆரோக்கியமான, பக்தியுள்ள 
கிறிஸ்தவ வாழ்க்கைக்குரிய குறைந்தபட்சம்‌ 7 முக்கியமான அம்சங்களைக்‌ 
காணலாம்‌. இந்த ஆக்கத்தில்‌, இந்த ஏழு அம்சங்களில்‌ முதலாவது 
அம்சத்தை மட்டுமே நாம்‌ பார்க்கப்‌ போகிறோம்‌. அது என்னவென்றால்‌, 


1 ரோமர்‌ 12:1ன்‌ பிற்பகுதியிலுள்ள - “தேவனுடைய இரக்கங்களை 
முன்னிட்டு” என்பதைப்‌ பற்றி முதலில்‌ நாம்‌ கவனிப்போம்‌. இங்கு பவுல்‌ 
ரோமர்‌ நிருபத்தின்‌ முதலாவது பகுதியை முடித்துவிட்டு இரண்டாம்‌ 
மற்றும்‌ இறுதிப்‌ பகுதிக்கு மாறுகிறார்‌ என்பதை நாம்‌ கவனிப்பது மிகவும்‌ 
அவசியமானது. அந்த மாற்றத்தைக்‌ குறிக்கிற வார்த்தைதான்‌ “ஆகையால்‌”. 
முதல்‌ 1! அதிகாரங்களில்‌, பவுல்‌ இயேசு கிறிஸ்துவின்‌ சுவிசேஷத்தைக்‌ குறித்த 
கோட்பாடுகளை எடுத்துரைக்கிறார்‌. அனால்‌ அவர்‌ கோட்பாடுகளோடு 
நிறுத்திக்கொள்ளவில்லை. தற்போது அவர்‌ 12:1ல்‌ அந்த கோட்பாடுகளின்‌ 
பயன்பாட்டோடு ஆரம்பிக்கிறார்‌. இனி எஞ்சியுள்ள இந்நிருபத்தின்‌ 
வசனங்களில்‌ பெரும்பாலும்‌ அதன்‌ பயன்பாடுகளையே பார்க்கலாம்‌. 
அதேபோல்‌, வேத வசனங்களைப்‌ போதிக்கிறவர்கள்‌, போதனை 
அளிக்கிறபோது எப்போதும்‌ அதில்‌ கோட்பாடுகளும்‌ நடைமுறைகளும்‌ 
இணைந்திருக்குமாறு பார்த்துக்கொள்ள வேண்டும்‌. 





இந்நிருபத்தின்‌ இரண்டாவது மற்றும்‌ இறுதிப்‌ பகுதியில்‌ பவுலின்‌ 
அணுகுமுறையை கவனியுங்கள்‌. கிறிஸ்துவுக்குள்‌ தனக்கு உடன்‌ 
சகோதரரும்‌ சகோதரிகளுமாகிய ரோமாபுரி விசுவாசிகளுக்கு பவுல்‌ 
கனிவோடு வலியுறுத்துகிறார்‌. ஒரு அப்போஸ்தலனாக, அவர்‌ இவைகளைக்‌ 
கட்டளைகளாகச்‌ சொல்லியிருக்க முடியும்‌. அனால்‌ கிறிஸ்துவுக்குள்ளான 
ஒரு சகோதரரைப்‌ போல்‌ அவற்றை வேண்டுகோளாக முன்வைக்கிறார்‌. 
கர்த்தருடைய வார்த்தைகளைப்‌ போதிக்றெ, பிரசங்கிக்றெ யாவருக்கும்‌ 
அவர்‌ ஒரு சிறந்த முன்மாதிரியாக விளங்குகிறார்‌. 


ரோமர்‌ 12:1ல்‌ பவுல்‌ நடைமுறைப்‌ பயன்பாடுகளைக்‌ கொடுக்கத்‌ 
துவங்குவதினால்‌, தேவபக்தியுள்ள வாழ்க்கைக்கு நம்மை ஊக்கப்படுத்தும்‌ 
வலிமைமிக்க ஒன்றை முதலாவதாக எடுத்துரைக்கிறார்‌. “தேவனுடைய 
இரக்கங்களை முன்னிட்டு” என்று ஆரம்பிக்கிறார்‌. தேவனுடைய 
இரக்கங்கள்‌ என்பது, நமக்கு நாமே உதவ வலிமையற்றவர்களாகவும்‌ 
பெரும்‌ பிரச்சனையிலுள்ளவர்களாகவும்‌ இருந்த நமக்கு உதவும்படியாக 
செயல்பட்ட அவருடைய மனதுருக்கத்தையும்‌ தயவையும்‌ உள்ளடக்கியது. 
நாம்‌ தேவனுடைய குடும்பத்திலுள்ளவர்களாக அவருடைய 
இரக்கங்கள்‌ நம்மீது இருப்பதை எடுத்துக்காட்டி, வசனம்‌ [ல்‌ நாம்‌ 
செய்யும்படி சொல்லப்பட்டுள்ளவைகளை செய்வதற்கு நம்மைப்‌ 
பவுல்‌ ஊக்குவிக்கறொர்‌. இந்த வசனத்திலுள்ளவைகளுக்கு மட்டுமல்ல, 
நடைமுறைப்‌ போதனைகளைத்‌ தரும்‌ ரோமர்‌ நிருபத்தின்‌ இறுதிவரையுள்ள 

திருமறைத்தீபம்‌ 





அனைத்தையும்‌ செய்வதற்கு நம்மை ஊக்கப்படுத்துவதாகவும்‌ இதுவே 
இருக்க வேண்டும்‌. ஆகவே, “அசதியாயிராமல்‌ ஜாக்கிரதையாயிருப்பதற்கு, 
அவியிலே அனலாயிருப்பதற்கு, கர்த்தருக்கு ஊழியம்‌ செய்வதற்கு” நம்மை 
ஊக்கப்படுத்துவதாக தேவனுடைய இரக்கங்களே இருக்க வேண்டும்‌; 
இருக்கவும்‌ செய்கிறது. 


பவுல்‌ இங்கு தேவனுடைய எந்த இரக்கங்களைக்‌ குறிப்பிடுகிறார்‌ ? 
பக்தி வைராக்கியம்‌ கொள்ளுவதற்கு நாம்‌ இந்த இரக்கங்களால்‌ 
ஊக்கப்படுத்தப்பட வேண்டுமானால்‌ அந்த இரக்கங்களைப்‌ பற்றி 
அறிந்திருப்பதும்‌ அவசியம்‌. இவ்வேளையில்‌, ரோமர்‌ நிருபத்தின்‌ முதல்‌ 1 
அதிகாரங்களில்‌ பவுல்‌ விளக்கியுள்ள இரக்கங்களில்‌ சிலவற்றை சுருக்கமாக 
விளக்கப்போகிறேன்‌. இந்த இரக்கங்கள்‌ கடவுளின்‌ பொதுவான 
வெளிப்பாடுகளாக அவருடைய படைப்பு மற்றும்‌ பராமரிப்பிலிருந்து 
ஆரம்பிக்கின்றன. 





* கடவுள்‌ இரக்கத்துடன்‌ தம்முடைய நித்திய வல்லமை 
மற்றும்‌ தேவத்துவத்தை படைப்புகளின்‌ மூலம்‌ தெளிவாக 
வெளிப்படுத்தியிருக்கிறார்‌. இதன்‌ மூலம்‌ நாம்‌ அவரை வழிபட்டு 
அவருக்கு நன்றி தெரிவிக்க வேண்டுமென்கிறார்‌ பவுல்‌. (ரோமர்‌ 
]:19- 21) 

* படைப்புகளின்‌ மூலமான கடவுளின்‌ வெளிப்பாட்டை நாம்‌ 
நிராகரித்ததின்‌ விளைவாக, அவர்‌ இரக்கத்துடன்‌ தம்முடைய 
பராமரிப்பின்‌ மூலம்‌ அவர்களை முட்டாள்தனத்திற்கும்‌ 
கேட்டிற்கும்‌ ஒப்புவித்து கேடானவர்களின்‌ மீதுள்ள தம்முடைய 
கோபத்தை வெளிப்படுத்தினார்‌. (ரோமர்‌ 1:18, 21-8). இதன்‌ மூலம்‌ 
அவர்‌ நம்மை எச்சரிக்கிறார்‌. 


* கடவுள்‌ இரக்கத்துடன்‌, தொடர்ந்து நமக்கு மனந்திரும்புதலுக்கான 
அழைப்பைத்‌ தருவதன்‌ மூலம்‌ அவரது நற்குணம்‌ மற்றும்‌ நீடிய 
பொறுமையை நம்மீது பொழிந்தருளுகிறார்‌. நாம்‌ அடைய 
வேண்டிய அளவிற்கான தீர்ப்பை உடனடியாக அவர்‌ 
செய்வதில்லை. (ரோமர்‌ 2:4) 


* கடவுள்‌ இரக்கத்துடன்‌ நம்மை நம்முடைய தாயின்‌ கருவறையில்‌ 
உருவாக்கியபோதே தம்முடைய ஒழுக்கரீதியான கட்டளைகளை 
நம்முடைய மனச்சாட்சியில்‌ எழுதியிருக்கிறார்‌. இதன்‌ விளைவாக, 
நாம்‌ சரியானதை அல்லது தவறானதை செய்யும்போது நமக்குக்‌ 
கிடைக்கப்போவது என்னவென்பதையும்‌ தெரியப்படுத்துகிறார்‌. 
எனினும்‌, துக்ககரமான விஷயமென்னவென்றால்‌, நாம்‌ 
இன்னும்‌ நம்முடைய பாவங்களிலேயே தொடர்ந்திருக்கிறோம்‌ 
என்பதுதான்‌. (ரோமர்‌ 2:14-15, 1:31ஐ ஒப்பிடுக) 


படைப்பு மற்றும்‌ பராமரிப்பின்‌ மூலமான கடவுளின்‌ வெளிப்பாடு 
கடவுளின்‌ இரக்கங்களுக்கான சான்றுகளாக இருக்கின்றன. நம்முடைய 
பாவ இருதயம்‌ இவைகளை ஒழுங்காகப்‌ பயன்படுத்திக்கொள்ளவில்லை. 

கிறிஸ்துவ வைராக்கியம்‌ வளரும்‌ கழல்‌ 





நம்மைக்‌ கண்டனத்திற்குள்ளாக்க இவை போதுமானவை, அனால்‌ நமக்கு 
இரட்சிப்பைத்‌ தருவதற்கு போதுமானவையல்ல. இதற்கும்‌ மேலான வெளிப்‌ 
பாட்டைக்‌ கடவுள்‌ தந்திருப்பதினால்‌ அவருக்கு நாம்‌ நன்றி கூறவேண்டும்‌. 


* கடவுள்‌ இரக்கத்துடன்‌ இயேசு கிறிஸ்துவை மையமாகக்‌ கொண்ட 
நேரடியான வெளிப்படுத்தலாகிய பெலனும்‌ ஜீவனுமுள்ள 
சுவிசேஷத்தின்‌ மூலமாகவும்‌ வெளிப்படுத்தியிருக்கிறார்‌. (ரோமர்‌ 
1:1-4, 16-17. இப்படிப்பட்ட வெளிப்படுத்துதலில்‌ ரோமர்‌ புத்தகமும்‌ 
ஒன்று. வெளிப்படுத்தப்பட்டுள்ள சுவிசேஷத்தில்‌ கடவுளின்‌ 
இரக்கங்கள்‌ பின்வரும்‌ வழிகளில்‌ விளக்கப்பட்டி ருக்கிறது: 


p> 





கடவுள்‌ இரக்கத்துடன்‌ பாவத்தில்‌ தொடர்ந்திருப்பவர்கள்‌ 
மீதான கடவுளின்‌ நியாயத்தீர்ப்பைக்‌ குறித்த எச்சரிப்பை 
தம்முடைய வார்த்தையின்‌ மூலம்‌ தருகிறார்‌. (ரோமர்‌ 2:1-12) 
கடவுள்‌ இரக்கத்துடன்‌ நம்முடைய குற்றம்‌ மற்றும்‌ பாவ 
நிலையை உள்ளபடி வெளிப்படையாகச்‌ சொல்லுகிறார்‌. 
நம்மைப்‌ பற்றிய துர்ச்செய்தியை எடுத்துச்சொல்லி 
சுவிசேஷத்தை நாடும்படி நம்மை ஊக்கப்படுத்துறொர்‌. 
(ரோமர்‌ 3:10-18) 


கடவுள்‌ இரக்கத்துடன்‌ அவரிடமிருந்து வரும்‌ நீதியாகிய 
ஈவைப்‌ பற்றிச்‌ சொல்லுகிறார்‌. அந்த ஈவை இயேசு கிறிஸ்துவின்‌ 
மீதுள்ள விசுவாசத்தின்‌ மூலம்தான்‌ பெறமுடியுமே தவிர 
நம்முடைய சொந்த நடவடிக்கைகளின்‌ மூலம்‌ பெறமுடியாது. 
(ரோமர்‌ 3:21-22, 27-28) 


கடவுள்‌ இரக்கத்துடன்‌ தம்முடைய குமாரனை நமக்கான 
பதிலாளாக சிலுவையில்‌ தம்மால்‌ தண்டிக்கப்படும்படி 
இந்த உலகத்திற்கு அனுப்பினார்‌. இதன்‌ விளைவாக, 
கடவுளுடைய நியாயமான கோபம்‌ திருப்தி செய்யப்படுகிறது. 
விசுவாசத்தினாலே நாம்‌ கடவுளுடைய நீதிமன்றத்தில்‌ 
நீதிமான்களாக அறிவிக்கப்படுகிறோம்‌. (ரோமர்‌ 3:24-28) 
விசுவாசத்தினாலே நமது பல அக்கிரமங்கள்‌ மன்னிக்கப்‌ 
பட்டிருக்கிறது, இனி அவைகள்‌ நமக்கு எதிரானவைகள்‌ 
அல்ல. (ரோமர்‌ 4:7-8) 

கிறிஸ்துவை விசுவாசிக்றெவர்கள்‌ ஒருநாள்‌ இவ்வுலகை 
சுதந்தரிப்பார்கள்‌. (ரோமர்‌ 4:13) 

நாம்‌ தேவனிடத்தில்‌ சமாதானம்‌ பெற்றிருக்கிறோம்‌, தேவ 
மகிமையின்‌ நம்பிக்கையினாலே களிகூருகிறோம்‌. (ரோமர்‌ 5:] 
நமக்காக கிறிஸ்து மரித்ததினால்‌ தேவன்‌ நம்‌ மேல்‌ வைத்‌ 
இருக்கிற அற்புதமான அன்பு வெளிப்படுகிறது. (ரோமர்‌ 5:6-8) 


கடவுளுக்கு விரோதமாக இருந்த நாம்‌ கிறிஸ்துவின்‌ மூலம்‌ 
கடவுளோடு ஒப்புரவாக்கப்பட்டிருக்கிறோம்‌. (ரோமர்‌ 5:10) 





35 





36 


கிறிஸ்துவோடு நாம்‌ இணைக்கப்பட்டிருப்பதினால்‌ இனி 
நாம்‌ பாவத்திற்கு அடிமைகள்‌ இல்லை. (ரோமர்‌ 6:61) 


நரகத்தில்‌ நித்திய மரணத்திற்கு பதிலாக அசீர்வாதமான 
நித்திய வாழ்வை எதிர்பார்க்கிறோம்‌. (ரோமர்‌ 6:23) 


தொடர்ந்திருக்கும்‌ பாவத்தினால்‌ நமக்கு ஏற்படுகிற 
போராட்டங்களிலிருந்து இறுதியில்‌ கிறிஸ்து நம்மை 
விடுவிப்பார்‌. (ரோமர்‌ 7:14-25) 


கிறிஸ்து இயேசுவுக்குள்‌ இருக்கிறவர்களுக்கு எந்தக்‌ 
கண்டனமும்‌ இல்லை. (ரோமர்‌ 8:1 

அற்புதமான ஈவாக நமக்குள்‌ வாசம்பண்ணும்படி பரிசுத்த 
ஆவியானவர்‌ கொடுக்கப்பட்டிருக்கிறார்‌. அவர்‌ நம்மை 
வழிநடத்தி, தேவனுக்குக்‌ கீழ்ப்படியவும்‌, பாவத்தை 
சாகடிக்கவும்‌, இரட்சிப்பின்‌ நிச்சயத்தைப்‌ பெறவும்‌ 
நம்மை பெலப்படுத்துகிறார்‌. நம்முடைய எதிர்கால உயிர்த்‌ 
தெழுதலுக்கான ஆதாரமாகவும்‌ இருக்கிறார்‌. எப்படி 
ஜெபிப்பது என்று நாம்‌ அறியாதபோது நமக்காக ஜெபிக்‌ 
கிறவராகவும்‌ அவர்‌ இருக்கிறார்‌. (ரோமர்‌ 8:4, 9-17, 26-97] 


உண்மையில்‌ நாம்‌ கடவுளுடைய குடும்பத்தின்‌ பிள்ளைகளாக 
தத்தெடுக்கப்பட்டிருக்கிறோம்‌. உயிர்த்தெழுதலின்போது நாம்‌ 
தேவனுடைய வீட்டிற்குப்‌ போய்‌ அவரோடு வாழுவதற்காக 
ஆவலோடு காத்துக்கொண்டிருக்கிறோம்‌. (ரோமர்‌ 8:15-23) 


நம்முடைய வாழ்க்கையில்‌ நடக்கிற அனைத்தும்‌ நமது 
நன்மைக்காக அதாவது நாம்‌ கிறிஸ்துவைப்‌ போல்‌ 
அதிகமதிகமாக மாறவும்‌ நம்முடைய இரட்சிப்பை 
முழுமை பெறச்‌ செய்யவுமே நடக்கிறது. கடவுள்‌ நமக்காக 
எல்லாவற்றையும்‌ கொடுத்திருக்கிறார்‌. (ரோமர்‌ 8:28-32) 


பிதாவாகிய தேவனுடையதும்‌ கிறிஸ்துவினுடையதுமான 
அன்பை விட்டு எதுவும்‌ நம்மை பிரிக்க முடியாது. நம்மை 
நேசிக்கிற கிறிஸ்துவினாலே நாம்‌ அனைத்தையும்‌ வெற்றிக்‌ 
கொள்ளக்‌ கூடியவர்களாக இருக்கிறோம்‌. (ரோமர்‌ 8:35-89) 
கடவுள்‌ தம்முடைய ஆளுகையின்படி நம்மைத்‌ தெரிந்தெடுத்து 
நம்மீது இரக்கம்‌ காட்டியிருக்கிறார்‌. (ரோமர்‌ 9:15) 

நாம்‌ எப்படிப்பட்ட பின்னணியிலிருந்து வந்தவர்களாக 
இருந்தாலும்‌ கிறிஸ்துவின்‌ மூலம்‌ நாம்‌ இரட்சிக்கப்படுவோம்‌. 
(ரோமர்‌ 9:24-29) 

கர்த்தரை நோக்கிக்‌ கூப்பிடுகிற யாவரும்‌ இரட்சிக்கப்படு 
வார்கள்‌. (ரோமர்‌ 10:13) 





திருமறைத்தீபம்‌ 


கிறிஸ்துவ வைராக்கியம்‌ வளரும்‌ கழல்‌ 





கர்த்தரை நாம்‌ அறிந்தவர்களாக இருந்தால்‌ உண்மையிலேயே 
நம்மீது அவர்‌ காட்டியிருக்கின்ற இரக்கங்கள்‌ மகா பெரியவை. கடவுள்‌ 
நம்மீது காட்டியிருக்கிற இரக்கங்களை நாம்‌ தெளிவாகப்‌ பார்க்க 
முடிந்தால்‌, அவைகள்‌ பக்தி வைராக்கியத்திற்கு வேராகவும்‌, ரோமர்‌ 12ல்‌ 
சொல்லப்பட்டுள்ள காரியங்களைச்‌ செய்யவும்‌ நம்மை வல்லமையோடு 
ஊக்கப்படுத்த வேண்டாமா? இந்த வேளையில்‌, மிகவும்‌ சுருக்கமாக 
கடவுளுடைய இரக்கங்கள்‌ நம்மில்‌ ஏற்படுத்தும்‌ ஊக்கத்தின்‌ காரணமாகத்‌ 
தொடரும்‌ தேவபக்திக்குரிய வாழ்க்கையின்‌ சில அம்சங்களைக்‌ 
கவனிப்போம்‌: 


* 12:1 - கடவுளுக்காக நம்மை நாமே அர்ப்பணித்தல்‌ - 
கடவுள்‌ தம்முடைய இரக்கங்களினால்‌ நமக்கு செய்திருக்கிற 
அனைத்தின்படி, நாம்‌ நம்முடையவர்கள்‌ அல்ல. நாம்‌ அவருக்‌ 
குரியவர்கள்‌. ஆகையால்‌ நாம்‌ செய்யக்கூடிய ஒன்றேயொன்று 
மகிழ்ச்சியுடன்‌ நம்முடைய சரீரம்‌ மற்றும்‌ அனைத்தையும்‌ 
அவருக்குக்‌ கொடுப்பது மட்டுமே. ஜீவபலியாக நம்மை நாமே 
அவருக்கென்று வாழும்படி வழங்கவேண்டும்‌. அவருடைய 
சித்தத்தைச்‌ செய்து அவரைப்‌ பிரியப்படுத்துகிறவர்களாக 
அவருக்கென்று நம்மை நாமே பரிசுத்த பலியாக வழங்கவேண்டும்‌. 
இப்படிச்‌ செய்கிறபோது, “அவியிலே அனலாயிருந்து, கர்த்தருக்கு 
ஊழியஞ்செய்வதற்கு” நாம்‌ அடித்தளமிடுகிறோம்‌ என்று இங்கே 
வெளிப்படுகிறது, இல்லையா? 





* 12:2 - நம்முடைய சிந்தனையில்‌ மறுரூபப்படுதல்‌ - தேவனுக்கான 
ஜீவனுள்ள, பரிசுத்த பலியாக நாம்‌ இருப்பதினால்‌, நம்மை 
சுற்றியுள்ள அவிசுவாச உலகம்‌ சிந்திப்பதுபோல்‌ நாம்‌ இனி 
சிந்திப்பதில்லை. உலகத்தின்படியாக சிந்திப்பதென்பது 
கர்த்தருக்கு ஊழியஞ்செய்வதென்பதற்கு எதிரானதும்‌, 
குழப்பத்தை ஏற்படுத்துவதற்குமே வழிநடத்தும்‌. மாறாக, 
நம்முடைய சிந்தை மறுரூபமாகவும்‌ புதுப்பிக்கப்படவும்‌ 
வேண்டுமென்று நாம்‌ கடவுளுடைய உதவியை நாடுவோம்‌. அதன்‌ 
விளைவாக, கடவுளுடைய நன்மையும்‌ பிரியமும்‌ பரிபூரணமு 
மான சித்தத்தைப்‌ பகுத்தறியும்‌ பெலனை அடைவோம்‌. 
நம்மைப்‌ பற்றிய கடவுளுடைய சித்தத்தை அறிந்து அதை 
ஏற்கிறபோது, “அவியிலே அனலாயிருப்பதற்கும்‌ கர்த்தருக்கு 
ஊழியஞ்செய்வதற்குமான” உதவியை அதிகமாக பெறுவோம்‌. 


* 12:3 - நம்மைப்‌ பற்றியும்‌ நம்முடைய வரங்களைப்‌ பற்றியும்‌ 
சரியாக மதிப்பிடுதல்‌ - நம்மைப்‌ பற்றியும்‌ கடவுளால்‌ 
நமக்குக்‌ கொடுக்கப்பட்டுள்ள வரங்கள்‌ பற்றியுமான சரியான 
கண்ணோட்டத்துடன்‌, தெளிந்த புத்தியும்‌, தாழ்மையும்‌ 
கொண்டவர்களாக இருக்கவே அழைக்கப்பட்டிருக்கிறோம்‌. 
நம்மைப்‌ பற்றி எண்ண வேண்டியதற்கு மிஞ்சி பெருமையோடு 
ஒருபோதும்‌ எண்ணக்‌ கூடாது. அனால்‌ அதேவேளை கடவுளால்‌ 

நமக்குக்‌ கொடுக்கப்பட்டுள்ள வரங்களையும்‌ நாம்‌ மறுக்கக்‌ 
கூடாது. பக்திவைராக்கியத்தை சரியான முறையில்‌ நாம்‌ 
செயல்படுத்த வேண்டுமானால்‌, நம்மைப்‌ பற்றியும்‌ நம்முடைய 
வரங்களைப்‌ பற்றியுமான சரியான, தாழ்மையுள்ள பார்வை 
நமக்கிருக்க வேண்டும்‌. 


12:4-5 - கிறிஸ்துவின்‌ சரீரத்தோடு நமக்குள்ள உறவை நினைவு 
கூருதல்‌ - பவுல்‌ இங்கு மனித உடலின்‌ உதாரணத்தை எடுத்துக்‌ 
காட்டி நாம்‌ கிறிஸ்துவின்‌ சரீரத்தின்‌ அங்கங்கள்‌ என்பதை 
நமக்கு நினைவுபடுத்துகிறார்‌. இதற்குப்‌ பொருள்‌, நாம்‌ நமக்காக 
மட்டும்‌ வாழக்கூடாது என்பதுதான்‌. மாறாக, முழு சரீரமும்‌ 
பயன்டெறும்படி நாம்‌ யாவரும்‌ அவரவருக்குரிய பணிகளைச்‌ 
செய்ய வேண்டும்‌. (இதைக்குறித்து மேலதிகமாக பிறகு 
12:9-10, 19 வசனங்களில்‌ பார்க்கலாம்‌) கிறிஸ்தவ வைராக்கியத்தை 
வெளிப்படுத்த கிறிஸ்தவ சபையோடு நமக்குள்ள உறவைப்‌ 
பற்றிய சரியான பார்வை நமக்கு இருக்க வேண்டியது அவசியம்‌. 


12:6-8 - கடவுளின்‌ உக்கிராணக்காரனாக நம்முடைய வரங்களை 
சபையின்‌ நன்மைக்காக பயன்படுத்துதல்‌ - நம்முடைய வரங்கள்‌ 
மற்றும்‌ கிறிஸ்துவின்‌ சரீரத்தோடு நமக்குள்ள உறவைப்‌ பற்றிய 
சரியான பார்வையின்‌ அடிப்படையில்‌, கடவுளிடமிருந்து 
கிருடையாய்‌ பெறப்பட்ட உக்கிராணப்‌ பொறுப்பிற்கு ஏற்ப 
நம்முடைய வரங்களை நேர்மையாகவும்‌, உற்சாகமாகவும்‌, 
ஜாக்கிரதையாகவும்‌ பயன்படுத்த வேண்டும்‌. (1வது வசனத்தி 
லுள்ள அதே வார்த்தைதான்‌ இங்கு 8வது வசனத்திலும்‌ 
இருக்கிறது - “ஜாக்கிரதையாயிருத்தல்‌. சபையின்‌ நன்மைக்காக 
வரங்கள்‌ கொடுக்கப்பட்டி ருக்கின்றபடி யால்‌, அதற்காகவே அவை 
பயன்படுத்தப்பட வேண்டும்‌. (ஒவ்வொரு வரமும்‌ மற்றவர்களின்‌ 
நலனை நோக்கமாக வைத்து கொடுக்கப்பட்டுள்ளதை கவனி 
யுங்கள்‌). அப்படியான வரங்களை நாம்‌ புதைத்து வைப்பதோ 
புறக்கணிப்பதோ கூடாது (மத்தேயு 25:14-30 - தாலந்துகள்‌ 
உவமைகள்‌, 1 தீமோத்தேயு 4:14). இப்படியான வரங்களைப்‌ 
பயன்படுத்துவதில்‌ நாம்‌ “அசதியாயிருக்கக்‌ கூடாது”. மாறாக, 
“அவியிலே அனலாயிருந்து, கர்த்தருக்கு ஊழியஞ்‌ செய்ய வேண்டும்‌”. 
இப்படியே பக்தி வைராக்கியம்‌ வெளிப்படுத்தப்பட வேண்டும்‌. 


12:9-10 - நம்முடைய சகோதர சகோதரிகளிடம்‌ மெய்யான 
அன்பைக்‌ காட்டுதல்‌ - நம்முடைய இருதயத்தில்‌ பக்தி 
வைராக்கியம்‌ கொண்டு கிறிஸ்துவுக்குள்ளான நம்முடைய 
சகோதர சகோதரிகளின்‌ நன்மைக்காக நம்முடைய வரங்களைப்‌ 
பயன்படுத்தும்படி தூண்டிவிட உதவியாயிருப்பது எது? 
இக்கேள்விக்கு பவுல்‌ இங்கு பதிலளிக்கிறார்‌. உண்மையும்‌, கனிவும்‌, 
பாசமும்கொண்ட சகோதர சிநேகமுள்ள இருதயத்திலிருந்தே 
இப்படியான பக்தி வைராக்கியம்‌ பாய்ந்தோடும்‌. இந்த இரண்டு 





திருமறைத்தீபம்‌ 


கிறிஸ்துவ வைராக்கியம்‌ வளரும்‌ கழல்‌ 





வசனங்களும்‌, பக்தி வைராக்கியத்திற்கு நம்மை உந்தித்தள்ளும்‌ 
மெய்யான சகோதர சிநேகத்தின்‌ இரண்டு பண்புகளை 
எடுத்துக்காட்டுகிறது. 
முதலாவதாக, அந்த அன்பு, பகுத்தறியும்‌ அன்பு (வசனம்‌ 9. பக்தி 
வைராக்கியத்திற்கு பின்புலமாக இருக்கும்‌ அன்பு இமையை அருவருக்கும்‌; 
நன்மையைப்‌ பற்றிக்கொண்டி ருக்கும்‌. நன்மையைப்‌ பற்றிக்கொண்டி ருப்பது 
என்பது நீதியினிமித்தமாக பக்தி வைராக்கியம்‌ கொண்டிருப்பதைப்‌ 
படம்‌ பிடித்துக்‌ காட்டுகிறது. மறுபுறம்‌, பாவத்தை அருவருப்பதற்கும்‌ 
விட்டுவிலகுவதற்கு பதிலாக அதில்‌ நிலைத்திருப்பதும்‌ ஒரு வகையான 
வைராக்கிமே, அனால்‌ அது பக்தியற்ற வைராக்கியம்‌. 
இரண்டாவதாக, பக்தி வைராக்கியத்திற்கு பின்புலமாக இருக்கும்‌ 
அந்த அன்பு, தாழ்மையான அன்பு (வசனம்‌ 10). பக்தி வைராக்கியத்திற்கு 
வழிநடத்தும்‌ சகோதர அன்பு என்பது என்னுடைய சொந்த விருப்பங்கள்‌, 
குறிக்கோள்கள்‌, திட்டங்களை மட்டுமே உள்ளடக்கியதல்ல. இந்த அன்பு 
மற்றவர்களின்‌ விருப்பங்கள்‌, குறிக்கோள்கள்‌, திட்டங்களைப்‌ புறந்தள்ளி, 
அவர்களை அவமானப்படுத்துவதுமல்ல. இது மற்றவர்களுடைய 
விருப்பங்கள்‌, குறிக்கோள்கள்‌, திட்டங்களுக்கு முன்னுரிமை கொடுத்து 
அவர்களை மரியாதையுடன்‌ நடத்தும்‌. இது வைராக்கியத்தைப்‌ பற்றிய 
உலகத்தின்‌ சிந்தனையைவிட (நம்முடையதையும்விட) எவ்வளவு 
வித்தியாசமாக இருக்கிறது என்பதை கவனியுங்கள்‌. 
இதுவரை நாம்‌ படித்த பகுதியிலிருந்து நாம்‌ நம்முடைய வாழ்க்கையில்‌ 
செயல்படுத்த வேண்டியவைகளாக கற்றுக்கொள்ள வேண்டியவைகள்‌ 
யாவை? 


நம்முடைய வாழ்க்கையில்‌ பக்தி வைராக்கியம்‌ தூண்டப்படவும்‌, 
தொடர்ந்திருக்கவும்‌ வேண்டுமா? அப்படியானால்‌, நாம்‌ அரோக்கியமான, 
பக்தியுள்ள கிறிஸ்தவ வாழ்க்கையோடு இணைந்திருக்கிற அனைத்தையும்‌ 
செய்வதில்‌ நாம்‌ அதிக கவனம்‌ செலுத்த வேண்டும்‌. 

* கடவுளுடைய இரக்கத்தினால்‌ நாம்‌ ஊக்கப்பட வேண்டும்‌. 

* கடவுளுக்கான பரிசுத்தமான பலியாக நம்மை வழங்கி அவருக்கு 
புத்தியுள்ள ஆராதனை செய்கிறவர்களாக இருக்க வேண்டும்‌. 

* நம்முடைய மனம்‌ மறுரூபமாக வேண்டும்‌. அப்போதுதான்‌ 
கடவுளின்‌ சித்தத்தை நாம்‌ சரியாக அறிந்து செயல்படுத்து 
கிறவர்களாக இருப்போம்‌. 

* நம்மையும்‌, நம்முடைய வரங்களையும்‌, சபையோடு நமக்குள்ள 
உறவையும்‌ பற்றி நன்றாக அறிந்திருக்க வேண்டும்‌. 

* கடவுளின்‌ உக்கிராணக்காரனாக நம்முடைய வரங்களை 
சபையின்‌ நன்மைக்காக உற்சாகத்துடன்‌ பயன்படுத்த வேண்டும்‌. 

* பகுத்தறியக்கூடியதும்‌ தாழ்மையானதுமான சகோதர சிநேகத்தை 
நாம்‌ அதிகமதிகமாகக்‌ கொண்டிருந்து வெளிப்படுத்த வேண்டும்‌. 

இவைகளைக்‌ கொண்டிராமலும்‌ நாம்‌ வைராக்கியத்துடன்‌ இருக்க 
முடியும்‌. அனால்‌ அது பக்தி வைராக்கியமாக இருக்காது. இவைகள்‌ 
உங்களில்‌ இருந்தால்‌ மட்டும்‌ உங்களில்‌ பக்திவைராக்கெம்‌ இருக்கிறதென்று 
அர்த்தம்‌. இவைகள்‌ அதிகமாக நம்மில்‌ பெருகுவதற்கு தேவன்‌ தாமே நமக்கு 
உதவுவாராக. கிறிஸ்தவ வைராக்கியத்திற்கு முக்கியமான உந்துசக்தியை 
ஒருபோதும்‌ மறவாதிருக்க தேவன்‌ தாமே நமக்கு விசேஷமாக உதவட்டும்‌. 
கடவுளின்‌ இரக்கங்களே அந்த முக்கியமான உந்துசக்தி. நரகத்திற்குரிய 
பாவிகளான நம்மீது பரலோகத்தின்‌ பிதாவானவர்‌ இரக்கத்தைக்‌ 
காண்பித்திருக்கிறார்‌. அவர்‌ தம்முடைய இரக்கத்தினால்‌, நம்மில்‌ 
தொடங்கிய தம்முடைய செயலை நிச்சயமாக முழுமையடையவும்‌ 
செய்வார்‌. 


உங்களில்‌ நற்கரியையைத்‌ தொடங்கினவர்‌ அதை இயேசு 
கிறிஸ்துவின்‌ நாள்‌ பரியந்தம்‌ முடிய நடத்திவருவாரென்று நம்பி, 
நான்‌ உங்களை நினைக்கிறபொமுதெல்லாம்‌ என்‌ தேவனை 


ஸ்தோத்திரிக்கிறேன்‌. (பிலிப்பியர்‌ 1:5,0). 





கிறிஸ்தவ உலகப்பார்வை நமக்கு அவசியம்‌. கருக்கலைப்பு செய்வது சரியா? 
யுத்தங்கள்‌ தேவையா? தன்னினச்‌ சேர்க்கையும்‌, மூன்றாம்‌ பாலும்‌ இருக்கலாமா? 
பரிணாமத்‌ தத்துவம்‌ உண்மையானதா? சுற்றுச்சூழல்‌ பாழடைந்து வருவதற்கு 
நாம்தான்‌ முழுக்காரணமா? ஏனைய கிரகங்களில்‌ உயிரினங்கள்‌ உண்டா? அரசியலில்‌ 
ஈடுபடலாமா? ஜாதி இருக்கிறதா? நெருங்கிய சொந்தத்தில்‌ திருமணம்‌ செய்யலாமா? 
பெற்றோர்‌ பார்த்துவைத்து செய்யும்‌ திருமணம்‌ நல்லதா? கடவுளை ஆணாகவும்‌, 
பெண்ணாகவும்‌ பார்க்கலாமா? பெண்ணிய நிலைப்பாடு சரியா? இதையெல்லாம்‌ 
தீர்மானிப்பது எது? உலகம்‌ சொல்லுகிறது, இதெல்லாம்‌ தனிப்பட்டவர்களின்‌ 
சிந்தனைப்போக்கையும்‌, நம்பிக்கையையும்‌, விருப்பவெறுப்பையும்‌, பண்பாட்டையும்‌ 
சார்ந்தது என்று. கிறிஸ்தவன்‌ என்று தன்னை அழைத்துக்கொள்ளுகிறவன்‌ 
இந்த விஷயங்களில்‌ எந்த நிலையைக்‌ கொண்டிருக்கவேண்டும்‌? இதற்கெல்லாம்‌ 
வேதத்தைப்‌ புரட்டத்தேவையில்லை, உலக சிந்தனை இந்த விஷயங்களில்‌ 
தேவைதான்‌ என்று அலட்டிக்கொள்ளாமல்‌ இருந்து வருகிற கிறிஸ்தவர்களே 
நம்மத்தியில்‌ ஏராளம்‌. அவர்களுக்கு இரட்சிப்பையும்‌, ஜெபத்தையும்‌ தவிர வேறு 
எதிலும்‌ எந்த சிந்தனைகளைக்‌ கொண்டிருக்க வேண்டும்‌ என்பதில்‌ அக்கறையில்லை. 
கர்த்தரின்‌ வார்த்தை இரட்சிப்புக்கான வழியையும்‌, வாழ்க்கையையும்‌ பற்றி மட்டுமே 
விளக்கவில்லை என்பதை இவர்கள்‌ அறியாமல்‌ அல்லது அறிந்தும்‌ அசட்டை 
செய்து இருந்துவருகிறார்கள்‌. உலகையும்‌ மனிதர்களையும்‌ படைத்துப்‌ பராமரித்து 
வருகின்ற கர்த்தர்‌ இந்த விஷயங்கள்‌ அத்தனைக்கும்‌ தன்‌ வார்த்தையில்‌ தெளிவாக 
பதிலளித்து தன்‌ மக்கள்‌ அதையே பின்பற்றவேண்டுமென்று கட்டளையிட்டிருப்பதை 
இவர்கள்‌ உதாசீனப்படுத்துகிறார்கள்‌. மேலே நாம்‌ பார்த்த விஷயங்களில்‌ கர்த்தரின்‌ 
பார்வையைக்‌ கொண்டிருக்காதவர்கள்‌ தங்களுடைய இருதயத்தையும்‌ கிறிஸ்தவ 
நம்பிக்கைகளையும்‌ இப்போதே ஒருதடவை ஆராய்ந்து பார்ப்பது நல்லது. நியாயத்‌ 
தீர்ப்பு நாளில்‌ அதற்கெல்லாம்‌ நேரமிருக்காது. - ஆர்‌. 

கட்டுரை எழுதலாம்‌ வாருங்கள்‌ 


(பாகம்‌ 2 





ரசிப்பதும்‌ எழுதுவதும்‌ மனிதனின்‌ அடிப்படைத்‌ தேவைகள்‌. 
9) [௯ அனைத்து சமுதாயமும்‌ ஏற்றுக்கொள்கிறபோதும்‌ 

அதற்கான வசதிகளை எல்லா சமுதாயமும்‌ மக்களுக்கு 
ஏற்படுத்தித்‌ தருவதில்லை. உலகத்தின்‌ சில சமுதாயங்களில்‌ 
வேலை மற்றும்‌ வருமானத்தைப்‌ பெற மட்டுமே இதில்‌ கவனம்‌ 
செலுத்தப்படுகிறது. வாசிப்பும்‌ எழுத்தும்‌ மனிதனுக்கு அத்தியாவசியம்‌, 
ஏன்‌ தெரியுமா? மற்ற மனிதர்களோடு தொடர்புகொள்ளக்கூடியவனாக 
படைக்கப்பட்டிருக்கும்‌ மனிதன்‌ தன்‌ சிந்தனைகளைப்‌ பகிர்ந்துகொள்ளவும்‌, 
பிறரின்‌ சிந்தனைகளை அறிந்துகொள்ளவும்‌ வாசிப்பும்‌ எழுத்தும்‌ 
அவசியமாகிறது. மனிதன்‌ மிருகங்களைவிட வித்தியாசமாக, சிறப்பாகப்‌ 
படைக்கப்பட்டிருக்கிறான்‌. மிருகங்களுக்கும்‌, பறவைகளுக்கும்‌ வாசிப்பும்‌ 
எழுத்தும்‌ தேவையில்லை; மனிதனுக்கு அவசியம்‌. இதற்கெல்லாம்‌ 
மேலாக கடவுளை மகிமைப்படுத்தவேண்டிய ஓரே நோக்கத்திற்காகப்‌ 
படைக்கப்பட்டிருக்றெ மனிதன்‌ கடவுளை அறிந்துகொள்ள வாசிப்பும்‌ 
எழுத்தும்‌ அவசியம்‌. தன்னை வெளிப்படுத்தியிருக்கும்‌ கடவுள்‌ அதை 
எழுத்தில்‌ தந்திருப்பதை நினைத்துப்‌ பாருங்கள்‌. படைப்பாகிய பொதுவான 
வெளிப்பாட்டைத்‌ தருவதோடு அவர்‌ நிறுத்திக்கொள்ளவில்லையே. 
பொதுவான வெளிப்பாட்டைவிட மேலான இரட்சிப்புக்கு வழிகாட்டும்‌ 
சுவிசேஷத்தை அவர்‌ எழுத்திலல்லவா தந்திருக்கிறார்‌. இயேசு கிறிஸ்துவை 
அறிந்துகொள்ளுவதற்கும்‌, கடவுளின்‌ அனைத்துப்‌ போதனைகளையும்‌ 
அறிந்துகொள்ளுவதற்கும்‌, பகிர்ந்துகொள்ளுவதற்கும்‌ வாசிப்பும்‌ எழுத்தும்‌ 
அவசியமாறெது. கிறிஸ்தவனுக்கு வாசிப்பும்‌ எழுத்தும்‌ மிகவும்‌ அவசியம்‌ 
என்பது சொல்லித்தெரியவேண்டியதில்லை. ஆனால்‌, வேலைக்கும்‌ 
வருமானத்திற்கும்‌ மட்டுமே படிப்பு இருந்துவரும்‌ இன்றைய சமுதாய 
சூழலில்‌ வாசிப்பையும்‌ எழுத்தையும்‌ அதற்காக மட்டும்‌ நாடக்கூடாது 
என்று கிறிஸ்தவர்களுக்கு புரியவைப்பதெப்படி ? 


வாசிப்பே ஒருவரை எழுதத்தூண்டுகிறது; எழுதவைக்கிறது 


என்பதை கட்டுரை எழுதுவது பற்றிய என்னுடைய முதலாவது 
$< ஆக்கத்தில்‌ கடந்த இதழில்‌ விளக்கியிருந்தேன்‌. 








வாசிப்பில்லாமல்‌ எழுதுவதை எண்ணியும்‌ 
பார்க்க முடியாது. எழுதுவதற்கு அவசியமான 
அத்தனை சிந்தனை முத்துக்களையும்‌ 
வாசிப்பே எழுதுகிறவனுக்குத்‌ தருகிறது. 
ஆ கட்டுரை எழுதுவது பற்றிய முக்யெமான 
அம்சங்களை அனைத்தையும்‌ முதலாவது 

திருமறைத்தீபம்‌ 





ஆக்கத்தில்‌ விளக்கியிருந்தேன்‌. அவற்றை மறுபடியும்‌ விளக்கவேண்டிய 
அவசியமில்லை. இருந்தாலும்‌ கட்டுரையில்‌ இருக்கவேண்டிய முக்கிய 
அம்சங்களைப்‌ பட்டியலிட்டும்‌ தந்துவிடுகிறேன்‌. 


1 முன்னுரை 
2. கட்டுரையின்‌ சரீரம்‌ 


3. முடிவுரை 

இவை மூன்றுமே பொதுவாக எந்தக்‌ கட்டுரையிலும்‌ இருக்கக்கூடி யவை. 
முதலாவதையும்‌ மூன்றாவதையும்‌ போதுமான அளவுக்கு முதல்‌ ஆக்கத்தில்‌ 
விளக்கியிருக்கிறேன்‌. இந்த ஆக்கத்தில்‌ இடைப்பட்ட அம்சமாகிய 
கட்டுரையின்‌ சரீரத்தைப்‌ பற்றி விளக்கலாமென்று நினைக்கிறேன்‌. 


கட்டுரையின்‌ நீளம்‌ 

முதலில்‌, கட்டுரை எழுத ஆரம்பிக்கும்போது எத்தனை பெரிய 
கட்டுரை எழுதப்போகிறோம்‌ என்பதைத்‌ தீர்மானித்துக்கொள்ள 
வேண்டும்‌. பத்திரிகையில்‌ எழுதுகிறவர்களுக்கு பத்திரிகையாளர்கள்‌ 
இத்தனை வார்த்தைகள்‌ கொண்ட கட்டுரை எழுதித்தர வேண்டுமென்று 
கேட்பார்கள்‌. உதாரணத்திற்கு 500 அல்லது 1000 வார்த்தைகள்‌ 
கொண்ட கட்டுரை வேண்டும்‌ என்று கேட்பார்கள்‌. அல்லது ஒரு 
பக்கம்‌ அல்லது நான்கு பக்க கட்டுரையாக இருக்க வேண்டும்‌ என்று 
கேட்பார்கள்‌. இதையே கல்லூரியிலும்‌, பல்கலைக்கழகங்களிலும்‌, 
பிஎச்டி பட்டமெழுதுபவர்களிடம்‌ எதிர்பார்ப்பார்கள்‌. எதற்கும்‌ ஒரு 
அளவிருக்க வேண்டுமில்லையா ? கட்டுரை என்பது குறுநாவல்‌, நாவல்‌ 
என்பவற்றையெல்லாம்‌ விட சுருக்கமானது. ஆகவே அது தன்னுடைய 
தன்மையைவிட்டு மாறிவிடக்கூடாது. தொழில்நுட்ப வளர்ச்சியின்‌ 
காரணமாக இன்று நாம்‌ கணினியில்‌ எழுதப்‌ பயன்படுத்தும்‌ 
மைக்ரோசாப்ட்‌ வேர்ட்‌ போன்ற மென்பொருள்‌ கருவிகள்‌ எழுதும்போது 
தானாகவே எத்தனை வார்த்தைகளைப்‌ பயன்படுத்துகிறோம்‌ என்பதை 
சுலபமாக நாம்‌ அறியத்தருகன்றன. இதற்கெல்லாம்‌ நான்‌ எழுத ஆரம்பித்த 
காலத்தில்‌ வசதிகள்‌ இருக்கவில்லை. 


எத்தனை வார்த்தைகளைப்‌ பயன்படுத்தி கட்டுரை எழுதுகிறோம்‌ 
என்பதை முன்கூட்டியே தீர்மானிப்பது நன்மையானகே. அநாவசியத்துக்கு 
வார்த்தைகளைக்‌ கொட்டாமல்‌ இருக்க இது வசதியாயிருக்கும்‌. 
வார்த்தைகளை அளந்து பயன்படுத்த இது உதவும்‌. எழுதுவதைக்‌ 
கட்டுப்பாட்டோடு சிந்தித்து எழுதுவதற்கும்‌ இது துணை செய்யும்‌. 
எழுதுகிறோம்‌ என்று சிந்திப்பதற்கு ஒன்றுமேயில்லாமல்‌ வார்த்தைகளை 
அளந்து தள்ளியிருப்பவர்களின்‌ ஆக்கங்களை நான்‌ வாசித்திருக்கிறேன்‌. 
கட்டுரையில்‌ நாம்‌ வெளிப்படுத்த எண்ணியிருக்கும்‌ முக்கியமான 
அம்சங்களையெல்லாம்‌ சிந்தித்து அளவோடு தேவையான அளவுக்கு 
பயன்படுத்தவும்‌ இந்தக்‌ கட்டுப்பாடு துணை புரியும்‌. 

கட்டுரை எழுதலாம்‌ வாருங்கள்‌ 





கட்டுரையின்‌ சரீரம்‌ 


கட்டுரையின்‌ சரீரமே அதன்‌ உயிர்நாடி. இந்தப்‌ பகுதியிலேயே 
முன்னுரையில்‌ சுருக்கமாகக்‌ கொடிகாட்டப்பட்டு விளக்கப்பட்டிருக்கும்‌ 
கருப்பொருள்‌ காரண காரியங்களோடு விளக்கப்பட்டிருக்கும்‌. 
கட்டுரையில்‌ இந்தப்பகுதியே நீளமானதாக இருக்கும்‌. கட்டுரையில்‌ 
சாரத்தை எழுதும்போது அதில்‌ என்னென்னவற்றை விளக்கப்போகிறோம்‌ 
என்பதை முன்பே சிந்தித்து தெளிவான குறிப்புகள்‌ எழுதிவைத்துக்கொள்ள 
வேண்டும்‌. எழுத ஆரம்பித்து போகிறபோக்கில்‌ சிந்திப்பதென்பது 
பலருக்கு வழக்கமாக இருக்கிறது. அது பொருளுள்ள கட்டுரைகள்‌ எழுத 
உதவாது. கருப்பொருளை கட்டுரையின்‌ சரீரத்தில்‌ அருவியோடுவது 
போல பொருளோடு படிப்படியாக அணித்தரமாக விளக்கவேண்டும்‌. 
இங்குதான்‌ எழுதுகிறவனின்‌ அறிவுத்திறனையும்‌, சிந்தனைத்‌ திறனையும்‌ 
காண்கிறோம்‌. வாசிக்கிறவர்களுக்கு சலிப்பேற்படச்‌ செய்யாமல்‌ 
சுவையோடு அறிவுத்தாகத்தை ஏற்படுத்தும்‌ விதத்தில்‌ இந்தப்பகுதியை 
எழுதவேண்டும்‌. 


ஆரம்ப எழுத்தாளர்கள்‌ இதில்‌ பயிற்சிபெற நல்ல கட்டுரையாளர்களின்‌ 
கட்டுரைகளை வாசித்து பயிற்சிபெற வேண்டும்‌. மு. வரதராசனின்‌ 
கட்டுரைத்‌ தொகுதி நினைவுக்கு வருகிறது. பிரபலமானவர்கள்‌ என்று 
தேடி ப்போகாமல்‌ வரதராசனைப்போல நல்ல எழுத்தாளர்களின்‌ 
கட்டுரைகளை வாசியுங்கள்‌. அவர்கள்‌ எந்தவிதத்தில்‌ தங்களுடைய 
கருப்பொருளை சரீரப்பகுதியில்‌ விளக்கியிருக்கிறார்கள்‌ என்று சிந்தித்து 
வாசித்துப்‌ பாருங்கள்‌. ஆவிக்குரிய சிறந்த கட்டுரையாளர்கள்‌ என்று 
தமிழெழுத்தாளர்கள்‌ அதிகமில்லை. ஆங்கிலத்தில்‌ வாசிப்பதற்கு 
எளிமையான கட்டுரைகளை எழுதியிருப்பவர்கள்‌ என்றால்‌ என்‌ 
நினைவுக்கு வருகிறவர்‌ ஜே. சி. ரைல்‌. 19ம்‌ நூற்றாண்டு கிறிஸ்தவ 
தலைவர்களில்‌ ஒருவராக இருந்தபோதும்‌ ரைல்‌ இலகுவான ஆங்கிலத்தில்‌ 
சுருக்கமாக எழுதி விளக்குவதில்‌ சிறப்பானவராக இருந்தார்‌. நல்ல 
நவீன ஆங்கில கிறிஸ்தவ எழுத்தாளர்களின்‌ அநேக நூல்கள்‌ இன்று 
இருக்கின்றன. 


சரீரத்தின்‌ பத்திகள்‌ 

கட்டுரையின்‌ சரீரத்தில்‌ நாம்‌ விளக்கப்போகும்‌ விஷயங்களை 
பல பத்திகளில்‌ (றவாஜாah5) எழுதப்‌ போகிறோம்‌. இந்தப்‌ பத்திகள்‌ 
மூன்றாகவும்‌ இருக்கலாம்‌ இருபதாகவும்‌ இருக்கலாம்‌. எத்தனை 
பத்திகளைப்‌ பயன்படுத்தி கட்டுரையை எழுதப்போகிறோம்‌ என்பது 
பல அம்சங்களைப்‌ பொறுத்து அமையும்‌. அது எத்தகைய சத்தியத்தை 
விளக்குகின்ற கட்டுரை, எத்தனை வார்த்தைகளைக்‌ கொண்ட கட்டுரை, 
ஆய்வுக்‌ கட்டுரையா அல்லது பொதுவான கட்டுரையா என்பவற்றைப்‌ 
பொறுத்தே எத்தனைப்‌ பத்திகளைப்‌ பயன்படுத்தப்போகிறோம்‌ என்பதைத்‌ 
தர்மானிக்க வேண்டும்‌. எழுதப்‌ போகும்‌ விஷயத்தைப்‌ பொறுத்து 
கட்டுரையின்‌ நீளத்தைத்‌ தீர்மானிக்க வேண்டும்‌. பொதுவான ஒன்று 

திருமறைத்தீபம்‌ 





அல்லது இரண்டு பக்க கட்டுரைகள்‌ நான்கு அல்லது ஆறு பத்திகளைக்‌ 
கொண்டிருக்கும்‌. ஒரு பக்கத்திற்கு மூன்று அல்லது நான்கு பத்திகளைப்‌ 
பயன்படுத்துவது நல்ல அளவுகோளாக இருக்கும்‌. 


பத்திகளைப்‌ பயன்படுத்துகிறபோது ஒவ்வொரு பத்தியும்‌ ஒரு 
யொருளை மட்டும்‌ விளக்குவதாக இருக்கவேண்டும்‌. அந்தப்‌ 
பொருள்‌ தெளிவாக ஒரு வசனத்தில்‌ விளக்கப்பட்டிருக்கும்‌; அந்த 
வசனம்‌ நீளமானதாகவும்‌ இருக்கும்‌. இந்த வசனம்‌ விளக்கும்‌ அந்தப்‌ 
பொருளையே அந்தப்‌ பத்தி மேலும்‌ விளக்குவதாக இருக்கும்‌. ஒரே 
பத்தியில்‌ பல விஷயங்களை விளக்கக்கூடாது. ஒரே பொருளை ஒன்றுக்கு 
மேற்பட்ட பத்திகளில்‌ விளக்கலாம்‌; ஆனால்‌ ஒவ்வொரு பத்தியும்‌ 
ஒரு விஷயத்தை அல்லது பொருளை மட்டுமே விளக்கவேண்டும்‌. 
இது பத்திகளைப்‌ பொறுத்தவரையில்‌ நிர்ப்பந்தமான விதி மட்டுமல்ல 
வாசகர்களுக்கு குழப்பத்தை ஏற்படுத்தாமல்‌ இருக்கவும்‌ உதவும்‌. 
ஒரு பத்தியில்‌ விளக்கப்போகிற பொருளை வேத வசனங்கள்‌ 
மூலமும்‌, உதாரணங்கள்‌ மூலமும்‌ விளக்க வேண்டும்‌. இதற்கு 
மேற்கோள்களையும்‌ அளவு மீறாமல்‌ பயன்படுத்தலாம்‌. முக்கியமாக 
இவையெல்லாமே விளக்குகின்ற பொருளோடு தொடர்புடையதாக 
அந்தப்‌ பொருளைத்‌ தெளிவாக விளக்க உதவுகன்றவையாக மட்டுமே 
இருக்கவேண்டும்‌. 


பத்திகள்‌ தேவையற்றளவுக்கு மிகவும்‌ நீண்டவையாக இருந்துவிடக்‌ 
கூடாது. பத்திகள்‌ சிறிதாகவோ நீளமானதாகவோ இருக்கலாம்‌. அவை 
குறைந்தது மூன்று வசனங்களையும்‌ கூடியது பத்து வசனங்களையும்‌ 
கொண்டிருப்பது நல்லது. மிகவும்‌ நீளமான பத்திகள்‌ வாசகர்களுக்கு 
சலிப்பேற்படுத்தும்‌. ஒரு பத்தியில்‌ நாம்‌ ஒரு விஷயத்தை மட்டுமே 
சொல்லப்‌ போவதால்‌ அது அளவுக்கு மீறி நீளமானதாக இருக்கவேண்டிய 
அவசியமில்லை. அத்தோடு அந்தப்‌ பத்தியில்‌ விளக்கப்படுகின்ற விஷயம்‌ 
கட்டுரையின்‌ கருப்பொருளை விளக்குவதோடு தொடர்புடைய பல 
விஷயங்களில்‌ ஓன்றாக மட்டுமே இருக்கும்‌. ஒவ்வொரு பத்தியில்‌ 
விளக்கப்படும்‌ விஷயமும்‌ அதற்கு முன்னால்‌ வரும்‌ பத்தியோடும்‌ 
வரப்போகும்‌ பகுதியோடு இணைந்ததாக இருக்கவேண்டும்‌. ஒரு 
பத்தியின்‌ விஷயம்‌ கட்டுரையின்‌ கருப்பொருளை விளக்கும்‌ அடுத்த 
பத்தியோடு தொடர்புடையதாக அதை நோக்கி வாசகனை அழைத்துச்‌ 
செல்வதாக இருக்கவேண்டும்‌. கட்டுரையின்‌ அனைத்துப்‌ பத்திகளும்‌ 
ஒன்றோடொன்று இணைந்ததாக கட்டுரையின்‌ கருப்பொருளை சிறிது 
சிறிதாக விளக்கி தீர்க்கமான ஒரு முடிவை நோக்கி அழைத்துச்‌ செல்வதாக 
இருக்கவேண்டும்‌. 


பத்தியின்‌ அமைப்பு 
இதுவரை ஒரு பத்தியைப்‌ பற்றி பொதுவான விளக்கங்களைத்‌ 
தந்திருக்கிறேன்‌. இனி எப்படி. ஒரு பத்தியை எழுதுவது என்று பார்ப்போம்‌. 

கட்டுரை எழுதலாம்‌ வாருங்கள்‌ 





ஏற்கனவே குறிப்பிட்டதுபோல்‌ ஒரு பத்தியில்‌ இருக்கவேண்டிய ஒரே 
பொருளை அந்தப்‌ பத்தி முதலில்‌ ஒரு வசனத்தின்‌ மூலமாக தெளிவாகக்‌ 
குறிப்பிட்டு அதை மேலும்‌ விளக்குவதை நோக்கமாகக்‌ கொண்டிருக்க 
வேண்டும்‌. தமிழ்‌ இனத்தில்‌ ஒரே நேரத்தில்‌ ஒன்றுக்கொன்று 
தொடர்பில்லாத பல விஷயங்களைப்‌ பேச்சில்‌ கொண்டிருப்பது 
பண்பாடாக இருக்கிறது. கேட்கிறவர்களுக்கு எதைப்‌ பேசினோம்‌ 
எப்படி அதோடு தொடர்பில்லாத இன்னொரு விஷயத்துக்குத்‌ 
தாவினோம்‌ என்பதெல்லாம்‌ தெரியாது. இப்படிப்‌ பேசியே 
பொதுவாக எல்லோருக்கும்‌ பழகிவிட்டது. இது பேச்சுப்‌ பண்பாட்டில்‌ 
பழக்கமாகிவிட்டதென்பதற்காக அதுவே சரியென்று நினைப்பது 
முட்டாள்தனம்‌. இது குழப்பமான தொடர்பற்ற பொருளற்ற சம்பாஷனைக்கு 
ஒரு உதாரணம்‌ மட்டுமே. இந்தத்‌ தகாத சம்பாஷனை வியாதியே 
இன்று பொதுவாக தமிழ்‌ பிரசங்கிகளுக்குத்‌ தொற்றி அவர்களுடைய 
பிரசங்கத்தைப்‌ பொருளற்றதாகவும்‌ குழப்பமானதாகவும்‌ செய்திருக்கிறது. 
தத்துவாதியாக (1௦ஜஎஃ]), படிமுறையாக, வரிசைக்கிரமமாக சிந்தித்து ஒரு 
விஷயத்தில்‌ இருந்து இன்னொரு விஷயத்துக்கு காரணகாரியத்தோடு 
அழைத்துச்‌ செல்லும்‌ பிரசங்கங்களை தமிழ்ப்பிரசங்கிகளிடம்‌ 
காணமுடியாமலிருப்பதற்கு இதுவும்‌ ஒரு முக்கிய காரணம்‌. சமுதாயத்தில்‌ 
பழக்கப்பட்டதொன்றாக சகஜமானதாக ஒரு விஷயம்‌ இருப்பதென்பதற்காக 
அதுவே சரியானது, பண்பாடு என்று நினைப்பது கிறிஸ்தவனுக்கு 
அழகானதல்ல. 

நம்மெல்லோருக்கும்‌ ஆண்டவராக இருக்கும்‌ கர்த்தர்‌ நமக்கு 
படிமுறையான ஒழுங்கைக்‌ கற்றுத்‌ தருகிறார்‌. அந்த தெய்வீகப்‌ பண்பாடு 
நம்மினத்தின்‌ தகாத பண்பாட்டில்‌ இருந்து நமக்கு விடுதலை தர 
வேண்டும்‌. படைப்பை எடுத்துக்கொள்ளுங்கள்‌. அது படைப்பைப்‌ பற்றி 
மட்டுமா விளக்குகிறது? படைப்பில்‌ நாம்‌ ஒழுங்கைக்‌ காண்கிறோம்‌. 
ஒவ்வொரு நாளும்‌ சிருஷ்டியை ஒழுங்கோடு படைத்த கர்த்தரை 
நாம்‌ அங்கு காண்கிறோம்‌. அதன்‌ மூலம்‌ கர்த்தர்‌ நமக்கு, தான்‌ 
ஒழுங்கோடு சிந்திக்கிறவர்‌, செயல்படுகிறவர்‌ என்பதைத்‌ காட்டுகிறார்‌. 
பத்துக்கட்டளைகளை எடுத்துக்கொள்ளுங்கள்‌. அதில்‌ இருக்கும்‌ 
ஒழுங்கைக்‌ கவனியுங்கள்‌. அந்தக்‌ கட்டளைகள்‌ சிந்தனையற்ற முறையில்‌ 
ஏனோதானோவென்று கொடுக்கப்படவில்லை. எந்தக்‌ கட்டளை முதலில்‌ 
வரவேண்டும்‌, எது அடுத்து வரவேண்டும்‌, எந்த விஷயத்துக்கு அதிக 
முக்கியத்துவம்‌ கொடுக்கவேண்டும்‌ என்பதையெல்லாம்‌ கர்த்தர்‌ சிந்தித்து 
தன்னுடைய தெய்வீக ஆலோசனையின்படி பத்துக்கட்டளைகளில்‌ 
தந்திருக்கிறார்‌. பத்துக்கட்டளைகள்‌ கர்த்தர்‌ ஒழுங்கின்‌ தேவன்‌ 
என்பதையும்‌, நம்மிடம்‌ ஒழுங்கை எதிர்பார்க்கிறார்‌ என்பதையும்‌ 
சொல்லாமல்‌ சொல்லுகின்றன. நாம்‌ விசுவாசிக்கும்‌ ஆராதிக்கும்‌ 
ஆண்டவர்‌ ஒழுங்கானவர்‌, ஒழுங்கைப்‌ பின்பற்றுகிறவர்‌, ஒழுங்கை 
நம்மில்‌ நாடுகிறவர்‌ என்பதை எந்தக்‌ கிறிஸ்தவனும்‌ மறந்துவிடக்கூடாது. 
ஒழுங்கற்று சிந்திக்கிறவர்களும்‌, ஒழுங்கற்ற வாழ்க்கை முறையைக்‌ 
கொண்டிருக்கிறவர்களும்‌, ஒழுங்கை உதாசீனம்‌ செய்கிறவர்களும்‌ 

திருமறைத்தீபம்‌ 





ஒருபோதும்‌ கிறிஸ்தவர்களாக பிரயோஜனமுள்ள வாழ்க்கையைக்‌ 
கொண்டிருக்கமுடியாது. 


பத்தியின்‌ ஆளும்‌ வசனம்‌ 

இனி ஒரு பத்தியை எப்படி அமைப்பது என்பதைப்‌ பற்றி மேலும்‌ 
சிந்திப்போம்‌. ஏற்கனவே சொன்னதுபோல்‌ ஒரு பத்தி ஒரு முக்கிய 
கருத்தைக்‌ கொண்டதாக மட்டுமே எப்போதும்‌ இருக்கவேண்டியதால்‌ 
அந்தக்‌ கருத்தை ஒரு வசனத்தில்‌ அந்தப்‌ பத்தியில்‌ தெளிவாகச்‌ சொல்லி 
அதை ஆரம்பிக்கவேண்டும்‌. இந்த வசனமே அந்தப்‌ பத்தியை ஆளுகின்ற 
முக்கிய வசனமாக இருக்கும்‌. உதாரணத்திற்கு, 'தேவபயம்‌ கிறிஸ்தவனுக்கு 
மிகவும்‌ அவசியம்‌' என்ற வாக்கியத்தை எடுத்துக்கொள்ளுவோம்‌. இந்த 
வாக்கியம்‌ ஒரு பத்தியின்‌ ஆளும்‌ வாக்கியமாக இருக்குமானால்‌ இந்த 
வாக்கியத்தை விளக்கும்வகையில்‌ அந்தப்‌ பத்தியை எழுத வேண்டும்‌. 
இவ்வேளையில்‌ எழுதுகிறவன்‌ இது சம்பந்தமான அதிக வாசிப்பில்‌ ஈடுபட்டு 
விபரங்களை ஏற்கனவே சேகரித்து வைத்திருக்கிறான்‌ என்று வைத்துக்‌ 
கொள்ளுவோம்‌. 


அடுத்தபடியாக மேலே பார்த்த வசனத்தின்‌ கருத்தை மேலும்‌ 
சில வசனங்களின்‌ மூலம்‌ விளக்கவேண்டும்‌. பத்தியில்‌ சொல்லவந்த 
கருத்தின்‌ எளிமையைப்‌ பொறுத்து அதன்‌ விளக்கம்‌ அமையும்‌. 
சுலபமாக விளங்கிக்கொள்ளக்கூடிய ஒரு கருத்திற்கு நீண்ட விளக்கங்கள்‌ 
தேவைப்படாது. சொல்லவரும்‌ கருத்து எளிமையாக இல்லாதிருந்தால்‌ அது 
தெளிவாக விளக்கப்பட வேண்டும்‌. அந்தக்‌ கருத்திற்கான விளக்கத்தைத்‌ 
தர வேத வசனங்களைப்‌ பயன்படுத்தலாம்‌. உதாரணங்களைக்‌ 
கொடுக்கலாம்‌. அவசியமானால்‌ மேற்கோள்களைப்‌ பயன்படுத்தலாம்‌. 
பத்தி நீண்டுவிடப்போடிறது என்று தெரிந்தால்‌ இன்னொரு பத்தியில்‌ 
அதை விளக்கலாம்‌. இதெல்லாம்‌ சொல்ல வருகின்ற கருத்தைப்‌ பொறுத்து 
அமையும்‌. 


பத்திக்கான உதாரணம்‌ 


ஒரு பத்திக்கான உதாரணத்தை இப்போது பார்ப்போம்‌. ஜோன்‌ 
பனியன்‌ எழுதிய மோட்ச பிரயாணம்‌ நூலின்‌ தமிழாக்கத்தில்‌ ஒரு 
பத்தியை இங்கே உதாரணத்திற்குத்‌ தருகிறேன்‌. நன்னம்பிக்கை என்பவன்‌ 
கிறிஸ்தியானிடம்‌ கர்த்தருக்குரியதான தேவபயத்தை புத்தியற்றவர்கள்‌ 
எவ்வாறு தங்களுக்குள்‌ அடக்கப்பார்க்கிறார்கள்‌ என்று கேட்கிறான்‌. 
அதற்கு கிறிஸ்தியான்‌ தரும்‌ பதில்‌ கீழ்வரும்‌ பத்தியில்‌ இருக்கிறது. 


“மூதலாவதாக இந்தப்‌ பயஉணர்வு அண்டவரால்‌ அருளப்பட்டது 
என்பதை அறியாமல்‌, சாத்தான்தான்‌ இந்தப்‌ பயத்தை 
உருவாக்குகிறான்‌ என்று நினைத்துக்‌ கொள்கிறார்கள்‌. இந்தக்‌ 
காரியங்கள்‌ தங்களை வீழ்த்திவிடும்‌ என்று நினைத்து அதை 
எதிர்த்து நிற்கிறார்கள்‌. இரண்டாவதாக, இந்தப்‌ பயங்கள்‌ தங்கள்‌ 

கட்டுரை எழுதலாம்‌ வாருங்கள்‌ 





விசுவாசத்தை அழித்துவிடும்‌ என்று நினைத்துக்கொள்கிறார்கள்‌. 
இதனால்‌ தங்கள்‌ இருதயத்தை அதற்கு விரோதமாகக்‌ 
கடினப்படுத்திக்கொள்கிறார்கள்‌. மூன்றாவதாக, தாங்கள்‌ 
பயப்படக்கூடாது என்ற எண்ணம்‌ அவர்களுக்கு இருக்கிறபடியால்‌, 
இந்தப்‌ பயஉணர்வை அசட்டை செய்து, கவலையேயின்றி தங்கள்‌ 
விருப்பப்படி நடக்கிறார்கள்‌. நான்காவதாக, பரிதபிக்கப்படத்தக்க 
தங்கள்‌ பழைய சுயபரிசுத்த உணர்வை அது எடுத்துப்போடும்‌ 
என்று நினைத்து, தங்கள்‌ முழுபலத்தோடும்‌ அதை எதிர்த்து 
நிற்கிறார்கள்‌” என்று விளக்கினான்‌ கிறிஸ்தியான்‌. 


இந்தப்‌ பத்தியில்‌ ஜோன்‌ பனியன்‌ தேவபயத்தை எப்படிச்‌ 
சிலர்‌ தங்களில்‌ அடக்கிக்கொள்ளப்‌ பார்க்கிறார்கள்‌ என்பதை 
சுருக்கமாக விளக்கியிருக்கிறார்‌. அதை நான்கு காரியங்கள்‌ மூலமாக 
பனியன்‌ விளக்கியிருக்கிறார்‌. பத்தி முழுவதும்‌ தேவ பயத்தை சிலர்‌ 
எப்படி அடக்கப்பார்க்கிறார்கள்‌ என்பது பற்றி மட்டுமே விளக்கு 
கிறது. பனியன்‌ விளக்கியிருக்கும்‌ நான்கு அம்சங்களும்‌ ஒன்றொடொன்று 
தொடர்புடையவை. ஓரே கருத்தை விளக்கும்‌ இந்தப்‌ பத்தி 
குழப்பமில்லாததாக இருக்கிறது. தேவையற்ற விஷயங்கள்‌ இதில்‌ இல்லை. 
வாசகர்கள்‌ தெளிவாக புரிந்துகொள்ளும்படியாக பத்தி அமைந்திருக்கிறது. 


ஒரேயொரு பொருளை விளக்கும்‌ பத்தி அதை விளக்கும்‌ ஆளும்‌ 
வசனத்தோடு ஆரம்பித்து, அந்த வசனத்தை மேலும்‌ வசனங்களைப்‌ 
பயன்படுத்தி விளக்குவதோடு நின்றுவிடக்கூடாது. பத்தியின்‌ இறுதியில்‌ 
ஒரு முடிவு வசனம்‌ இருப்பது நல்லது. இது பத்தியை நிறைவு செய்கிற 
வசனமாக இருக்கும்‌. இந்த விதத்திலேயே ஒரு கட்டுரையின்‌ ஒவ்வொரு 
பத்தியும்‌ அமைய வேண்டும்‌. 


பத்திகள்‌ ஒவ்வொன்றும்‌ அடுத்து வரும்‌ பத்தியை நோக்கி நம்மை 
அழைத்துப்போவதாக இருக்கவேண்டும்‌. கட்டுரையின்‌ மூலக்கருத்தை 
காரணகாரியங்களோடு ஒவ்வொரு பத்தியிலும்‌ விளக்கி கட்டுரையின்‌ 
முடிவை நோக்கி முறையோடு போவதாக இருக்கவேண்டும்‌. பத்திகள்‌ 
முடிவை நோக்கிச்‌ செல்லுறெ போக்கில்‌ குழப்பத்திற்கு இடமில்லாமல்‌ 
இருக்கவேண்டும்‌. இந்த விதத்திலேயே ஒரு கட்டுரையை எழுதி நிறைவு 


செய்யவேண்டும்‌. 





ஸ்ரீ லங்காவிலுள்ளவர்கள்‌ திருமறைத்தீபம்‌ இதழைப்‌ பெற கீழுள்ள முகவரியோடு தொடர்புகொள்ளவும்‌: 
கிருபை வேதாகம சபை, 19 இராஜசிங்க வீதி, கொழும்பு, ஸ்ரீ லங்கா. 
தொலைபேசி: 2503519 
திரு. மில்டன்‌ மஸ்கிறெங்ஞ, 25 ஷூ ரோடு, கொழும்பு 13, ஸ்ரீ லங்கா. 
தொலைபேசி: 2345654; கைப்பேசி 0725605845 


Rev. 5.1. பார்த்தீபன்‌, 195/1 ஸ்டேசன்‌ வீதி, வைரவப்புளியங்குளம்‌, வவுனியா, 
ஸ்ரீ லங்கா. தொலைபேசி: 024 2226977; கைப்பேசி: 0777577766 

சவரின்‌ கிரேஸ்‌ வெளியீட்டின்‌ புத்தகங்கள்‌ தமிழகத்திலுள்ள 
கீழ்‌ வரும்‌ நான்கு முகவரிகளில்‌ பெற்றுக்கொள்ளலாம்‌. 


எண்‌ 


on A NT 


வெற்றிகரமான கிறிஸ்தவ வாழ்க்கை 


கர்த்தரின்‌ வேதம்‌ 


அங்கத்துவ அமைப்பில்லாத திருச்சபையா? 


புத்தகப்‌ பெயர்‌ 


பிரசங்கிகளும்‌ பிரசங்கமும்‌ 


சிறுவர்களுக்கான வேத உபதேசம்‌ 


குடும்ப ஆராதனை 


தாம்பத்திய உறவில்‌ நெருக்கம்‌ 


அழிவில்லாத ஆத்மீக ஆலோசனைகள்‌ 


ஆதிசபையின்‌ அற்புத வரங்கள்‌ 


திருச்சபை வரலாறு 
திருச்சபை வரலாறு 


(பாகம்‌ 1) 


(பாகம்‌ 2) 


ஆவிக்குரிய பிள்ளை வளர்ப்பு 


கிறிஸ்தவ வினாவிடைப்‌ போதனைகள்‌ 


உப்புத்‌ தன்‌ சாரத்தை இழந்தால்‌ . . . 


மதில்‌ மேல்‌ பூனை 


இயேசுவிடம்‌ வர ஏன்‌ சிலருக்கு மனதில்லை? 
உன்னைப்பற்றிய குற்றப்பதிவேடும்‌ 
உனக்குள்ளிருக்கும்‌ பொல்லாத இருதயமும்‌ 
சீர்திருத்த விசுவாசமும்‌ கிருபையின்‌ போதனைகளும்‌ 


கிறிஸ்தவன்‌ யார்‌? 
வில்லியம்‌ கேரி 
ஜோன்‌ பனியன்‌ 
ஜோன்‌ ஓவன்‌ 


இரட்சிப்பின்‌ படிமுறை வளர்ச்சி 


1689 விசுவாச அறிக்கை 


சட்டையை விற்றாவது புத்தகத்தை வாங்கு 


The Shark’s Secret 


ஆசிரியர்‌ 


A.N. மார்டின்‌ 
ஆர்‌. பாலா 
ஆர்‌. பாலா 
ஆர்‌. பாலா 
ஆர்‌. பாலா 
ஆர்‌. பாலா 
அலன்‌ டன்‌ 

A.N. மார்டின்‌ 
ஆர்‌. பாலா 
ஆர்‌. பாலா 
ஆர்‌. பாலா 
ஜெ. சி. ரைல்‌ 
ஆர்‌. பாலா 

மொரிஸ்‌ ரொபட்ஸ்‌ 

A.N. மார்டின்‌ 

A.N. மார்டின்‌ 


A.N. மார்டின்‌ 
ஆர்‌. பாலா 
A.N. மார்டின்‌ 
ஆர்‌. பாலா 
ஜெரமி வாக்கர்‌ 
ஜெரமி வாக்கர்‌ 
ஆர்‌. பாலா 
ஆர்‌. பாலா 


ஆர்‌. பாலா 
கெமரூன்‌ ஸ்மித்‌ 


விலை 
(இந்திய ரூபாய்‌) 


40.00 
50.00 
20.00 
75.00 
25.00 
25.00 
90.00 
90.00 
75.00 
75.00 
75.00 
50.00 
75.00 
15.00 
15.00 
15.00 


15.00 
60.00 
40.00 
75.00 
40.00 
40.00 
90.00 
60.00 
80.00 
80.00 





திரு. K. அருள்‌ செல்வம்‌, 4/630, கிருபை இல்லம்‌, ஆண்டவர்‌ நகர்‌, 
நாமக்கல்‌ 637002. கைப்பேசி 9443798315 


போதகர்‌ 5.19. ஜெரால்டு, (கிருபை சபை), 58/9/8 - தன்ராஜ்‌ ஸ்டோர்‌, 


சுப்ரமணியபுரம்‌, விசாலபாகம்‌ 2வது தெரு, மதுரை 625011. கைப்பேசி 9994874077 


போதகர்‌ 1. அண்ணாதுரை, (கிருபை சுவிசேஷ சபை), வீரியபாளையம்‌ (0), 
பஞ்சப்பட்டி ல, K.R. புரம்‌ (1), கரூர்‌ 639119. கைப்பேசி 9789741732 


போதகர்‌ M. ஜேம்ஸ்‌, (கிருபை சீர்திருத்த சபை), 6/87 காமராஜர்‌ தெரு, 
திருவள்ளுவர்‌ நகர்‌, அயனாவரம்‌, சென்னை 600023. கைப்பேசி 9445671113 





இடு திருமறைத்த்பம்‌ 


வது ஆணைகு விழா சிறப்பு பதிப்பு 


1995-200॥ 
910 பக்கங்கள்‌ ரூ.960 


2002-2004 
610 பக்கங்கள்‌ ரூ. 750 


2005-2007 
604 பக்கங்கள்‌ ரூ. 750 


2008-2010 
604 பக்கங்கள்‌ ரூ. 750 


2011-2014 
792 பக்கங்கள்‌ ரூ. 950 


முன்பதிவின்‌ மூலம்‌ மட்டுமே இவை அச்சிட்டுத்‌ தரப்படும்‌. 
எனவே உங்கள்‌ பிரதிக்கு கீழ்வரும்‌ முகவரியோடு தொடர்புகொள்ளுங்கள்‌. 
சீர்திருத்த வெளியீடுகள்‌ 


6/87 காமராஜர்‌ தெரு, திருவள்ளுவர்‌ நகர்‌, அயனாவரம்‌, 
சென்னை 600023. கைப்பேசி: 9445671113 














திருமறைத்தீபம்‌ இணைய தளம்‌ 
எ திருமறைத்தீபம்‌ [PDF/Unicode) 

எ தமிழ்‌ ஆடியோ, வீடியோ பிரசங்கங்கள்‌ 

௪ கிறிஸ்தவ இலக்கியங்கள்‌ 

௪ இறையியல்‌ பூங்கா 

இத்தளம்‌ பற்றிய உங்கள்‌ கருத்துக்களையும்‌ எங்களுக்குத்‌ 


தெரிவியுங்கள்‌. அது தளத்தை மேலும்‌ உங்களுக்குப்‌ 
பயன்படும்‌ விதத்தில்‌ அமைக்க எங்களுக்குத்‌ துணை புரியும்‌. 





http://www.biblelamp.org (or) www.biblelamp.me 


1. தேவபயம்‌: சொற்பொருள்‌ விளக்கம்‌ 1 
- அல்பர்ட்‌ என்‌. மார்டின்‌ 


௨5 


2. கிறிஸ்தவ வைராக்கியம்‌ வளரும்‌ சூழல்‌ 31 
- டேவிட்‌ மெரெக்‌ 





3. கட்டுரை எழுதலாம்‌ வாருங்கள்‌ 41 


[ந்தி ப] 





சீர்திருத்த இறையியலின்‌ தந்தையான ஜோன்‌ கல்வினின்‌ 
வாழ்க்கை வரலாறு, திருச்சபை சீர்திருத்தத்தில்‌ அவருடைய 
பங்கு மற்றும்‌ சீர்திருத்த இறையியலுக்கு அவர்‌ 
ஆற்றிய தொண்டு ஆகிய இவைகளைத்‌ தொகுப்பாகக்‌ 
கொண்டு வெளிவருகிறது இந்நூல்‌. 
ஜோன்‌ கல்வினைப்‌ பற்றிய சில புகைப்படத்‌ தொகுப்புகளும்‌ 
இந்நூலில்‌ இணைக்கப்பட்டுள்ளன. 
உங்கள்‌ பிரதிக்கு பத்திரிகையிலுள்ள 
எமது விநியோகஸ்தர்களை அணுகவும்‌. 


d= ஓ 13 


சென்னையிலுள்ள 115 (வேப்பேரி, டவுட்டன்‌), 
Word of Christ கிறிஸ்தவ புத்தக நிலையங்களிலும்‌, 
தி நகரிலுள்ள பனகல்‌ பார்க்‌ அருகிலுள்ள 


“நியூ புக்‌ லேண்ட்ஸ்‌” புத்தகக்‌ கடையிலும்‌ எமது 
வெளியீடுகளைப்‌ பெற்றுக்கொள்வதற்கான 
ஏற்பாடு செய்யப்பட்டுள்ளது. 


டி 5௫ 








